



ಕಾಯಕವೇ ಕೈಲಾಸ

# ವಿಜೃಂಭ



ಸಂಪುಟ : ೪೯

ಜನವರಿ ೨೦೦೩

ಸಂಚಿಕೆ : ೦೦

ಸಂಪ್ರದಾಯ ಸಂಚಿಕೆ



ಲಿಂ. ಶ್ರೀ ಅಟವೀ ಸ್ವಾಮಿಗಳು



ಸಂಕ್ರಾಂತಿ ಹಬ್ಬದ  
ಹಾರ್ದಿಕ ಪುಭಾಶಯಗಳು



ಲಿಂ. ಶ್ರೀ ಉದ್ಧವ ಶಿವಯೋಗಿಗಳು



ಡಿಸೆಂಬರ್ ೨೩, ೨೦೦೨ ರಂದು ಶ್ರೀಮತದಲ್ಲಿ ನಡೆದ ಹಳೆಯ ವಿದ್ಯಾರ್ಥಿಗಳ ಹಾಗೂ ಹಿತೈಷಿಗಳ ಸಂಘದ  
ಬಿರನೇ ವಾರ್ಷಿಕ ಮಹಾರ್ಥವೇಶನವನ್ನು ಪರಮಪೂಜ್ಯ ಶ್ರೀಗಳವರ ದಿವ್ಯಸ್ಥಾನದಲ್ಲಿದ್ದಲ್ಲಿ, ಹರಗುರು ಚರಮೂರ್ತಿಗಳ  
ಸಮ್ಮುಖದಲ್ಲಿ ಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರು ಜ್ಯೋತಿ ಬೆಳಗಿಸಿ ಉದ್ಘಾಟಿಸಿದರು.



ತುಮಕೂರು ನಗರದಲ್ಲಿ ನೂತನವಾಗಿ ನಿರ್ಮಿಸಿರುವ  
ಅತ್ಯಾಧುನಿಕ ಸೌಕರ್ಯಗಳನ್ನೊಳಗೊಂಡ ವಸತಿಗೃಹ

## ಹೋಟೆಲ್ ಶ್ರೀ ವಿಘ್ನೇಶ್ವರ ಕಂಫರ್ಸ್

ಸರ್ಕಾರಿ ಕಾಲೇಜು ಮುಂಭಾಗ, ಬಿ.ಹೆಚ್. ರಸ್ತೆ, ತುಮಕೂರು-1  
ದೂರವಾಣಿ : 2255883, 2257770, 2257774, 2257772 ಫ್ಯಾಕ್ಸ್ : 2255873



- ☞ ಮೂರು ವಿವಿಧ ದರ್ಜೆಯ 50 ಸುಸಜ್ಜಿತ ಕೊಠಡಿಗಳು
- ☞ ಪ್ರತಿ ಕೊಠಡಿಗೆ ಟಿ.ವಿ., ಟೆಲಿಫೋನ್ ಸಂಪರ್ಕ
- ☞ ವಿಶೇಷ ವ್ಯವಸ್ಥೆಯ ಹವಾನಿಯಂತ್ರಿತ ಕೊಠಡಿಗಳು
- ☞ ಹವಾನಿಯಂತ್ರಿತ ವಿ.ಐ.ಪಿ. ರೂಂ.
- ☞ ಹವಾನಿಯಂತ್ರಿತ ಮಿನಿ ಕಾನ್ಫರೆನ್ಸ್ ಹಾಲ್
- ☞ ಶಾಶ್ವತ ವಿದ್ಯುತ್ ವ್ಯವಸ್ಥೆ
- ☞ ವಿಶಾಲವಾದ ಪಾರ್ಕಿಂಗ್ ವ್ಯವಸ್ಥೆ
- ☞ ಪರಿಣತ ಸಿಬ್ಬಂದಿಯ ವಿನೀತ ಸೇವೆ

ಲಿಫ್ಟ್ ಸೌಲಭ್ಯವಿದೆ

ಹವಾನಿಯಂತ್ರಿತ ಉಪಹಾರ ಗೃಹ

ಮಾಲೀಕರು : ಎಸ್.ಜಿ. ಚಂದ್ರಮೌಳಿ, ಗ್ರಾನೈಟ್ ಉದ್ಯಮಿ



ಅಂತರಿಂಗಿ



ಸಂಪಾದಕ :  
ಹೆಚ್.ವಿ. ವೀರಭದ್ರಯ್ಯ

ಸಹ ಸಂಪಾದಕ :  
ಎಚ್.ಎಸ್. ಸಿದ್ದಗಂಗಪ್ಪ

ಸಂಚಾಲಕ :  
ಎಂ. ರೇಣುಕಾರಾಧ್ಯ

ಪ್ರಕಾಶಕರು:  
ಹೆಚ್.ಬಿ. ಗಂಗಾಧರಯ್ಯ


ವಿತರಣೆ :  
ಆರ್.ಎಸ್. ಮಲ್ಲೇಶಪ್ಪ

ಹಳೆಯ ವಿದ್ಯಾರ್ಥಿಗಳ ಸಂಘ  
ಶ್ರೀ ಸಿದ್ಧಗಂಗಾ ಮಠ,  
ತುಮಕೂರು ಜಿಲ್ಲೆ -572 104.

ಮುದ್ರಕರು:  
ಶ್ರೀ ಸಿದ್ಧಲಿಂಗೇಶ್ವರಸ್ವಾಮಿ  
ಆಫೀಸ್ ಮುದ್ರಣಾಲಯ,  
ಶ್ರೀ ಸಿದ್ಧಗಂಗಾ ಮಠ,  
ತುಮಕೂರು -572 104.

ವಿಳಾಸ :  
“ಸಂಪಾದಕರು”  
‘ಸಿದ್ಧಗಂಗಾ’ ಮಾಸಪತ್ರಿಕೆ  
ಶ್ರೀ ಸಿದ್ಧಗಂಗಾ ಮಠ,  
ತುಮಕೂರು ಜಿಲ್ಲೆ -572 104

ಲೇಖಕರ ಅಭಿಪ್ರಾಯಗಳು  
ಪತ್ರಿಕೆಯ ಅಭಿಪ್ರಾಯಗಳಲ್ಲ



|| ಓಂ ಶ್ರೀ ಗುರುಬಸವಲಿಂಗಾಯ ನಮಃ ||

ಅವಾವ ಕಾಯಕವ ಮಾಡಿದರು ಬಸವೇಶ  
ಅವಗಂ ಶರಣರನು ಸೇವಿಹೆನು ಬಸವೇಶ

## ಸಿದ್ಧಗಂಗಾ

ಸಂಪುಟ : ೪೬ ಜನವರಿ ೨೦೧೩ ಸಂಚಿಕೆ : ೧

ಒಳಪುಟಗಳಲ್ಲಿ .....

2. ಸಂಪಾದಕೀಯ
3. ಶ್ರೀವಾಣಿ
4. ಸಿದ್ಧಲಿಂಗೇಶ್ವರ ವಚನ -ಶ್ರೀ ಸಿದ್ಧಗಂಗಾ ಗುರುಕರುಣ ತ್ರಿವಿಧಿ
5. ಕಾಯಕಯೋಗ-ಪ್ರಸನ್ನತಾಭಾವ -ಶ್ರೀ ಸಿದ್ಧೇಶ್ವರಸ್ವಾಮಿಗಳು
8. ಸ್ಮರಣೋತ್ಸವಗಳು -ಪ್ರೊ. ಸಿದ್ಧಣ್ಣ ಲಂಗೋಟಿ(ಚಾಂದಕವರೆ)
9. ಸಿದ್ಧಗಂಗೆಯಲ್ಲಿ ಅಟವೀಶ್ವರರು -ಕೋ.ರಂ. ಬಸವರಾಜು
12. ಶ್ರೀಮಠದ ಅಭಿವೃದ್ಧಿಗೆ ಮುನ್ನುಡಿ ಬರೆದ ಶ್ರೀ ಉದ್ವಾನಶಿವಯೋಗಿಗಳು -ಎಚ್.ಎಸ್. ಸಿದ್ಧಗಂಗಪ್ಪ
15. ಪಂಚಶಕ್ತಿಗಳ ಸಂಯುಕ್ತ ಸಾಕಾರಮೂರ್ತಿಯೇ ಶ್ರೀ ಶಿವಕುಮಾರ ಸ್ವಾಮಿಗಳು -ಪ್ರೊ. ಕೆ.ಜಿ. ನಾಗರಾಜಪ್ಪ
18. ಪಿಂಡತಾಂತ್ರಿಕ ಬಸವಣ್ಣನವರು -ಪೂಜ್ಯ ಸಿದ್ಧರಾಮಣ್ಣ ಶರಣರು
23. ಹಲವು ಸಂಕ್ರಾಂತಿ -ಡಾ|| ಅರುಣ್ ಜೋಳದ ಕೂಡ್ಲಿಗಿ
26. ಮಹಾದಾಸೋಹಿ ಸಿದ್ಧರಾಮ -ಯು.ಎನ್. ಸಂಗನಾಳಮಠ
30. ಹೊಸವರ್ಷದ ಹೊಸ್ತಿಲಲ್ಲಿ -ವೈದೇಹಿ
33. ಹಳೆಯ ವಿದ್ಯಾರ್ಥಿಸಂಘದ 58ನೇ ಮಹಾಧಿವೇಶನದ ವರದಿ - ಎಚ್.ಎಸ್. ಸಿದ್ಧಗಂಗಪ್ಪ
37. ಪತ್ರಿಕಾ ವರದಿ

ಚಂದಾ ವಿವರ : ವಾರ್ಷಿಕ ಚಂದಾ ರೂ. ೧೨೦/-  
ಆಜೀವ ಸದಸ್ಯತ್ವ ರೂ. ೧೦೦೦/- ಬಿಡಿ ಪ್ರತಿ ರೂ. ೧೦.೦೦



## ಹಳೆಯ ವಿದ್ಯಾರ್ಥಿಗಳ ಹಾಗೂ ಹಿತ್ತೈಷಿಗಳ ಸಂಘದ 58ನೆಯ ಮಹಾಧಿವೇಶನ

ಆತ್ಮೀಯರೇ, ನಮಸ್ಕಾರ-

'ನೀವೆಲ್ಲ ಬಂದಿರುವುದು ವರದಿಗಳನ್ನು ಕೇಳುವುದಕ್ಕಾಗಲೀ ಮುಖ್ಯಭಾಷಣಗಳನ್ನು ಆಲಿಸುವುದಕ್ಕಾಗಲೀ, ಪ್ರಶಸ್ತಿಗಳ ಪ್ರದಾನವನ್ನು ಗಮನಿಸುವುದಕ್ಕಾಗಲೀ ಅಲ್ಲವೆಂಬುದು ನಮಗೆ ಗೊತ್ತಿದೆ. ನೀವು ಬಂದಿರುವುದು, ಇಲ್ಲಿ ಕುಳಿತಿರುವುದು ನಮ್ಮ ಪರಮಪೂಜ್ಯ ಗುರುವರೇಣ್ಯರ ದರ್ಶನಕ್ಕಾಗಿ, ಪೂಜ್ಯರ ಆಶೀರ್ವಚನವನ್ನು ಕೇಳುವುದಕ್ಕಾಗಿ ಎಂಬುದು ನಮಗೆ ತಿಳಿದಿದೆ. ಪರಮಪೂಜ್ಯರಿಗೂ ನಿಮ್ಮನ್ನೆಲ್ಲಾ ನೋಡುವ, ನಿಮ್ಮ ಕ್ಷೇಮಭಾಗ್ಯವನ್ನು ತಿಳಿದುಕೊಳ್ಳ ಬೇಕೆಂಬ ಆಶೆ. ನೀವು ಶ್ರೀಮಠದ ಅನನ್ಯ ಸಂಪತ್ತು. ಪರಮಭಾಗ್ಯ'- ಎಂಬುದಾಗಿ ಶ್ರೀಮಠದ ಹಳೆಯ ವಿದ್ಯಾರ್ಥಿಗಳ ಹಾಗೂ ಹಿತ್ತೈಷಿಗಳ ಸಂಘದ 58ನೆಯ ಮಹಾಧಿವೇಶನ 23-12-2012ರಂದು ಶ್ರೀಮಠದ ಗೋಸಲ ಸಿದ್ಧೇಶ್ವರ ವೇದಿಕೆಯ ಆವರಣದಲ್ಲಿ ಸಮಾವೇಶಗೊಂಡಾಗ ಅಧ್ಯಕ್ಷರಾದ ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗಮಹಾಸ್ವಾಮಿಗಳು ವ್ಯಕ್ತಪಡಿಸಿದ ಮನದಾಳದ ಮೆಚ್ಚುಗೆಯ ನುಡಿಗಳು.

ಶ್ರೀಮಠ ಕರ್ನಾಟಕದ ಎಲ್ಲ ಮಠಗಳಿಗಿಂತ ಭಿನ್ನವಾದುದು, ವಿಶಿಷ್ಟವಾದುದು. ಪಂಚಶಕ್ತಿಗಳ ತಪೋಭೂಮಿ. ಆಗ್ನಿ, ತೀರ್ಥ, ಯಂತ್ರಧಾರಣೆ, ಹಳೇಮಠದ ಪವಿತ್ರ ಪರಂಪರೆ, ಸ್ವಾಮಿಗಳ ಕಾಯಕನಿಷ್ಠೆಗಳ ಮೂರ್ತರೂಪ. ಇಲ್ಲಿ ಲಿಂಗದೀಕ್ಷೆಯನ್ನೆಲ್ಲ ಕೊಡುವುದು, ಕಾಯಕದೀಕ್ಷೆಯನ್ನು ಎಂದರು- ಸಿದ್ಧಗಂಗಾಶಿವಕುಮಾರಶ್ರೀ ಪ್ರಶಸ್ತಿಯನ್ನು ಸ್ವೀಕರಿಸಿದ ನಾಡೋಜ ಪ್ರೊ. ಕೆ.ಜಿ. ನಾಗರಾಜಪ್ಪನವರು.

ಶ್ರೀಮಠ ಜಾತ್ಯಾತೀತ ತತ್ವಾಧಾರಿತ ಮಠ. ಮಾತೃಪ್ರೀತಿಯನ್ನು ಮಕ್ಕಳಿಗೆ ಉಣಿಸುತ್ತಿರುವ ಮಠ. ರಿಯಾಜ್ ಎಂಬ ಮುಸ್ಲಿಂ ಬಂಧುವನ್ನು ವಿಮಾನ ಪ್ರಯಾಣದಲ್ಲಿ ಪರಿಚಿತನಾದ ಸಂದರ್ಭದಲ್ಲಿ ನೀವೇಕೆ ಶ್ರೀ ಸಿದ್ಧಗಂಗಾಮಠಕ್ಕೆ ಸೋಲಾರ್ ವಿದ್ಯುತ್‌ಶಕ್ತಿಯನ್ನು ವ್ಯವಸ್ಥೆ ಮಾಡಿಕೊಡಬಾರದು ಎಂದಾಗ, ಡಾಕ್ಟರೇ ಅದು ನನ್ನ ಪುಣ್ಯ. ನಾನು ಅಲ್ಲಿಯೇ ಓದಿದವನು ಎಂದಾಗ ನನಗಾದ ಆನಂದ ಹೇಳತೀರದು- ಎಂದವರು ಸಿದ್ಧಗಂಗಾಶಿವಕುಮಾರಶ್ರೀ ಪ್ರಶಸ್ತಿಯನ್ನು ಸ್ವೀಕರಿಸಿದ ಇನ್ನೊಬ್ಬ ಅಭಿಮಾನಿಗಳು ಡಾ|| ವಿಜಯಲಕ್ಷ್ಮಿ ಬಾಳೇಕುಂದ್ರಿ- ಹೃದ್ರೋಗ ತಜ್ಞೆ ಬೆಂಗಳೂರು ಅವರು.

ಸಮಾವೇಶದಲ್ಲಿ 'ಯುಗಾವತಾರಿ ಬಸವದರ್ಶನ' ಮಹಾಕಾವ್ಯ, ಡಾ|| ಪ್ರದೀಪ್‌ಕುಮಾರ್ ಹೆಬ್ಬಿ ವಿರಚಿತ, 'ಎಲೆಮರೆಯ ಮಲ್ಲಿಗೆ' ಶ್ರೀಮಠದ ಹಳೆಯ ವಿದ್ಯಾರ್ಥಿ ಶ್ರೀ ಬಿ.ಕೆ. ಲಿಂಗಯ್ಯನವರನ್ನು ಕುರಿತ ಅಭಿನಂದನ ಕೃತಿ, 'ನೂರೊಂಟು ನಾಯಿ ಬೊಗಳದರೇನು'-ಒಡಿಕಪ್ಪತಾತನವರ ತತ್ವಪದ ಸಂಗ್ರಹ- ಹಾಗೂ ಪ್ರೊ. ಸಿ.ಬಿ. ತಿಲಕರಾಗಿ ವಿರಚಿತ, ಹಳೆಯ ವಿದ್ಯಾರ್ಥಿ ಶ್ರೀ ಹೂಜೇನಗಲ್ಲಿ ಗುಜ್ಜಪ್ಪನವರು ಬರೆದ 'ಜ್ಞಾನಜ್ಯೋತಿ' ಕೃತಿಗಳನ್ನು ಬಿಡುಗಡೆ ಮಾಡಲಾಯಿತು.

'ಸಂಘಸಿರಿ' ಪ್ರಶಸ್ತಿಯನ್ನು ವಿದ್ವಾನ್ ಎಲ್. ವಿರೂಪಾಕ್ಷಯ್ಯ, ವಿದ್ವಾನ್ ಎಂ. ಮಲ್ಲವೀರಯ್ಯ, ವಿದ್ವಾನ್ ಬಿ.ಕೆ. ಲಿಂಗಯ್ಯ ಮತ್ತು ವಿದ್ವಾನ್ ಹೆಚ್.ಟಿ. ಲಿಂಗಯ್ಯ ಅವರುಗಳಿಗೆ ಕೊಟ್ಟು ಗೌರವಿಸಲಾಯಿತು.

ಶ್ರೀ ಸಂಘ ಸೇವೆಯನ್ನು ಮಾಡುವುದರಲ್ಲಿಯೇ ಸಂತೋಷವನ್ನು ಕಾಣುವುದಾಗಿದೆ. ಒಬ್ಬೊಬ್ಬ ಹಳೆಯ ವಿದ್ಯಾರ್ಥಿಯಲ್ಲಿಯೂ ಶ್ರೀಮಠ ನೀಡಿರುವ ಶೀಲ, ಸಂಸ್ಕಾರವನ್ನು ಕಾಣಬಹುದಾಗಿದೆ ಎಂದು ಹಿರಿಯರೊಬ್ಬರು ಹೇಳುತ್ತಿದ್ದುದನ್ನು ಕೇಳಿಸಿಕೊಂಡಾಗ ಹೃದಯ ತುಂಬಿ ಬಂದಿತು.

2012ನ್ನು ದಾಟಿ 2013ಕ್ಕೆ 'ಸಿದ್ಧಗಂಗಾ' ಮುನ್ನಡೆಯುತ್ತಿದೆ. ನಿಮ್ಮೆಲ್ಲರ ಸಹಕಾರ ಸಹಾಯಗಳು ನಿರಂತರವಾಗಿರಲಿ ಎಂದು ಆಶಿಸುತ್ತದೆ.

-ಸಂಪಾದಕ

ಜನವರಿ ೨೦೧೩

## ಶಿಕ್ಷಕರು-ಅಂದು



ನಮಗೆ ಬೋಧಿಸಿದ ಶಿಕ್ಷಕರು ತುಂಬು ಅಧ್ಯಯನಶೀಲರಾಗಿದ್ದರು. ಆಗಿನವರ ಪರಂಪರೆಯೇ ಅಂತಹುದು. ವಿನಯ ಅವರ ಮೊದಲ ಗುಣವಾಗಿದ್ದರೆ ವಿದ್ವತ್ತು ಎರಡನೆಯದಾಗಿದ್ದಿತು. ಪ್ರಾಥಮಿಕ ಶಾಲೆಯ ಶಿಕ್ಷಕರಾಗಿದ್ದವರೂ ಪೂರ್ವ ಸಿದ್ಧತೆಯಿಲ್ಲದೆ ತರಗತಿಗೆ ಬರುತ್ತಿರಲಿಲ್ಲ. ನಮಗಿಟ್ಟಿದ್ದ ಪಠ್ಯಪುಸ್ತಕಗಳಲ್ಲಿನ ಪದ್ಯಗಳನ್ನು ಸುಶ್ರಾವ್ಯವಾಗಿ ಹಾಡಿ ಕಲಿಸುತ್ತಿದ್ದರು. ಸಂಜೆಯ ವೇಳೆ ಗ್ರಾಮದ ದೇವಾಲಯಗಳಲ್ಲಿ ಅಥವಾ ಮುಖಂಡರ ಮನೆಗಳ ಜಗಲಿಯ ಮೇಲೆ ಕುಳಿತು ಲಾಂದ್ರದ ಬೆಳಕಿನಲ್ಲಿ ಕುಮಾರವ್ಯಾಸ ಭಾರತದ ವಾಚನವನ್ನು ಅಥವಾ ಜೈಮಿನಿ ಭಾರತದ ವಾಚನವನ್ನು, ಪ್ರಭುಲಿಂಗಲೀಲೆ, ಬಸವಪುರಾಣ, ಶನಿಮಹಾತ್ಮೆ, ದೇವಿ ಪುರಾಣಗಳ ವಾಚನವನ್ನು ಮಾಡುತ್ತಿದ್ದರು. ಗ್ರಾಮಗಳಲ್ಲಿ ವ್ಯಾಜ್ಯಗಳು ನಡೆದು ಪಂಚಾಯಿತಿ ಕಲೆತಾಗ ಅದರಲ್ಲಿ ಭಾಗವಹಿಸಿ ನ್ಯಾಯತೀರ್ಮಾನ ಮಾಡುವವರೂ ಆಗಿದ್ದರು. ಮಹಾನವಮಿ ಸಂದರ್ಭದಲ್ಲಿ ವಿದ್ಯಾರ್ಥಿಗಳನ್ನು ಕರೆದುಕೊಂಡು ಊರಿನಲ್ಲಿ ಸಂಚರಿಸುತ್ತ ಮನೆಮನೆಯ ಮುಂದೆ ನಿಂತು ಮಾನೌಮಿ ಪದಗಳನ್ನು ಹಾಡಿಸುತ್ತ, ತಿಂಡಿ ತಿನಿಸು ಕೊಡಿಸುತ್ತಿದ್ದರು. ಗ್ರಾಮದಲ್ಲಿನ ಅನಕ್ಷರಸ್ಥರಿಗೆ ಕಾಗದಗಳನ್ನು ಬರೆದುಕೊಡುವ ಸೇವೆ ಅವರದಾಗಿತ್ತು. ಶಿಕ್ಷಕರು ಮನೆಗೆ ಬಂದರೆ ಅವರಿಗೆ ಕಂಬಳಿ ಅಥವಾ ಚಾಪೆ ಹಾಸಿ ಕುಳಿತುಕೊಳ್ಳುವ ಗೌರವ ಕೊಡುವ ಸಂಪ್ರದಾಯವಿತ್ತು. ಆಗಿದ್ದರು ಅಂದಿನ ಶಿಕ್ಷಕರು. ಶಿಕ್ಷಕ ಜ್ಞಾನ ನೀಡುವ ದೀಪವಾಗಿ, ನ್ಯಾಯ ಕೊಡುವ ನ್ಯಾಯಾಧೀಶನಾಗಿ, ಕಾವ್ಯ ವಾಚನಗಳ ಮುಖಾಂತರ ಗ್ರಾಮೀಣರನ್ನು ವಿದ್ಯಾವಂತರನ್ನಾಗಿ, ಕಥೆಗಳನ್ನು ಹೇಳುವುದರ ಮೂಲಕ ಮಕ್ಕಳನ್ನು ನೀತಿವಂತರನ್ನಾಗಿಸುವ ಕಥೆಗಾರರಾಗಿ, ಸಣ್ಣಪುಟ್ಟ ರೋಗಗಳಿಗೆ ಸೂಕ್ತ ಔಷಧೋಪಚಾರ ಮಾಡುವ ವೈದ್ಯರಾಗಿ, ಗ್ರಾಮಜೀವನದ ಆರಾಧ್ಯಮೂರ್ತಿಯಾಗಿ ಇರುತ್ತಿದ್ದರು. ಆದರೆ ಇಂದಿನ ಶಿಕ್ಷಕರು?





ಆತ್ಮನಲ್ಲಿ ನೆಲೆಸುತ್ತೇನೆ. ಅದು ಕೈವಲ್ಯ ಆಗ ಮಾತ್ರ ಕರ್ಮವಿಲ್ಲ. ಕೇವಲ ಜೀವನಾಸ್ತಿತ್ವ.

ಅಂಥ ಕೈವಲ್ಯ ಸಮನಿಸುವವರೆಗೆ ಕರ್ಮ ಅತ್ಯಾಜ್ಯ. ಅ-ತ್ಯಜನೀಯ! ಇನ್ನು ಎಲ್ಲ ಕರ್ಮಗಳೂ ಒಂದೇ ಅಲ್ಲ. ಅವುಗಳಲ್ಲಿ ಎರಡು ವಿಧ: ಕೆಟ್ಟ ಕರ್ಮಗಳು(ಅಕರ್ಮ), ಒಳ್ಳೆಯ ಕರ್ಮಗಳು(ಕರ್ಮ) ಎಂದು. 'ಕಿಂ ಕರ್ಮ ಕಿಮಕರ್ಮೇತಿ ಕವಯೋಽಪ್ಯತ್ರ ಮೋಹಿತಾಃ ಯಾವುದು ಕರ್ಮ? ಯಾವುದು ಅಕರ್ಮ? ಎಂಬುದನ್ನು ನಿರ್ಧರಿಸುವುದು ಬಲ್ಲವರಿಗೂ ಕಷ್ಟ! ಆದರೂ ಒಂದು ಸಾಮಾನ್ಯ ಲಕ್ಷಣ ಹೇಳಬಹುದು. ಪರಿಣಾಮದಲ್ಲಿ ಸಮಾಧಾನ ನೀಡುವುದು ಕರ್ಮ; ಅಸಮಾಧಾನ ನೀಡುವುದು ಅಕರ್ಮ, ಸತ್ಯಶುದ್ಧವಾದುದು ಕರ್ಮ, ಹಾಗಿಲ್ಲದುದು ಅಕರ್ಮ. ಸ್ವ ಪರಹಿತ ಮಾಡುವುದು ಕರ್ಮ; ಮಾಡದಿರುವುದು ಅಕರ್ಮ.

ಕರ್ಮದ ಪರಿಣಾಮ ಎಷ್ಟು ಮಹತ್ವದ್ದೋ ಉದ್ದೇಶವೂ ಅಷ್ಟೇ ಮಹತ್ವದ್ದು. ಉದ್ದೇಶ ಒಳ್ಳೆಯದಿದ್ದು ಪರಿಣಾಮ ಕೆಟ್ಟದಾಗಿರುವ ಸಾಧ್ಯತೆಯಿದೆ; ಉದ್ದೇಶ ಕೆಟ್ಟದಾಗಿದ್ದು ಪರಿಣಾಮ ಒಳ್ಳೆಯದಾಗಿರುವ ಸಾಧ್ಯತೆಯೂ ಇದೆ. ಉದಾ: ಸಂಪಾದನೆ. ಧನ ಸಂಪಾದನೆಗಾಗಿ ದುಡಿಯುತ್ತೇವೆ ಪ್ರಾಮಾಣಿಕವಾಗಿ. ಆದರೆ ಆ ಸಂಪಾದನೆಯೇ ಪರಮಾರ್ಥವಾಗಿಬಿಟ್ಟರೆ ನಮ್ಮ ಸಂಪೂರ್ಣ ಬದುಕೇ ಹಾಳಾಗುತ್ತದೆ.

ಇನ್ನು ಭಿಕ್ಷುಕನ ತಲೆಗೆ ಗುರಿಯಿಟ್ಟು ಬೀಸಿದ ರೂಪಾಯಿ ನಾಣ್ಯವನ್ನು ಭಿಕ್ಷುಕ ಜಾಣ್ಮೆಯಿಂದ ಹಿಡಿದು ಕೊಳ್ಳುತ್ತಾನೆ. ಒಂದು ರೂಪಾಯಿ ಇತ್ತುದಕ್ಕೆ ಧನ್ಯವಾದ ಹೇಳಿ, ಸಂತೋಷದಿಂದ ಹೊರಟುಹೋಗುತ್ತಾನೆ ಮೊದಲನೆಯ ದೃಷ್ಟಾಂತದಲ್ಲಿ ಉದ್ದೇಶ ಒಳ್ಳೆಯದು, ಪರಿಣಾಮ ಕೆಟ್ಟ ಎರಡನೆಯ ದೃಷ್ಟಾಂತದಲ್ಲಿ ಉದ್ದೇಶ ಕೆಟ್ಟ, ಪರಿಣಾಮ ಒಳ್ಳೆಯದು!

ಕರ್ಮದ ಉದ್ದೇಶವೂ ಒಳ್ಳೆಯದಿರಬೇಕು; ಅಷ್ಟೇ ಅಲ್ಲ ಕರ್ಮ ಕೂಡ ಸತ್ಯವೂ ಶುದ್ಧವೂ ಆಗಿರಬೇಕು. ಹಾಗಿಲ್ಲದುದು 'ಅಕರ್ಮ' ಹಾಗಿದ್ದುದು 'ಕರ್ಮ'. ಅಕರ್ಮ ವಜ್ರ; ಕರ್ಮ ಕರಣೀಯ. 'ಅಕರ್ಮ'ವನ್ನು ಜೀವನಾದ್ಯಂತ ಮಾಡಿದರೂ ಅದು ಕರ್ಮಯೋಗವೆನಿಸದು.

ಮಾಡಿ ಮಾಡಿ ಕೆಟ್ಟರು ಮನವಿಲ್ಲದೆ,  
ನೀಡಿ ನೀಡಿ ಕೆಟ್ಟರು ನಿಜವಿಲ್ಲದೆ!

ಮಾಡುವ ನೀಡುವ ನಿಜಗುಣವುಳ್ಳರೆ  
ಕೂಡಿಕೊಂಬ ನಮ್ಮ ಕೂಡಲಸಂಗಮದೇವಾ.

ನಾವು ಹಗಲು ರಾತ್ರಿ ಜೀವನಾದ್ಯಂತ ದುಡಿಯುತ್ತೇವೆ. ಆದರೂ ಬಾಳ ಬಂಧನ ತಪ್ಪಿಲ್ಲ. ನೀಡುತ್ತೇವೆ, ಆದರೆ ನೀಡಿದ ಧರ್ಮ ನಮ್ಮನ್ನು ಪ್ರಾಪಂಚಿಕ ಮೋಹಬಂಧನ ದಿಂದ ಮೇಲೆತ್ತಿಲ್ಲ. ಏಕೆ? ನಮ್ಮದು ಕರ್ಮ ಜೀವನ; ಕರ್ಮಯೋಗ ಜೀವನವಲ್ಲ. 'ಮಾಡುವ ನೀಡುವ ನಿಜಗುಣ' ನಮ್ಮಲ್ಲಿಲ್ಲ. ಬಸವಣ್ಣನವರು, ಸಿದ್ಧರಾಮಣ್ಣನವರು ಸತ್ಯ-ಶುದ್ಧ ಕಾಯಕ ನಿಷ್ಠರು. ಲೋಕದ ಹಿತಕ್ಕಾಗಿ, ಧರ್ಮ ಸಾಧನೆಗಾಗಿ ಸಾವಿರಾರು ಕರ್ಮಗಳನ್ನಾಚರಿಸಿದರು; ಎಲ್ಲ ರೀತಿಯಿಂದ. ಬಾವಿ ಕೆರೆ ಕಟ್ಟಿಸಿದರು; ಮಹಾದಾಸೋಹ ನಡೆಸಿದರು; ಧಾರ್ಮಿಕ ಸಾಮಾಜಿಕ ಪ್ರಜ್ಞೆಯನ್ನು ಜಾಗೃತ ಗೊಳಿಸಿದರು; ತಾತ್ವಿಕ ದೃಷ್ಟಿಯನ್ನಿತ್ತರು. ಅನುಭಾವ ಗೋಷ್ಠಿಗಳ ನಡೆಸಿದರು; ನಾಡಿನಲ್ಲಿ ಆತ್ಮಜ್ಞಾನದ ದೀವಟಿಗೆ ಉರಿಸಿದರು ಸತತವಾಗಿ. ಆದರೆ ಒಂದು ಅಚ್ಚರಿಯೆಂದರೆ ಆ ಕರ್ಮಗಳಲ್ಲಿ ಅವರು ಕ್ಷಣಮಾತ್ರವೂ ಬಂಧಿತರಾಗಲಿಲ್ಲ. ನಿರ್ಲಿಪ್ತ ಮನೋಭಾವ ಫಲಾಕಾಂಕ್ಷಾರಹಿತ; ದೇವನಲ್ಲಿ ಸಮರ್ಪಿತ ಮನೋಭಾವ; ಇವೆಲ್ಲ ಅವರಲ್ಲಿ ವಿಕಸಿತ.

ಶಂಕರರು ನಾಡಿನ ನಾಲ್ಕೂ ನಿಟ್ಟಿನಲ್ಲಿ ಚರಿಸಿದರು; ಕಷ್ಟಗಳ ಸಹಿಸಿದರು; ಅದ್ವೈತ ಜ್ಞಾನವನ್ನು ಹರಡಿದರು. ಜ್ಞಾನೇಶ್ವರರು ಬಾಲವಯಸ್ಸಿನಲ್ಲಿಯೇ 'ಜ್ಞಾನೇಶ್ವರಿ' ಎಂಬ ಅಮರ ಕಾವ್ಯ ರಚಿಸಿದರು. ಸಾವಿರಾರು ಜನರ ಬದುಕಿನಲ್ಲಿ ಆಧ್ಯಾತ್ಮದ ರಸವ ಸುರಿಸಿದರು. ಅವರ ಕರ್ಮಗಳು ಅಭಾಧಕ ವಿಮೋಚಕ; ತಾರಕ. ಅವರದು ಕರ್ಮಯೋಗ ಜೀವನ!

ನಾವೂ ದುಡಿಯುತ್ತೇವೆ ಸಾಕಷ್ಟು. ಆದರೆ ಅದೆಲ್ಲಾ ಸಾಂಸಾರಿಕ ವಿಷಯಗಳಿಗಾಗಿ, ಧನ ಕನಕಗಳಿಗಾಗಿ. ಆದ್ದರಿಂದ ಆ ದುಡಿಮೆಯೇ ನಮಗೆ ಬಂಧನ ಗೊಳಿಸುತ್ತಲಿದೆ. ದುಡಿಯಬೇಕು; ದುಡಿಮೆಯ ತ್ಯಜಿಸಲಾಗದು. ಆದರೆ ಆ ದುಡಿಮೆಯಲ್ಲಿ ದೇವನಿಗಾಗಿ ಜ್ಞಾನಕ್ಕಾಗಿ ಹಾಗೂ ಜಗತ್ತಿನಲ್ಲಿ, ಜೀವನದಲ್ಲಿ 'ಸತ್ಯಂ ಶಿವಂ ಸುಂದರಂ' ಅಭಿವ್ಯಕ್ತಿಗಾಗಿ. ಮಾಡುವ ನೀಡುವ ನಿಜಗುಣವುಳ್ಳರೆ ಪರಮಾತ್ಮನ ಅನುಗ್ರಹ ಸಮನಿಸುತ್ತದೆ.

ದುಡಿಮೆಯಿಂದ ಪ್ರಸನ್ನತಾ-ಪ್ರಸಾದ ಉಂಟಾದರೆ ಅದೇ ಕರ್ಮಯೋಗ. ದುಃಖ-ಬಂಧನ ಉಂಟಾದರೆ

ದುಡಿಮೆಯೇ 'ಅಕರ್ಮ', ಸಲ್ಲದ ಕರ್ಮ; ಬಾಧಕ ಕರ್ಮ. ಮನುಷ್ಯ ಪ್ರಾಮಾಣಿಕವಾಗಿ, ಸದ್ಭಾವದಿಂದ ದುಡಿಯಬೇಕು; ಅದು ಕಾಯಕ. ಕಾಯಕದ ಪ್ರತಿಫಲವನ್ನು ದೇವನಿಗೆ, ದೇವನಂತ ವ್ಯಕ್ತಿಗಳಿಗೆ ಹಾಗೂ ಜೀವಜಂತುಗಳಿಗೆ ಅರ್ಪಿಸಬೇಕು. ಅದು ಅರ್ಪಣ. ಬಳಿಕ ಹಾಗೆ ದೇವಾರ್ಪಿತವಾದುದನ್ನು ತಾನು ಸ್ವೀಕರಿಸಬೇಕು; ಅದು ಪ್ರಸಾದ. ನಮ್ಮ ಕರ್ಮದ ಕೇಂದ್ರ ಬಿಂದು ದೇವನಾಗಬೇಕು. ಅವನ ನೆನಹಿ ನೊಂದಿಗೆ ದುಡಿಮೆ; ಅವನಿಗಾಗಿ ಅರ್ಪಣೆ; ಅವನದಂದೇ ಸ್ವೀಕಾರ! ಇಂಥ ಪ್ರಸಾದ ನಮ್ಮ ಬಾಹ್ಯಾಂತರಂಗವನ್ನೆಲ್ಲ ಹಸನಾಗಿಸುತ್ತದೆ! ಪ್ರಸನ್ನತೆಯದರಿಂದ ಅಳವಡುತ್ತದೆ! ಅದು ದೇವಕೃಪೆ. ಅದು ಭಗವತ್ಪ್ರೀತಿ! ಸತ್ಯಾನುಭವದ ಬದುಕು.

ಈ ಪ್ರಸಾದೀಕರಣದ ಸಾಧನೆಯ ಕ್ರಮ ಹೀಗಿದೆ; ಇದೊಂದು ಹೂ. ಇದರಲ್ಲಿ ರೂಪಿದೆ; ಸೌಂದರ್ಯವಿದೆ. ನಮ್ಮ ಇಷ್ಟಲಿಂಗಕ್ಕೆ, ಇಷ್ಟದೇವತೆಗೆ ಈ ಹೂವನ್ನು ಅರ್ಪಿಸುತ್ತೇವೆ. ರೂಪವನ್ನು ನಿವೇದಿಸುತ್ತೇವೆ. ಈಗ ಈ ರೂಪು ದೇವನದು. ಹೂ ದೇವನದು. ನಮ್ಮದಲ್ಲ. ಈ ಭಾವದಿಂದಲೇ ಅದೇ ಹೂವಿನ ಸೌಂದರ್ಯವನ್ನು ನೋಡುತ್ತೇವೆ; ಕಣ್ಣು ತುಂಬಿಕೊಳ್ಳುತ್ತೇವೆ ಆ ಸೊಬಗಿನಿಂದ. ಅದನ್ನು ಅನುಭವಿಸುತ್ತೇವೆ. ಆನಂದಿಸುತ್ತೇವೆ. ಅದು ಪ್ರಸಾದ! ಅದು ಪ್ರಸನ್ನತೆ!

ವಿಷಯವು ರೂಪು. ಆ ರೂಪು ಲಿಂಗಾರ್ಪಿತವಾದ ಬಳಿಕ ನಾನು ಸ್ವೀಕರಿಸುತ್ತೇನೆ; ಆಸ್ವಾದಿಸುತ್ತೇನೆ. ಅದು ರುಚಿ. ನಂತರ ಪವಿತ್ರವಾದ ಆನಂದ ಉಂಟಾಗುತ್ತೆ. ಅದರ ಅನುಭವವದು 'ಅನುಭಾವ' ಪ್ರಸಾದ. ತೃಪ್ತಿ ಪ್ರಸಾದ! ಅರ್ಪಿತ ಹಾಲು ರೂಪ ಪ್ರಸಾದ. ಸ್ವೀಕೃತ ಹಾಲು ರುಚಿ ಪ್ರಸಾದ. ಉಂಟಾಗುವ ತುಷ್ಟಿ ತೃಪ್ತಿ ಪ್ರಸಾದ! ರೂಪ ಪ್ರಸಾದವು ಶುದ್ಧ ಪ್ರಸಾದ; ರುಚಿ ಪ್ರಸಾದವು ಸಿದ್ಧ ಪ್ರಸಾದ; ತೃಪ್ತಿ ಪ್ರಸಾದವೇ ಪ್ರಸಿದ್ಧ ಪ್ರಸಾದ. ಅದೇ ರೀತಿ, ನಾವು ಗೈದ ಎಲ್ಲ ಕರ್ಮ ಮತ್ತು ಕರ್ಮಫಲಗಳನ್ನು ದೇವನಿಗೆ ಅರ್ಪಿಸುವುದು ಶುದ್ಧ ಪ್ರಸಾದ; ಆ ಅರ್ಪಿತ ಫಲಗಳನ್ನು ದೇವನ ಕರುಣೆ ಎಂಬ ಭಾವದಿಂದ ಅನುಭವಿಸುವುದು ಸಿದ್ಧ ಪ್ರಸಾದ; ಅದರಿಂದ ಉಂಟಾದ ತೃಪ್ತಿಯನ್ನು ಭಗವತ್ಕೃಪೆ ಎಂದು ಅನುಭವಿಸುವುದು ಪ್ರಸಿದ್ಧ ಪ್ರಸಾದ! 'ರೂಪ' ಪ್ರಸಾದದಿಂದ ದೇಹೇಂದ್ರಿಯಗಳ ಶುದ್ಧಿ. ರುಚಿ

ಪ್ರಸಾದದಿಂದ ಭಾವ ಸಿದ್ಧಿ. ತೃಪ್ತಿ ಪ್ರಸಾದದಿಂದ ಅನುಭಾವ!

ಶುದ್ಧ ಪ್ರಸಾದದಿಂದ ದೇಹೇಂದ್ರಿಯ ಪ್ರಸನ್ನತೆ. ಸಿದ್ಧ ಪ್ರಸಾದದಿಂದ ಮನಸ್ಸಿನ ಪ್ರಸನ್ನತೆ. ಪ್ರಸಿದ್ಧ ಪ್ರಸಾದದಿಂದ ಭಾವ ಪ್ರಸನ್ನತೆ. ದೇಹದ ದುಡಿಮೆಯಿಂದ ದೇಹಕ್ಕೆ ಪ್ರಸನ್ನತೆ. ಮನಸ್ಸಿನ ದುಡಿಮೆಯಿಂದ ಮನಸ್ಸಿಗೆ ಪ್ರಸನ್ನತೆ. ಬುದ್ಧಿಯ ದುಡಿಮೆಯಿಂದ ಮತಿಗೆ ಪ್ರಸನ್ನತೆ. ಇದು ಸರ್ವಾಂಗ ಪ್ರಸನ್ನತೆ. ಇನ್ನು ಈ ಸರ್ವಾಂಗಪ್ರಸನ್ನತೆಯಾದ ಜೀವ(ಅಂಗ) ನು ತನ್ನನ್ನೇ ದೇವನಲ್ಲಿ ಸಮರ್ಪಿಸಿಕೊಂಡು ಸಮಾಲೀನ ವಾದರೆ ಆತ ಸ್ವತಃ ಪ್ರಸಾದಗೊಳ್ಳುತ್ತಾನೆ. ದೇವಾಭಿನ್ನ ಅನುಭೂತಿಯದು! ಅದೇ ಅನುಭಾವ! ಅದು 'ಏಕಪ್ರಸಾದ'. ನಾನು ಪ್ರಸಾದ, ಸ್ವೀಕರಿಸುವವ ಎಂಬ ಭಾವ ಇಲ್ಲ. ಪ್ರಸಾದವೂ ಇಲ್ಲ. ಪ್ರಸಾದಕ್ಕೆ ಕಾರಣವಾದ ಅರ್ಪಣವೂ ಇಲ್ಲ. ಪ್ರಸಾದ ಸ್ವೀಕರಿಸುವ ಕ್ರಿಯೆಯು ಇಲ್ಲ. ಎಲ್ಲಾ ನಿಂತು ಹೋಗಿ ಬರಿ ಪ್ರಸಾದ ಸ್ವೀಕರಿಸುವ ಕ್ರಿಯೆಯು ಇಲ್ಲ. ಎಲ್ಲಾ ನಿಂತುಹೋಗಿ ಬರಿ ಪ್ರಸಾದ ಉಳಿದರದು ಏಕ ಪ್ರಸಾದ! ಈ ಸ್ಥಿತಿಗೆ ತಲುಪಿಸುವ ಕ್ರಿಯೆಗೆ ಕರ್ಮ ಯೋಗ, ಕಾಯಕಯೋಗ ಎಂಬ ನಾಮ!

ನಾವು ಯಾವುದಾದರೂ ಕ್ಷೇತ್ರದಲ್ಲಿ ಇರಲಿ, ಅಲ್ಲಿ ಮನಮುಟ್ಟಿ ದುಡಿಯುವುದು. ಕಳವು ಹಿಂಸೆ ಹುಸಿ ಆತ್ಮ ಬಣ್ಣನೆ ನಿಂದೆ ದ್ವೇಷ ಮೋಹಾದಿಗಳಿಲ್ಲದ ಬಾಹ್ಯಾಂತರ ಶುದ್ಧ ಭಾವದಿಂದ ಶ್ರಮಿಸುವುದು. ಬಂದ ಕರ್ಮಫಲವ ದೇವಭಾವದಿಂದ ಅರ್ಪಿಸಿ ಅನುಭವಿಸುವುದು. ಇದರಿಂದ ಬದುಕೆಲ್ಲ ಪ್ರಸಾದಮಯವಾಗುತ್ತದೆ. ಒಟ್ಟಿನಲ್ಲಿ, ದುಡಿಮೆ ಅತ್ಯಂತ ಮಹತ್ವದ್ದು. ಮನುಷ್ಯ ನೂರು ವರುಷ ಬದುಕಿದರೂ ಸರಿ, ದುಡಿಮೆ ನಿಲ್ಲಬಾರದು; ಒಂದಿಲ್ಲ ಒಂದು ಕಾಯಕ ಮಾಡಬೇಕು. ಅದೂ ಅತ್ಯಂತ ಪ್ರೇಮ ದಿಂದ; ದೇವ ಶ್ರದ್ಧೆಯಿಂದ.

ನಾವು ಬಯಸಿದರೂ ಸರಿ, ಬಯಸದಿದ್ದರೂ ಸರಿ, ದುಡಿಮೆಗೆ ಪ್ರತಿಫಲ ಬಂದೇ ಬರುತ್ತದೆ. ಅದನ್ನು ಭಗವದ್ವಸ್ತು ವೆಂದು ಭಾವಿಸಬೇಕು. ಅದರ ಒಂದಂಶ ದೇವಾನುಗ್ರಹ ವೆಂದು ಸ್ವೀಕರಿಸಬೇಕು. ಅದು ಪ್ರಸಾದ. ಶಬ್ದ ಸ್ಪರ್ಶ ರೂಪ ರಸ ಗಂಧ ಸುಖ ದುಃಖ ಇವೆಲ್ಲವೂ ಅರ್ಪಿತ ಪ್ರಸಾದವಾಗಬೇಕು! ಅರ್ಪಣೆಗಾಗಿಯೇ ಕರ್ಮ ಮತ್ತು ಕರ್ಮಫಲ! ಪ್ರಸಾದಭಾವವೇ ಜೀವನ! ಹೀಗಾದರೆ ನಮ್ಮ ಬದುಕು ಸಾರ್ಥಕ, ದಿವ್ಯ, ಪವಿತ್ರ! ♦

೨೦೧೩ನೇ ವರ್ಷದ ಬಸವಾದಿ ಶರಣರ ಸೃರಣೋತ್ಸವಗಳು

1. ಜನವರಿ ೧೧- ಶುಕ್ರವಾರ	ಎಳ್ಳುಅಮಾವಾಸ್ಯೆ	ಒಕ್ಕಲಿಗ ಮುದ್ದಣ್ಣ
2. ಜನವರಿ ೧೪- ಸೋಮವಾರ	ಸಂಕ್ರಮಣ	ಸಿದ್ಧರಾಮೇಶ್ವರ
3. ಜನವರಿ ೨೭- ರವಿವಾರ	ಬನದ ಹುಣ್ಣಿಮೆ	ಮೇದಾರ ಕೇತಯ್ಯ
4. ಫೆಬ್ರವರಿ ೧೦- ರವಿವಾರ	ಅವರಾತ್ರಿ ಅಮಾವಾಸ್ಯೆ	ಚೇಡರ ದಾಸಿಮಯ್ಯ
5. ಫೆಬ್ರವರಿ ೨೫- ಸೋಮವಾರ	ಭಾರತ ಹುಣ್ಣಿಮೆ	ಕಿನ್ನರಿ ಬೊಮ್ಮಯ್ಯ
6. ಮಾರ್ಚ್ ೧೦- ರವಿವಾರ	ಮಹಾಶಿವರಾತ್ರಿ	ಡೋಹರ ಕಕ್ಕಯ್ಯ
7. ಮಾರ್ಚ್ ೨೭- ಬುಧವಾರ	ಹೋಳಿ ಹುಣ್ಣಿಮೆ	ಬಿಬ್ಬಿ ಬಾಚಯ್ಯ
8. ಏಪ್ರಿಲ್ ೧೧- ಗುರುವಾರ	ಯುಗಾದಿ ಪಾಡ್ಯ	ಅಲ್ಲಮಪ್ರಭುದೇವ
9. ಏಪ್ರಿಲ್ ೨೫- ಗುರುವಾರ	ದವನದ ಹುಣ್ಣಿಮೆ	ಅಕ್ಕಮಹಾದೇವಿ
10. ಮೇ ೧೩- ಸೋಮವಾರ	ಅಕ್ಷಯ ತೃತೀಯ	ಬಸವಣ್ಣನವರು
11. ಜೂನ್ ೮- ಶನಿವಾರ	ಬಾದಾಮಿ ಅಮಾವಾಸ್ಯೆ	ಕುರುಬ ಗೊಲ್ಲಾಳ
12. ಜೂನ್ ೨೩- ರವಿವಾರ	ಕಾರ ಹುಣ್ಣಿಮೆ	ಅಂಬಿಗರ ಚೌಡಯ್ಯ
13. ಜುಲೈ ೨೨- ಸೋಮವಾರ	ಕಡ್ಡಿಗಡಬ ಹುಣ್ಣಿಮೆ	ಹಡಪದ ಅಪ್ಪಣ್ಣ
14. ಆಗಸ್ಟ್ ೧೧- ರವಿವಾರ	ನಾಗಪಂಚಮಿ	ಅಕ್ಕನಾಗಮ್ಮ
15. ಆಗಸ್ಟ್ ೧೨- ಸೋಮವಾರ	೧ನೇ ಶ್ರಾವಣ ಸೋಮವಾರ	ಶಂಕರ ದಾಸಿಮಯ್ಯ
16. ಆಗಸ್ಟ್ ೨೧- ಬುಧವಾರ	ನೂಲಹುಣ್ಣಿಮೆ	ನುಲಿಯ ಚಂದಯ್ಯ
17. ಸೆಪ್ಟೆಂಬರ್ ೯- ಸೋಮವಾರ	ಗಣೇಶ ಚೌತಿ	ಮಡಿವಾಳ ಮಾಚಿದೇವ
17. ಅಕ್ಟೋಬರ್ ೧೩- ರವಿವಾರ	ಮಹಾನವಮಿ	ಹರಳಯ್ಯ ಮಧುವಯ್ಯ
18. ಅಕ್ಟೋಬರ್ ೧೪ ಸೋಮವಾರ	ವಿಜಯದಶಮಿ	ಕಲ್ಯಾಣಕ್ರಾಂತಿ ವಿಜಯ
19. ಅಕ್ಟೋಬರ್ ೧೮ ಶುಕ್ರವಾರ	ಶೀಗೆ ಹುಣ್ಣಿಮೆ	ಗಂಗಾಂಬಿಕೆ
20. ನವೆಂಬರ್ ೪- ಸೋಮವಾರ	ದೀಪಾವಳಿ ಪಾಡ್ಯ	ಚೆನ್ನಬಸವಣ್ಣ
21. ನವೆಂಬರ್ ೧೭- ರವಿವಾರ	ಗೌರಿ ಹುಣ್ಣಿಮೆ	ನೀಲಾಂಬಿಕೆ
22. ಡಿಸೆಂಬರ್ ೨- ಸೋಮವಾರ	ಭಟ್ಟ ಅಮಾವಾಸ್ಯೆ	ದಾನಮ್ಮ ದೇವಿ
23. ಡಿಸೆಂಬರ್ ೧೭- ಮಂಗಳವಾರ	ಹೊಸಿಲ ಹುಣ್ಣಿಮೆ	ಮಾದಾರ ಚೆನ್ನಯ್ಯ

ವಿಶೇಷ ಸೃರಣೋತ್ಸವಗಳು

24. ಫೆಬ್ರವರಿ ೧೮ - ಸೋಮವಾರ	ಶರಣ ಹರ್ಡೇಕರ ಮಂಜಪ್ಪನವರು
25. ಜುಲೈ ೨ - ಮಂಗಳವಾರ	ಶರಣ ಫ.ಗು. ಹಳಕಟ್ಟಿಯವರು
25. ಅಕ್ಟೋಬರ್ ೨೮ - ಸೋಮವಾರ	ಶರಣ ಉತ್ತಂಗಿ ಚೆನ್ನಪ್ಪನವರು

ಸಂಗ್ರಹ :

ಪ್ರೊ. ಸಿದ್ಧಣ್ಣ ಲಂಗೋಟಿ(ಚಾಂದಕವಲೆ)  
ಗೌರವ ಸಂಪಾದಕರು, ಬಸವ ಬೆಳಗು ಪತ್ರಿಕೆ, ರಾಮದುರ್ಗ-೫೯೧ ೧೨೩. ಬೆಳಗಾವಿ ಜಿಲ್ಲೆ.



ಸಿದ್ಧಗಂಗೆಯಲ್ಲಿ ಶ್ರೀ ಅಟವೀಶ್ವರರು

-ಕೋ.ರಂ. ಬಸವರಾಜು \*



ನಿನ್ನ ನೆನಪುದೆ ಮೌನಜಪತಪ  
ನಿನ್ನ ನೆನಪುದೆ ಯೋಗಭೋಗವು  
ನಿನ್ನ ನೆನಪುದೆ ಶಾಂತಿದಾಂತಿಯು ಸರ್ವಸಾಧನವೂ  
ನಿನ್ನ ನೆನಪುದೆ ಶಕ್ತಿಯುಕ್ತಿಯು  
ನಿನ್ನ ನೆನಪುದೆ ಭಕ್ತಿಯುಕ್ತಿಯು  
ಸನ್ನುತನೆ ಕೃಪೆಮಾಡಿ ಪಾಲಿಪುದೆ ಮೃನಟವೀಶಾ  
(ಅ. ಗುರುಭಕ್ತಿಸಾರ)

ಶ್ರೀ ಗೋಸಲ ಸಿದ್ಧೇಶ್ವರರಿಂದ ಸ್ಥಾಪಿತವಾದ ಶ್ರೀ ಸಿದ್ಧಗಂಗೆಯ ನಿಸರ್ಗ ಸೊಬಗಿನ ಶಿವಯೋಗ ಭೂಮಿಯಿಂದ ಆಕರ್ಷಿತರಾಗಿ ಅನೇಕ ಶಿವಯೋಗಿಗಳು ಇಲ್ಲಿ ನೆಲೆನಿಂತು ಅನುಷ್ಠಾನ ಅನುಸಂಧಾನಾದಿಗಳನ್ನು ಮಾಡಿದ್ದಾರೆ. ತನ್ನೂಲಕ ಸಿದ್ಧಗಂಗೆಯ ಮಹಿಮೆಗೆ ಕಾರಣಿ ಭೂತರಾಗಿದ್ದಾರೆ. ಅಂಥ ಶಿವಯೋಗಿಗಳಲ್ಲಿ ಶ್ರೀಮದಟವೀಶ್ವರರು ವಿಶೇಷ ಗಣ್ಯರಾಗಿದ್ದಾರೆ.

ಶ್ರೀ ಮದಟವೀಶ್ವರರು ಸಿದ್ಧಗಂಗೆಗೆ ಬರುವ ಪೂರ್ವದಲ್ಲಿ ಅಮರಗೊಂಡದಲ್ಲಿ (ಗುಬ್ಬಿ) ಗೋಸಲಚನ್ನ ಬಸವೇಶ್ವರರ ಗದ್ದುಗೆಯ ಪಕ್ಕದಲ್ಲಿರುವ ತೊರೆಯ ದಡದಲ್ಲಿ ಮಠವೊಂದನ್ನು ಸ್ಥಾಪಿಸಿಕೊಂಡು ಅನುಷ್ಠಾನ

ಮಾಡುತ್ತಾ ಆ ಗೋಸಲ ಚನ್ನಬಸವೇಶ್ವರ ಸ್ವಾಮಿಯ ಬೆಳ್ಳಿ ಪಾಲಕಿ ಉತ್ಸವಾದಿ ಕೈಂಕರ್ಯಗಳಿಂದ ಭಕ್ತಪ್ರಿಯರಾಗಿರುತ್ತಾರೆ. ನಂತರ ತೊಟ್ಟಲಕರೆಯಲ್ಲಿ ವಿರಕ್ತ ಮಠವನ್ನು ಕಟ್ಟಿ ಅನೇಕಾನೇಕ ಲೋಕೋಪಕಾರಕ ಸೇವೆಯಲ್ಲಿ ತೊಡಗಿರುತ್ತಾರೆ. ಆನಂತರದಲ್ಲಿ ಶ್ರೀ ಸಿದ್ಧಗಂಗಾ ಕ್ಷೇತ್ರಕ್ಕೆ ದಯಮಾಡಿಸುವರು. ಅವರ ಆಗಮನದಿಂದ ಸಿದ್ಧಗಂಗೆಯ ಕಾರ್ಯ ಕ್ಷೇತ್ರಕ್ಕೊಂದು ಹೊಸ ಚೈತನ್ಯ ಬಂದಂತಾಗುತ್ತದೆ. ಅಟವೀಶ್ವರರ ಆಗಮನದ ಮೊದಲೇ ಶ್ರೀ ಸಿದ್ಧಗಂಗೆಯಲ್ಲಿ ಗುರುಪರಂಪರೆಯ ಲಳಿವಿಡಿದು ಬಂದ ಶ್ರೀ ಸಿದ್ಧಲಿಂಗ ಸ್ವಾಮಿಗಳೆಂಬುವರು ಮಠಾಧಿಪತಿಗಳಾಗಿದ್ದರು. ಅವರು ಕ್ಷೇತ್ರಾಭಿವೃದ್ಧಿ ಕಾರ್ಯಗಳಲ್ಲಿ ಅಷ್ಟಾಗಿ ತೊಡಗಿಸಿಕೊಂಡಿರಲಿಲ್ಲ. ತಾವಾಯಿತು ತಮ್ಮ ಲಿಂಗತಪೋನುಷ್ಠಾನವಾಯಿತು ಎಂಬಂತಿದ್ದರು.

ಆದರೆ ಶ್ರೀ ಅಟವೀಶ್ವರರು ಸಿದ್ಧಗಂಗೆಗೆ ಬರುವ ಹೊತ್ತಿಗೆ 'ಸಿದ್ಧಗಂಗೆಗೆ ಹೋಗಿ ಗಂಗಾಪೂಜೆ ಮಾಡಿದರೆ ಸಂತಾನ ಭಾಗ್ಯ ಪ್ರಾಪ್ತವಾಗುತ್ತದೆ. ಗಂಗಾಸ್ನಾನ ಮಾಡಿದರೆ ಕುಷ್ಠರೋಗದಂಥ ರೋಗಗಳು ಪರಿಹಾರವಾಗುತ್ತವೆ. ಗಂಗಾ ಪಾನ ಮಾಡಿದರೆ ಭವರೋಗ ಕಳೆಯುತ್ತದೆ' ಇತ್ಯಾದಿಯಾಗಿ ಸಿದ್ಧಗಂಗಾ ಕ್ಷೇತ್ರದ ಮಹಿಮೆಯ ವಾರ್ತೆ ನಾಡಿನಾದ್ಯಂತ ಪಸರಿಸಿತ್ತು. ಭಕ್ತಜನ ವಿಶೇಷವಾಗಿ ಸೋಮ, ಮಂಗಳ, ಶುಕ್ರವಾರದಂತಹ ವಾರದ ದಿನಗಳಲ್ಲಿ ಎತ್ತಿನ ಬಂಡಿ ಹೂಡಿ ಕೊಂಡು ಸಿದ್ಧಗಂಗೆಗೆ ಬಂದು ಶ್ರೀ ಗೋಸಲ ಸಿದ್ಧೇಶ್ವರರಿಂದ ಉದ್ಭವವಾದ ಅಥವಾ ಸಿದ್ಧಿಸಿದ ಗಂಗೆ ಗಂಗಾಪೂಜೆ ಸಲ್ಲಿಸಿ, ಸಿದ್ಧಲಿಂಗೇಶ್ವರರನ್ನು ಅರ್ಚಿಸಿ, ತಾವೇ ತಂದ ಪಡಿ ಪದಾರ್ಥಗಳಿಂದ ಪಾಕಮಾಡಿ ಎಡೆ ದಾಸೋಹಗಳನ್ನು ಮಾಡಿ ಪ್ರಸನ್ನಾತ್ಮರಾಗಿ ಹೋಗುತ್ತಿದ್ದರು.

ಇತ್ತ ಶ್ರೀ ಮದಟವೀಶ್ವರರು ಸಿದ್ಧಗಂಗೆಯ ಬೆಟ್ಟದ ಮೇಲಿನ ಗವಿಯಲ್ಲಿಯೇ ತೋಂಟದಾರ್ಯನ ಪದ ಸಾನ್ನಿಧ್ಯ

\* ನಿವೃತ್ತ ಪ್ರಾಧ್ಯಾಪಕರು, ಮಧುಕೇಶ್ವರ ನಿಲಯ, ಎಸ್.ಐ.ಟಿ. ೫ನೇ ಅಡ್ಡರಸ್ತೆ, ಎಸ್.ಐ.ಟಿ. ಬಡಾವಣೆ, ತುಮಕೂರು.



အထွေထွေ ၀၀၁၈၈ နံပါတ်

အထွေထွေ ၀၀၁၈၈ နံပါတ်

၀၀၁၈၈ နံပါတ်

၀၀၁၈၈ နံပါတ်

၀၀၁၈၈ နံပါတ်

၀၀၁၈၈ နံပါတ်

၀၀၁၈၈ နံပါတ်

၀၀၁၈၈ နံပါတ်

အထွေထွေ

အထွေထွေ ၀၀၁၈၈ နံပါတ်

၀၀၁၈၈ နံပါတ်

၀၀၁၈၈ နံပါတ်

၀၀၁၈၈ နံပါတ်

၀၀၁၈၈ နံပါတ်

၀၀၁၈၈ နံပါတ်

၀၀၁၈၈ နံပါတ်

၀၀၁၈၈ နံပါတ်

၀၀၁၈၈ နံပါတ်

၀၀၁၈၈ နံပါတ်

၀၀၁၈၈ နံပါတ်

## ಶ್ರೀಮಠದ ಅಭಿವೃದ್ಧಿಗೆ ಮುನ್ನುಡಿ ಬರೆದ ಶ್ರೀ ಉದ್ಧಾನಶಿವಯೋಗಿಗಳು

-ಎಚ್.ಎಸ್. ಸಿದ್ಧಗಂಗಪ್ಪ \*



ಮಾನವೀಯತೆ, ಹೃದಯ ವೈಶಾಲ್ಯತೆ ಕಾರಣವಾದವು.

ಶ್ರೀ ಉದ್ಧಾನಶಿವಯೋಗಿಗಳ ಪೂರ್ವಾಶ್ರಮದ ತಂದೆ ತಾಯಿಗಳು ಶರಣ ಪಟೇಲ್ ಗಟ್ಟಿಪ್ಪ ತಾಯಿ ಶರಣ ಮರುಳ ಸಿದ್ಧಮ್ಮ. ಹುಟ್ಟಿದ ಊರು ಬೆಂಗಳೂರು ಗ್ರಾಮಾಂತರ ಜಿಲ್ಲೆ, ನೆಲಮಂಗಲ ತಾಲ್ಲೂಕು, ಸೋಂಪುರ ಹೋಬಳಿಗೆ ಸೇರಿದ ಲಕ್ಕೂರು ಕೆಲವರು. ಹುಟ್ಟಿದೂರಿನಿಂದ ಪ್ರಖ್ಯಾತ ರಾಗುತ್ತಾರೆ. ಕೆಲವರು ಸಾಧನೆಯಿಂದ ಹುಟ್ಟಿದ ಊರು ಪ್ರಖ್ಯಾತವಾಗುತ್ತದೆ. ಎರಡನೇ ಗುಂಪಿಗೆ ಸೇರಿದವರು ಶ್ರೀ ಉದ್ಧಾನಶಿವಯೋಗಿಗಳು.

ತಂದೆ ತಾಯಿಗಳು ಪ್ರೀತಿಯಿಂದ ಇಟ್ಟ ಹೆಸರು ರುದ್ರಪ್ಪ ಹೆಸರಿಗೆ ತಕ್ಕಂತೆ ಅನ್ಯಾಯ ವಿರುದ್ಧ ಸಿದ್ಧಿವೇಳುವ, ಸತ್ಯ ಪ್ರಾಮಾಣಿಕತೆಯನ್ನು ಜೀವನದ ಉಸಿರಾಗಿಸಿಕೊಂಡು ನೊಂದ ಹೃದಯಗಳ ಕಣ್ಣೀರೊರೆಸುವ ಮಾತೃ ಹೃದಯ. ಈ ಎಲ್ಲಾ ಗುಣಗಳು ಬಾಲ್ಯದೊಂದಿಗೆ ಬೆಳೆದುವು. ಪಟೇಲ್ ಗಟ್ಟಿಪ್ಪನವರದು ತುಂಬು ಕುಟುಂಬ. ಆರು ಗಂಡು, ನಾಲ್ಕು ಹೆಣ್ಣು, ರುದ್ರಪ್ಪ ಕುಟುಂಬದ ಕೊನೆಯ ಮಗ. ರುದ್ರಪ್ಪನ ಜನನದೊಂದಿಗೆ ಮನೆಯ ಆರ್ಥಿಕ ಪರಿಸ್ಥಿತಿ ಸುಧಾರಿಸಿತು. ಬರಿದಾಗಿದ್ದ ಕೂಜ ತುಂಬಿತು. ಬರಡಾಗಿದ್ದ ಹಸುಗಳು ಹಾಲು ಕೊಡಲಾರಂಭಿಸಿದವು. ಮನೆಯಲ್ಲಿ ಭಾಗ್ಯೋದಯ ವಾಯಿತು.

ರುದ್ರಪ್ಪ ಶಾಲೆಯಲ್ಲಿ ಕಲಿತುದಕ್ಕಿಂತ, ಶಾಲೆಯಿಂದ ಹೊರಗೆ ಕಲಿತಿದ್ದೇ ಹೆಚ್ಚು. ಲೋಕಾನುಭವ ಅವರ ಜೀವನದ ಶ್ರೀರಕ್ಷೆಯಾಯಿತು. ಬಾಲ್ಯದಿಂದಲೇ ಅವರಲ್ಲಿ ಶಿವಯೋಗ ನಿಷ್ಠೆ ಮೊಳಕೆಯೊಡೆದು ಸಸಿಯಾಗಿ ಬೆಳೆಯತೊಡಗಿತು. ಮಗ ಓದಲಿಲ್ಲವೆಂದು ಬೇಸರಗೊಂಡು ಮೇಕೆ ಕಾಯುವ ಕೆಲಸಕ್ಕೆ ನೇಮಿಸಿದರು. ಇದರಿಂದ ಬಾಲಕ ರುದ್ರಪ್ಪ ವಿಚಲಿತ ನಾಗಲಿಲ್ಲ. ಶಿವನ ಅನುಗ್ರಹವೆಂದೇ ಭಾವಿಸಿದರು. ಲಕ್ಕೂರಿಗೆ ಸ್ವಲ್ಪ ದೂರದಲ್ಲಿದ್ದ ಸಿದ್ಧರಬೆಟ್ಟಕ್ಕೆ (ನಿಜಗಲ್ ಬೆಟ್ಟ) ಹೋಗಿ ಮೇಕೆಗಳನ್ನು ಮೇಯಲು ಬಿಟ್ಟು ಸಹಚರರೊಂದಿಗೆ ಬಾಲ್ಯಕ್ಕೆ

\* ನಂ. 1617, 'ಮಾತೃಪ್ರೀತಿ' ಸರ್.ಎಂ. ವಿಶ್ವೇಶ್ವರಯ್ಯ ಮುಂದುವರಿದ ಬಡಾವಣೆ, 8ನೇ ಬ್ಲಾಕ್, ಮುದ್ದಿನಪಾಳ್ಯ, ಬೆಂಗಳೂರು.

ಸಹಜವಾದ ಆಟಗಳಲ್ಲಿ ತೊಡಗದೆ ಒಂಟಿಯಾಗಿ ನಿಜಗಲ್ ಬೆಟ್ಟದಲ್ಲಿದ್ದ ಗವಿಯಲ್ಲಿ ಧ್ಯಾನಮಗ್ನರಾಗುತ್ತಿದ್ದರು. ರುದ್ರಪ್ಪನ ವರ್ತನೆಗಳು ಮನೆಯವರಿಗೆ, ಜೊತೆಗಾರರಿಗೆ ವಿಚಿತ್ರವಾಗಿ ಕಾಣಿಸಿತು. ಲೋಕದ ಕಣ್ಣಿಗೆ ವಿಚಿತ್ರವಾಗಿ ಕಂಡರೂ ಅವರೊಳಗೆ ಆಧ್ಯಾತ್ಮಿಕ ಶಕ್ತಿ ಗಟ್ಟಿಯಾಗುತ್ತಾ ಹೋಯಿತು.

ಒಮ್ಮೆ ಗಟ್ಟಿಪ್ಪನವರ ಮನೆಗೆ ತೇಜೋಮೂರ್ತಿಯಾದ ಜಂಗಮರು ಬಂದರು. ಮನೆಯವರು ಜಂಗಮಮೂರ್ತಿಯನ್ನು ಭಕ್ತಿಯಿಂದ ಬರಮಾಡಿಕೊಂಡರು. ಶಿವಪೂಜೆಗೆ ಸಕಲ ವ್ಯವಸ್ಥೆಯನ್ನು ಮಾಡಿದರು. ಶಿವಪೂಜೆಯನ್ನು ಮುಗಿಸಿ ಪ್ರಸಾದ ಸ್ವೀಕರಿಸಿ ಅಲ್ಲಿಂದ ಹೊರಡಲು ಸಿದ್ಧರಾದ ಜಂಗಮಮೂರ್ತಿಗಳು ತಮ್ಮ ಕೊನೆಯ ಮಗ ರುದ್ರಪ್ಪನನ್ನು ನೋಡಿ ಅವನ ವಿಚಿತ್ರ ನಡವಳಿಕೆಗಳನ್ನು ವಿವರಿಸಿ ಇವನು ಎಲ್ಲರಂತೆ ಆಗುವಂತೆ ಅನುಗ್ರಹಿಸಿ ಎಂದು ಬೇಡಿಕೊಂಡರು. ಜಂಗಮಮೂರ್ತಿಗಳು ಕ್ಷಣಕಾಲ ಮೌನವಾಗಿದ್ದು, ರುದ್ರಪ್ಪನನ್ನೇ ದಿಟ್ಟಿಸಿ ನೋಡಿದರು. ಹುಡುಗನ ದೃಷ್ಟಿಯೊಂದಿಗೆ ತಮ್ಮ ದೃಷ್ಟಿಯನ್ನು ಬೆರೆಸಿ 'ಇವನಿಗೆ ನಾನು ಆಶೀರ್ವದಿಸುವುದೇನಿದೆ, ಈತ ನಿಮ್ಮ ಮಗ ನಾಗಿರುವುದೊಂದು ನಿಮಿತ್ತ ಅಷ್ಟೆ ಇವನ ಉಜ್ವಲ ಭವಿಷ್ಯ ನಮ್ಮನ್ನು ಮೂಕ ವಿಸ್ಮಿತಗೊಳಿಸಿದೆ. ಅಸಾಧಾರಣ ತೇಜಸ್ವಿಯಾದ ಈತನು ನಡೆದುದೇ ಮಾರ್ಗ, ಆಡಿದುದೇ ಕ್ರೇಡೆ' ಎಂದು ನಕ್ಕು ಸುಮ್ಮನಾದರು. ಅವರ ಮಾತಿನ ಒಳಾರ್ಥವನ್ನು ಮನೆಯವರು ಅರ್ಥಮಾಡಿಕೊಳ್ಳಲಿಲ್ಲ. ಶಿವಯೋಗಿಗಳು ಹೊರಗೆ ಬರುವುದನ್ನೇ ಕಾಯುತ್ತ ನಿಂತಿದ್ದ ರುದ್ರಪ್ಪ ಅವರ ಕೈಯಲ್ಲಿರುವ ಪುಸ್ತಕವನ್ನು ಕೊಡುವಂತೆ ಕೇಳಿದ. ಅವನ ವರ್ತನೆಯಿಂದ ಶಿವಯೋಗಿಗಳಿಗೆ ಅಚ್ಚರಿಯಾಯಿತು. ಆಗ ಅವರು ಓದಿ ಅದರಂತೆ ನಡೆಯಬೇಕೆಂದು ಹೇಳಿ ಆಶೀರ್ವದಿಸಿ ಕೊಟ್ಟರು.

ಶಿವಯೋಗಿಗಳಿಂದ ಪಡೆದ ಆ ಕೃತಿಯನ್ನು ಆಸಕ್ತಿಯಿಂದ ವಿಕಾಗ್ರತೆಯಿಂದ ಓದತೊಡಗಿದ. ಅದರ ಅವನ ವರ್ತನೆಯಲ್ಲಿ ಸಾಕಷ್ಟು ಬದಲಾವಣೆಗಳಾದವು. ಕೃತಿಯನ್ನು ಓದಲು ಪ್ರಾರಂಭಿಸಿದ ಕೆಲವೇ ವಾರಗಳಲ್ಲಿ ಮೇಕೆಯ ಮಂದೆಯಲ್ಲಿ ಒಂದು ಮೇಕೆಯನ್ನು ಮಾರಿ ಬಂದ ಹಣವನ್ನು ತೆಗೆದುಕೊಂಡು ಸ್ವಯಂಪ್ರೇರಿತನಾಗಿ ಮಾಗಡಿ ತಾ||

ಗುಂಡಿಗೆರೆಗೆ ಹೋಗಿ ಅಲ್ಲಿನ ಮಠದಲ್ಲಿ ಶಿವದೀಕ್ಷೆ ಸಂಸ್ಕಾರ ಮಾಡಿಸಿಕೊಂಡು ಬಂದನು. ದಿನಕಳೆದಂತೆ ರುದ್ರಪ್ಪನ ಪೂಜಾನಿಷ್ಠೆ ಸೇವಾಮನೋಭಾವ ಅಧಿಕಗೊಂಡಿತು. ಅವನಲ್ಲಿ ಆಗುತ್ತಿರುವ ಬದಲಾವಣೆಯನ್ನು ಕಂಡು ಮನೆಯವರಿಗೆ ಆಶ್ಚರ್ಯವಾಯಿತು. ರುದ್ರಪ್ಪನಿಗೆ ಅರಿವಿಲ್ಲ ದೆಯೇ ಅವನಲ್ಲಿ ಶಿವಸಂಸ್ಕಾರ ಸಂಪತ್ತಿನ ಅಪೂರ್ವ ತೇಜೋರಾಶಿ ಬೆಳೆಯತೊಡಗಿತು. ಶಿವಯೋಗದ ಅಪಾರ ಕಳೆ ಚಿಗುರೊಡೆದು ಹೆಮ್ಮರವಾಗತೊಡಗಿತು. ಮುಂದೆ ಮಹಾಶಿವಯೋಗಿಯಾಗುವ ಎಲ್ಲಾ ಲಕ್ಷಣಗಳು ಕಾಣಿಸ ತೊಡಗಿದವು.

ಕೆಲವು ಅಹಿತಕರ ಘಟನೆಗಳಿಂದ ಮನನೊಂದ ರುದ್ರಪ್ಪ ಇನ್ನು ಮನೆಯಲ್ಲಿರುವುದರಲ್ಲಿ ಯಾವ ಅರ್ಥವೂ ಇಲ್ಲ ಎಂದು ನಿಶ್ಚಯಿಸಿ ಹಿಂದೆ ಹಲವಾರು ಬಾರಿ ಬಂದು ಹೋಗಿದ್ದ ಸಿದ್ಧಗಂಗೆಯೇ ನನಗೆ ಸರಿಯಾದ ಸ್ಥಳ ಎಂದು ಭಾವಿಸಿ ಮನೆಯಲ್ಲಿ ಯಾರಿಗೂ ಹೇಳದೆ ಸಿದ್ಧಗಂಗೆಗೆ ಹೋದನು. ಶ್ರೀಮಠದಲ್ಲಿ ಶಿವಯೋಗಾನುಷ್ಠಾನ ಮಾಡುತ್ತಿದ್ದ ಶ್ರೀ ಅಟವೀ ಸ್ವಾಮಿಗಳವರ ಕಣ್ಣಿಗೆ ಬಿದ್ದು ಅವರ ಗುರುಕೃಪೆಗೆ ಪಾತ್ರನಾದ.

ಗುರುಕಾರುಣ್ಯದಂಗಳದಲ್ಲಿ ತಮ್ಮ ಜೀವನದ ಹಾದಿಯನ್ನು ರೂಪಿಸಿಕೊಂಡ ರುದ್ರಪ್ಪ ಶ್ರೀ ಉದ್ಧಾನಶಿವಯೋಗಿಗಳಾಗಿ, ಗುರುಗಳೇ ನಿರ್ಬರಗಾಗುವಂತೆ ಇಹ-ಪರಗಳೆರಡರಲ್ಲೂ ಗೆಲ್ಲುವ ಮಹಾಮಹಿಮರಾಗಿ ಬೆಳೆದರು. ಶ್ರೀಮಠದಲ್ಲಿ ಕಾಯಕ-ದಾಸೋಹಕ್ಕೆ ಭಾಷ್ಯ ಬರೆದವರು ಲೋಕದ ಕಣ್ಣಿನಲ್ಲಿ ಪವಾಡ ಪುರುಷರಾಗಿ ಕಂಗೊಳಿಸಿದರು. ಶ್ರೀ ಅಟವೀಸ್ವಾಮಿಗಳು ಶಿವನಲ್ಲಿ ಒಂದಾದ ನಂತರ ಶ್ರೀಮಠದ ಉತ್ತರಾಧಿಕಾರಿಗಳಾಗಿ ಶ್ರೀಕ್ಷೇತ್ರದ ಗುರುಪರಂಪರೆಯಲ್ಲಿ ಸೇರ್ಪಡೆಯಾದರು.

ಗುರುಪರಂಪರೆಯ ಅನುಗ್ರಹದಿಂದ ಅನ್ಯದಾಸೋಹವನ್ನು ಪ್ರಾರಂಭಿಸಿ ಜನತೆಯ ಮನಸ್ಸನ್ನು ಸೂರೆಗೊಂಡರು. ಶ್ರೀ ಶಿವಯೋಗಿಗಳ ಯೋಗನಿಷ್ಠೆ, ತತ್ವಶಾಸ್ತ್ರ, ಔದಾರ್ಯ, ಸರಳಜೀವನ, ತ್ಯಾಗಶೀಲತೆ, ಸರ್ವಸಮತಾಭಾವ ಮತ್ತು ಕ್ರಿಯಾಸಿದ್ಧಿ ಇವೇ ಮೊದಲಾದ ಗುಣಗಳು ಭಕ್ತರನ್ನು ಸೂಜಿ ಗಲ್ಲಿನಂತೆ ಆಕರ್ಷಿಸತೊಡಗಿದವು.

ಶ್ರೀ ಉದ್ಧಾನಶಿವಯೋಗಿಗಳು ಹೆಚ್ಚು ವಿದ್ಯಾವಂತರಲ್ಲ ದಿದ್ದರೂ ವೇದಾಧಿ ಧರ್ಮ ಶಾಸ್ತ್ರಗಳಲ್ಲಿ ಅಪರಿಮಿತವಾದ







ಸಾಧುಸಂತರು ಸತತವಾಗಿ ಸಾಧನೆಗೆ ರಕ್ಷಿಸಿ ರಕ್ಷಿಸಿಕೊಂಡು ಬರುವ ಧನೀ ಪವಿತ್ರ ಅಗ್ನಿ, ಮೂರನೆಯದು ಹಳೆಯ ಮಠ, ಅದು ವಿಶಿಷ್ಟ ಗುರು ಪರಂಪರೆಯ, ಗುರು-ವಿರಕ್ತ ಸಂಪ್ರದಾಯ ಮೀರಿದ, ಉದ್ಧಾನಸ್ವಾಮಿಗಳು ಪುನರುಜ್ಜೀವನ ಗೊಳಿಸಿರುವ, ಸಿದ್ಧಗುರು ವಂಶಾವಳಿಯ ಪರಂಪರೆಯದು. ನಾಲ್ಕನೆಯದು ಯಂತ್ರ-ಮಂತ್ರ, ಕಟ್ಟು ಕಟ್ಟಳೆಯ ವಿಧಿಯ ಮಂಚ, ರಕ್ಷಾವಲಯ, ಒಂದು ಶಕ್ತಿ ಕೇಂದ್ರ, ಐದನೆಯದು ಉದ್ಧಾನಸ್ವಾಮಿಗಳು ಪೌರ್ಣಮಿ-ಅಮಾವಾಸ್ಯೆ ದಿನಗಳಂದು ಕಣ್ಮರೆಯಾಗಿ, ಪಕ್ಕದ ಬೆಟ್ಟದ ಗುಹೆಯಲ್ಲಿ ನಡೆಸುತ್ತಿದ್ದ ರಹಸ್ಯ ಸಾಧನೆಯ ಗುಪ್ತ ಗುಹೆ. ಈ ಪಂಚಶಕ್ತಿಗಳ ಸಂಯುಕ್ತ ಸಾಕಾರಮೂರ್ತಿಯ ಶ್ರೀ ಶಿವಕುಮಾರಸ್ವಾಮಿಗಳು. ಅವರ ಲೌಕಿಕ ಸಾಧನೆಯಲ್ಲಿ ಅರೆಕೊರೆಗಳು, ಏಳು ಬೀಳುಗಳು ಘಟಿಸಿದರೂ, ಆಧ್ಯಾತ್ಮಿಕ ಸಾಧನೆಯಲ್ಲಿ ಪರಿಹರಿಸಿ ರಕ್ಷಿಸುವ ಶಕ್ತಿಗಳು.

ಶಿವಗಂಗೆಯಲ್ಲಿ ಗಂಗೆ ತೀರ್ಥವಾಯಿತು. ಒಳಕಲ್ಲು ತೀರ್ಥ. ಸಿದ್ಧಗಂಗೆಯಲ್ಲಿ ಗಂಗೆ ಸಿದ್ಧರಸವಾಯಿತು. ಕರ್ನಾಟಕದಲ್ಲಿ ಶೈವ ಮತ್ತು ವೀರಶೈವ ಪೂರ್ವ ಪಂಥಗಳ ಅಧ್ಯಯನ ಸರಿಯಾದ ಮಾರ್ಗದಲ್ಲಿ ನಡೆದಿಲ್ಲ. ಅದಕ್ಕೆ ಗುರು-ವಿರಕ್ತ ಸಂಘರ್ಷವೇ ಸಾಕ್ಷಿ. ಪಾಶುಪತ, ಕಾಪಾಲಿಕ ಮತ್ತು ಕಾಳಾಮುಖ ಮತಗಳಿಗೆ ಸಿದ್ಧಸಂಪ್ರದಾಯವೇ ಮೂಲ. ಸಿದ್ಧರಲ್ಲಿ ರಸಸಿದ್ಧರು, ನಾಥಸಿದ್ಧರು ಮತ್ತು ಮಾಹೇಶ್ವರ ಸಿದ್ಧರು ಮುಖ್ಯಧಾರೆಗಳು. ಸಿದ್ಧರಲ್ಲಿ ದಿವ್ಯ ಸಿದ್ಧರು (ವಿದ್ಯಾಧರರು) ಪರಿಪೂರ್ಣ ಸಿದ್ಧರು(ಆ ಜನ್ಮ ಸಿದ್ಧರು) ಮತ್ತು ಸಿದ್ಧಿಸಾಧಕ ಸಿದ್ಧರು. ರಸಸಿದ್ಧರದು ಬಂಗಾಳ, ನಾಥ ಸಿದ್ಧರದು ಉತ್ತರ, ಮಾಹೇಶ್ವರ ಸಿದ್ಧರದು ದಕ್ಷಿಣ ಭಾರತ. ಕಾಶ್ಮೀರಿ ಶೈವ ಮತ್ತು ತಮಿಳು ಶೈವದಲ್ಲಿ ಸಿದ್ಧರ ವಿಸ್ತಾರವಾದ ಪ್ರಸ್ತಾವವಿದೆ. ಕರ್ನಾಟಕ ಸಿದ್ಧರ ಅಧ್ಯಯನ ಅಸಡ್ಡೆಗೆ ಒಳಗಾಗಿದೆ. ತಂತ್ರ-ಮಂತ್ರ ಎಂದರೆ ಪಂಚ ತತ್ವಗಳ ಸಾಧನೆ ಎಂಬ ತಪ್ಪು ತಿಳುವಳಿಕೆಯೇ ಇದಕ್ಕೆ ಕಾರಣ. ತಂತ್ರದಲ್ಲಿ ಅನೇಕ ಒಳಪಂಥಗಳಿವೆ. ಅದು ಸಹಜ ಮಾರ್ಗ. ಅಲ್ಲಮನ ಹೆಸರು ರಸಸಿದ್ಧರಲ್ಲಿ ಚರ್ಚಿತ ವಾಗಿದೆ. ಆರೂಢ ಪಂಥವೂ ಸಿದ್ಧ ಸಂಪ್ರದಾಯದ ಒಂದು ಒಳಪಂಥ. ಸಿದ್ಧ ಹೆಸರಿನ ಬೆಟ್ಟಗಳು, ಗುಹೆ ಮತ್ತು ಗುಪ್ತ

ಸ್ಥಳಗಳು. ಸಿದ್ಧ ಸ್ವಯಂ ಭೂಗಂಗೆಗಳು, ಸಿದ್ಧ, ಸಿದ್ಧೇಶ್ವರ, ಸಿದ್ಧಲಿಂಗ ದೇವಾಲಯಗಳು ಸಿದ್ಧ ಪರಂಪರೆಯ ಕುರುಹು ಗಳೇ ಆಗಿವೆ. ವಿಚಾರವಾದಿಗಳು ಪ್ರಶ್ನಿಸುವ, ವಿಚಾರ ಚಿಂತನಶೀಲರೂ ಆಗಿರುವ ಶ್ರೀ ಶಿವಕುಮಾರಸ್ವಾಮಿಗಳ ವರಿಗೆ ಯಂತ್ರ-ಮಂತ್ರ, ಕಟ್ಟು-ಕಟ್ಟಳೆಯ ಸಾಧಕ ಶಕ್ತಿ ಕರಗತವಾಗಿರುವುದಾದರೂ ಹೇಗೆ? ಶ್ರೀ ಶಿವಕುಮಾರಸ್ವಾಮಿ ಗಳು ತಂತ್ರ ಸಾಧಕರಲ್ಲ, ಮಂತ್ರಸಾಧಕರು. ಅದು ಅವರಿಗೆ ಉದ್ಧಾನಸ್ವಾಮಿಗಳ ಮನಿಸಿದ ನೆಪದಲ್ಲಿ ಅನುಗ್ರಹವಾಗಿರುವ, ಸಿದ್ಧಪರಂಪರೆಯ ಗುಪ್ತಸಿದ್ಧಿ. ಸಿದ್ಧಗಂಗೆಯ ಆಳವಾದ ಅಧ್ಯಯನದಿಂದ ಅನೇಕ ರಹಸ್ಯಗಳು ಬಿಚ್ಚಿಕೊಳ್ಳುವುದು ಸಾಧ್ಯ. ಸಿದ್ಧಗಂಗೆ ತಪಸ್ವಿಗಳು, ಸಾಧುಸಂತರ ಮಾರ್ಗ ಮಧ್ಯದ ತಂಗುದಾಣ ಎನ್ನುವ ಕಟ್ಟುಕತೆ, ಸಿದ್ಧಗಂಗೆಯನ್ನು ಕೀಳರಿಮೆಗೂ, ಆನಂತರದ 'ಮಿಥ್ಯ'ಗಳು ಮೇಲರಿಮೆಗೆ ಸಂಸ್ಕೃತೀಕರಣಗೊಂಡ ಸೃಷ್ಟಿಗಳು ಈ ಮೇಲರಿಮೆ ಕೀಳರಿಮೆಗೆ ಮೀರಿದ ಸ್ವತಂತ್ರವಾದ ಸಿದ್ಧ ಪರಂಪರೆ ಸಿದ್ಧಗಂಗೆಯದು. ಸಿದ್ಧಗಂಗೆಯಲ್ಲಿ ಭೈರವನ ಒಂದೂ ಕುರುಹು ಇಲ್ಲದೆ ಕಾಲಭೈರವನ ಸ್ತೋತ್ರ ನಿತ್ಯ ಪ್ರಾರ್ಥನೆ ಯಲ್ಲಿ ಸೇರಿರುವ ರಹಸ್ಯವಾದರೂ ಯಾವುದು? ಮರು ಸಂತೋಧನೆಯಿಂದ ಸಿದ್ಧಗಂಗೆ ಮಠದ ಘನತೆ ಮತ್ತಷ್ಟು ಹೆಚ್ಚುತ್ತದೆ.

ಶ್ರೀ ಅವರ ಬದುಕು ಮತ್ತು ದೈನಂದಿನ ಆಚರಣೆ ಗಳಿಂದ. ಅವರದ್ದು ಜ್ಞಾನ, ಭಕ್ತಿ, ಧ್ಯಾನ ಮತ್ತು ಕ್ರಿಯಾ ಚರಣೆ. ಕ್ರಿಯೆ ಧಾರ್ಮಿಕವೂ ಹೌದು, ಲೌಕಿಕವೂ ಹೌದು. ಅದನ್ನೇ ಕಾಯಕ ಎನ್ನುವುದು. ಶ್ರೀಯವರ ಧ್ಯಾನವೇ ಯೋಗ. ಅವರಿಗೆ ಬಸವಣ್ಣನ 'ಇದೆ ಅಂತರಂಗ ಶುದ್ಧಿ ಇದೇ ಬಹಿರಂಗ ಶುದ್ಧಿ', ಅಲ್ಲಮನ 'ಒಡವೆ ಎಂಬುದು ಜ್ಞಾನರತ್ನ' ಎಂಬ ಮಾತುಗಳು ಅತ್ಯಂತ ಪ್ರಿಯವಾದವು. ಶ್ರೀಯವರಿಗೆ ಕೈವಲ್ಯ ಪದ್ಧತಿ ಹಾಡುಗಳು ಪಂಚಪ್ರಾಣ, ನಿಜಗುಣರ 'ಜ್ಯೋತಿ ಬೆಳಗುತಿದೆ', ಷಡಕ್ಷರಿಯ 'ಸಕಲಕೆಲ್ಲಕೆ ನೀನೆ ಅಕಳಂಕ ಗುರುವೆ' ಎಂಬ ಹಾಡುಗಳನ್ನು ಸಭೆಗಳಲ್ಲಿ ಎದೆ ತುಂಬಿ ಹಾಡಿ, ಸಭಿಕರನ್ನು ಮಂತ್ರಮುಗ್ಧರನ್ನಾಗಿ ಸುತ್ತಿದ್ದರು. ಇವೆಲ್ಲಕ್ಕಿಂತ ಅವರ ಮನಸ್ಸಿನಲ್ಲಿ ಅಚ್ಚಿತ್ತಿದಂತಿ ದ್ದುದು. ಶಿವನ ಪರೀಕ್ಷೆಯಲ್ಲಿ ಗೆದ್ದ ಮೇದರ ಕೇತಯ್ಯನ'

ಭಂಗವಾಗಿದೆ ಬಿದುರು, ಬಂಗಾರದ ಹುಳುಹತ್ತಿ' ಎನ್ನುವ ಕಾಯಕಶುದ್ಧಿಯ ಮಾತು. ಇಂಥ ಉದಾತ್ತವಾದ, ಶ್ರೀಯವರ ಚಿಂತನೆಗಳು, ಸುತ್ತಮುತ್ತಿನ ಎಷ್ಟು ಜನರಿಗೆ ಪ್ರೇರಣೆಯಾಯಿತು? ಸಿದ್ಧಗಂಗೆಯ ಕೀರ್ತಿ ಕೇವಲ ಪ್ರಚಾರದ ಮೇಲೆ ನಿಂತಿಲ್ಲ. ಅದಕ್ಕೆ ವಿಚಾರದ ಗಟ್ಟಿ ನೆಲೆಯಿದೆ. ಇಂಥ ಸನ್ನಡತೆಯ ಮಠದ ದುರುಪಯೋಗ ವ್ಯಕ್ತಿ, ಕುಟುಂಬ ಸಂಸ್ಥೆ ಯಾರಿಂದಲೂ ಸಾಧ್ಯವಿಲ್ಲ. ಅದರ ಸಂಪ್ರದಾಯ ವನ್ನು ಅದು ರಕ್ಷಿಸಿಕೊಳ್ಳುತ್ತದೆ.

ಶ್ರೀಯವರ ಬದುಕು ಎಂದೂ ವಾಸ್ತವಿಕ ನೆಲೆಗಟ್ಟಿನ ಮೇಲೆ ನಿಂತದ್ದು, ಹಣ್ಣು ಹಣ್ಣಾಗಿರುವ ಇಳಿವಯಸ್ಸಿನಲ್ಲಿಯೂ ಅವರದ್ದು ಅವಿಶ್ರಾಂತ ದುಡಿಮೆ. ಶ್ರೀಯವರು ಕೇವಲ ವ್ಯಕ್ತಿಯಲ್ಲ, ಅವರು ಒಂದು ಶಕ್ತಿ, ಸಮೂಹ ಶಕ್ತಿ, ಸಮುದಾಯ ಶಕ್ತಿ. ಮಠದ ಬೆಳೆದಿರುವ ಸಂಖ್ಯೆಗೆ ಅನುಗುಣ ವಾಗಿ, ವಿಶ್ವಾಸಿ ನಿಷ್ಠಾವಂತ ಸಮಾಜ ಸೇವಕ ಪಡೆ, ಕಂಡಾಗ ಮಾತ್ರ, ಶ್ರೀಯವರಿಗೆ ನೆಮ್ಮದಿ ಮತ್ತು ವಿಶ್ರಾಂತಿ. ಶ್ರೀಯವರ ದಿವ್ಯತೆಯ ಸಾಧನೆ, ಅವರು ಮೆರೆದ ಮಾನವೀಯತೆ ಯಿಂದ ಪ್ರಾಪ್ತಿ. ಅವರ ಬದುಕು ಒಂದು ಗಂಧದ ಕೊರಡು, ಅದು ಕಂಪು ಬೀರಿದ್ದು, ತೇದದ್ದು ಪರರಿಗಾಗಿ, ಸಮಾಜಕ್ಕಾಗಿ, ಅವರ ಬದುಕು 'ಕಪ್ಪುರದ ಗಿರಿ ಉರಿದು ನಿಲ್ಲದಂತಾಗಲಿ' ಎಂದು ಪ್ರಾರ್ಥಿಸುತ್ತೇನೆ.

'ಸಿದ್ಧಗಂಗಾಶಿವಕುಮಾರಶ್ರೀ' ಪ್ರಶಸ್ತಿಯನ್ನು ನನಗೆ ಈ ಸಭೆಯಲ್ಲಿ ನೀಡಿರುವುದಕ್ಕಾಗಿ ಶ್ರೀಯವರಿಗೆ ಮತ್ತು ಹಳೆಯ ವಿದ್ಯಾರ್ಥಿಗಳ ಹಾಗೂ ಹಿತೈಷಿಗಳ ಸಂಘಕ್ಕೆ ನನ್ನ ಕೃತಜ್ಞತೆಗಳು.

ಶ್ರೇಷ್ಠಜೀವಿಯಾದ ಮಾನವನು ತನಗೆ ದೊರೆತಿರುವ ಅಲ್ಪಕಾಲದಲ್ಲಿಯೇ ತನ್ನ ಪವಿತ್ರ ಜೀವನವನ್ನು ಸಾರ್ಥಕ ಗೊಳಿಸಲು ಯತ್ನಿಸಬೇಕು. ಮಾನವನ ಉನ್ನತಿಯು ಅವನು ಮಾಡುವ ಕಾರ್ಯಗಳನ್ನು ಅವಲಂಬಿಸಿದೆ. ಆ ಕಾರ್ಯ ಗಳು ಸತ್ಕಾರ್ಯಗಳಾದರೆ, ವ್ಯಕ್ತಿಗೂ, ದೇಶಕ್ಕೂ, ಕೂಡಿಯೇ ಹಿತವಾಗುತ್ತದೆ. ಒಳ್ಳೆಯ ಕಾರ್ಯಗಳಿಂದ ಜೀವನವೂ ಪವಿತ್ರವೆನಿಸುತ್ತದೆ.

-ಶ್ರೀವಾಣಿ

## ಶ್ರೀ ಉದ್ಧಾನಶಿವಯೋಗಿ ಸ್ತುತಿ

ಶ್ರೀ ಮದ್ಭಾಸುರ ಭಸ್ಮರೇಖ ಧವಲಂ ಸದ್ಯೋಗ ಸಂಸಿದ್ಧನಂ |  
ಶ್ರೀ ಮಚ್ಚಿದ್ಧರನಂತ ನಿತ್ಯಸುಖದಂ ಸುಜ್ಞಾನ ಸಂವರ್ಧನಂ ||  
ಶ್ರೀ ಮತ್ಪುಣ್ಯವರ ಪ್ರದಾತಕ ಶಿವಂ ಶ್ರೀ ಸಿದ್ಧಗಂಗಾಪ್ರಿಯಂ |  
ಶ್ರೀ ಮತ್ತೇಮದಿ ಭಕ್ತರಂ ಸಲಹುಗೆ ಶ್ರೀ ಸಿದ್ಧಲಿಂಗೇಶ್ವರಂ |

ಶ್ರೀ ಮತ್ಸದ್ಗುಣ ಮೂರ್ತಿ ಮದ್ಗುರುವರಂ ನಿತ್ಯಾನ್ನದಾನ ಪ್ರಿಯಂ |

ಶ್ರೀ ಮತ್ಸಂಸ್ಕೃತ ವಿದ್ಯಾವರ್ಧನ ವಿಭುಂ ಸದ್ಯೋಧ ಚಕ್ರಾಧಿಪಂ |

ಶ್ರೀ ಮನ್ಮಂಗಳ ಪುಣ್ಯದಿಂ ಮೊಳಗುವಾ ಶ್ರೀ ಸಿದ್ಧಗಂಗಾಧಿಪಂ |  
ಶ್ರೀ ಮತ್ಸಾಮಿಯು ಕಾಯ್ವರಮೈವನಿಶಂ  
ಉದ್ಧಾನಯೋಗೀಶ್ವರಂ ||

ಧರೆಯೋಳ್ ಧಾರ್ಮಿಕ ತತ್ವಮಂ ಪ್ರಕಟಿಸಲ್ ಪುಟ್ಟಿರ್ಪ ಪಂಚಾನನಂ |

ನರನಜ್ಞಾನದ ಕುತ್ತಮಂ ಬಿಡದಿಡಲ್ ಬಂದಿರ್ಪಧನ್ವಂತರೀ ತಿರೆಯೋಳ್ ಬೇಳ್ತರಭೀಷ್ಟ ಮನ್ನೊಡರಿಸಲ್ ನಿಂದಿರ್ಪ ಕಲ್ಪದ್ರುಮಂ |

ಗುರುದೇವಂ ಶಿವಪುತ್ರನೀಗೆ ನಲವಿಂದೆಮ್ಮಿಷ್ಟ ಸಂಸಿದ್ಧಿಯಂ

ಸಿದ್ಧನೆ ಯತಿವರ ಪೂಜ್ಯನೆ  
ಬುದ್ಧನೆ ಶಿವಯೋಗಿ ಸಿದ್ಧಗುಣಾಧ್ಯಕ್ಷಾ  
ಶುದ್ಧಾತ್ಮನೆ ಜಿತ ನುದನನೆ  
ಉದ್ಧರಿಸೆನ್ನಂ ಕರುಣಾದೊಳುದ್ಧಾನೇಶ

ದುರಿತಾರಣ್ಯವ ಸುಡುವಡೆ  
ಭರದಿಂ ದಾಂಟುವಡೆ ಘೋರಭವಸಾಗರಮಂ  
ಪರತರ ಸುಖವಂ ಪಡೆವೊಡೆ  
ಗುರುಭಕ್ತಿಯ ಮೂಲ ಗುರುಕುಲ ತಿಲಕ.

-ಎಂ. ನಂಜುಂಡಯ್ಯ

ಕನ್ನಡ ಪಂಡಿತ್, ಅಂಬಲಗೆರೆ.



## ಪಿಂಡ ತಾಂತ್ರಿಕ ತಜ್ಞ ಬಸವಣ್ಣನವರು

-ಪೂಜ್ಯ ವಿ. ಸಿದ್ಧರಾಮಣ್ಣ ಶರಣರು

ಅಂಡಜ, ಸ್ವೇದಜ, ಉದ್ವಿಜ, ಜರಾಯುಜ ಎಂಬ ಎಂಭತ್ತಾಲ್ಕು ಲಕ್ಷ ಜೀವಿಗಳಲ್ಲಿ ಮಾನವ ಜೀವಿ ಶ್ರೇಷ್ಠ ಸ್ಥಾನವನ್ನು ಗುರುತಿಸಿಕೊಂಡಿದ್ದಾನೆ.

ಈ ಮಾನವನು ಶ್ರೇಷ್ಠನಾಗುವುದು ಏತರಿಂದ? ಎಂದು ಪ್ರಶ್ನಿಸಿಕೊಳ್ಳಬೇಕು. ಏಕೆಂದರೆ, ಆಶೆ, ಆಮಿಷ, ರೋಷ, ಹರುಷ, ವಿಷಯಾದಿಗಳೆಲ್ಲಾ ಒಂದೆ. ಇದು ಪಿಂಡ ತಾಂತ್ರಿಕ ತಜ್ಞರಾದ, ಪೂಜ್ಯ ಲೋಕಗುರು ಬಸವಣ್ಣನವರಿಂದ ಸಂತೋಷಿಸಲ್ಪಟ್ಟ ಸತ್ಯಾಂಶವಾಗಿದೆ.

ಹೀಗಿರುವಾಗ, ಮಾನವನು ಶ್ರೇಷ್ಠನೆನಿಸಿಕೊಳ್ಳುವುದು ಯಾವಾಗ? ಏತರಿಂದ? ಅವನು ತನ್ನ ಮೂಲ ಸ್ವರೂಪದ ನೆಲೆಯನ್ನು ಕಂಡುಕೊಂಡು, ಮಹಾಲಿಂಗಾನಂದ ಸುಖವನ್ನು ಅನುಭವಿಸಿದಾಗ ಶ್ರೇಷ್ಠನೆನಿಸಿಕೊಳ್ಳಬಲ್ಲ. ಏಕೆಂದರೆ, ಸೃಷ್ಟಿ ನಿರ್ಮಾಣವಾಗಿರುವುದೇ ಮಹಾಲಿಂಗದಿಂದ. ಇದನ್ನು ಮಹಾಗುರು ಬಸವಣ್ಣನವರು ಆರು ಹಂತಗಳಲ್ಲಿ ಗುರ್ತಿಸಿದ್ದಾರೆ. ಅಖಂಡ ಆತ್ಮೋದಯದ ಆರು ಹಂತಗಳಿವು-

ಆತ್ಮತತ್ವದ ಐಕ್ಯಸ್ಥಲ ಮಹಾಲಿಂಗ ಓಂಕಾರ ಪ್ರಣವ  
ಆಕಾಶತತ್ವದ ಶರಣಸ್ಥಲ ಪ್ರಸಾದಲಿಂಗ, ಯಕಾರ ಪ್ರಣವ  
ವಾಯುತತ್ವದ ಪ್ರಾಣಲಿಂಗಸ್ಥಲ, ಜಂಗಮಲಿಂಗ, ವಕಾರ ಪ್ರಣವ  
ಆಗ್ನಿತತ್ವದ ಪ್ರಸಾದಿಸ್ಥಲ, ಶಿವಲಿಂಗ, ಶಿವಾರಪ್ರಣವ. ಅಪ್ಪು ತತ್ವದ ಮಾಹೇಶ್ವರಸ್ಥಲ ಗುರುಲಿಂಗ ಮಕಾರ ಪ್ರಣವ ಪೃಥ್ವಿತತ್ವದ ಭಕ್ತಸ್ಥಲ ಆಚಾರಲಿಂಗ, ನಕಾರ ಪ್ರಣವ.

ಈ ಸೂತ್ರವಿಡಿದೇ ಶರಣನ ಉದಯ, ಈ ಪೃಥ್ವಿಯೇ ಮಹಾಲಿಂಗದ ಲಿಂಗಲೀಲಾ ರಂಗಭೂಮಿ. ಇದನ್ನೇ ಗುರುದೇವ ಬಸವಣ್ಣನವರು -

'ಮರ್ತ್ಯಲೋಕವೆಂಬುದು ಕರ್ತಾರನ ಕಮ್ಮಟ ಎಂದಿದ್ದಾರೆ. ಮರ್ತ್ಯಲೋಕದ ಮಹಾಮನೆ, ಅಂದರೆ ಮಹಾಲಿಂಗದ ನೆಲೆವನೆ ಎಂದೂ ಗುರ್ತಿಸಿದ್ದಾರೆ. ಇವೇ ಷಟ್ ಸ್ಥಲಗಳು

ಇಲ್ಲಿ ಮಾನವನು, ತಾನು ಮಹಾಲಿಂಗದೊಡಲೊಳ ಗಿಂದ ಉದಿಸಿ ಬಂದಿರುವೆ. ಆದ್ದರಿಂದ ನಾನು ಮಹಾಲಿಂಗ ಸ್ವರೂಪನೇ ಇದ್ದೇನೆ ಎಂಬ ತನ್ನ ಮೂಲ ಪ್ರಜ್ಞೆವಿಡಿದು ಸತ್ಯಶುದ್ಧ ಕಾಯಕ, ನಿತ್ಯಲಿಂಗಾರ್ಚನೆ ಭಕ್ತಿದಾಸೋಹ ಮಾಡಬೇಕು. ಇದು ಲಿಂಗಲೀಲೆ ಸ್ವರೂಪಾನಂದದ ನಿಬ್ಬೆರಗು.

ಆದರೆ, ಈ ಆನಂದ, ಈ ನಿಬ್ಬೆರಗು ಪಶುಪ್ರಾಣಿಗಳಿಗೆ ಸಾಧ್ಯವಿಲ್ಲ. ಅವು ಪ್ರಕೃತಿದತ್ತ ಪ್ರಾಣಿಗಳು, ಯಾಂತ್ರಿಕ ಜೀವನ, ಉಂಡು ತಿಂದು ಮಲಗಿ, ಮಕ್ಕಳ ಹಡೆದು ಕೆಲದಿನ ಇದ್ದು ಕೊನೆ ಉಸಿರು ಎಳೆಯುವುದು. ಮಾನವನು ಹೀಗೆಯೇ ಆದರೆ ಅವನಿಗೆ ಹೆಚ್ಚಿನ ಬೆಲೆ ಏನೂ ಇಲ್ಲವಲ್ಲವೇ?

ಮಾನವನು ಬುದ್ಧಿಜೀವಿ, ಪ್ರಯತ್ನಶೀಲ, ವಿಜ್ಞಾನಿ. ಅಂತೆಯೇ ಕಾಲಕಾಲಕ್ಕೆ ವಿಕಾಸ ಹೊಂದುತ್ತ ತನ್ನಲ್ಲಿದ್ದ ಅಪಾರ ಜ್ಞಾನ ಭಂಡಾರದ ಪ್ರಯೋಗದಿಂದ, ವಿಷಯ ವಸ್ತುಗಳನ್ನು ನಿರ್ಮಿಸಿಕೊಳ್ಳುತ್ತಾ ಅದರ ಸುಖವನ್ನು ಭೋಗಿ ಸುತ್ತಾ ಮುನ್ನಡೆದಿದ್ದಾನೆ. ಆದರೆ ಶಾಂತಿ, ಎಂಬುದು ಇಲ್ಲ ವಾಗಿ, ದ್ವೇಷ, ಅಸೂಯೆ, ಮದ ಮತ್ತಾದಿಗಳಿಂದ ತುಂಬಿದ ಒಂದು ಭ್ರಾಂತಿಯ ಜೊಂಬೆಯಾಗಿದ್ದಾನೆ. ಏಕೆಂದರೆ, ತನ್ನ ಮೂಲ ಸ್ವರೂಪದ ಪ್ರಜ್ಞೆಯನ್ನೇ ಕಳೆದುಕೊಂಡಿದ್ದಾನೆ. ಮರೆತಿದ್ದಾನೆ. ವಿಷಯ ವಾಸನೆಯ ಅವಲೇರಿದೆ. 'ವಿಜ್ಞಾನಿ, ಎನಿಸಿಕೊಂಡರೂ ಅಜ್ಞಾನಿಯಾಗಿದ್ದಾನೆ. ಇದನ್ನೇ ಪೂಜ್ಯ ಗುರು ಬಸವಣ್ಣನವರು-

'ವಿನಸಾದಡೆಯೂ ಸಾಧಿಸಬಹುದು  
ಮತ್ತೇನನಾದಡೆಯೂ ಸಾಧಿಸಬಹುದು  
ತಾನಾರಂಬುದ ಸಾಧಿಸಬಾರದು  
ಕೂಡಲಸಂಗಮದೇವನ ಕರುಣ ಉಳ್ಳವಂಗಲ್ಲದೆ

ಈ ವಚನದಲ್ಲಿ ವಿಜ್ಞಾನದ ಚಮತ್ಕೃತಿಯನ್ನು ಬಹಳ ಸುಂದರ ವಾಗಿ ಬಿಂಬಿಸಿದ್ದಾರೆ ಬಸವಣ್ಣನವರು. ಅಷ್ಟೇ ಅಲ್ಲದೆ ಅಂತಿಮ ನಿರ್ಣಯವನ್ನು ಕೊಟ್ಟಿದ್ದಾರೆ.

\* ಸಂಚಾಲಕರು, ಅನುಭವ ಮಂಟಪ, ಬಸವಕಲ್ಯಾಣ, ಬೀದರ್ ಜಿಲ್ಲೆ.

## ಹಲವು ಸಂಕ್ರಾಂತಿ

-ಡಾ|| ಅರುಣ್ ಜೋಳದಕೂಡ್ಲಿಗಿ \*

ಸಂಕ್ರಾಂತಿಯು ರೈತರೊಂದಿಗೆ, ಬೆಳೆದ ಬೆಳೆ ಯೊಂದಿಗೆ, ತಮಗೆ ಹೆಗಲು ಕೊಡುವ ಎತ್ತು ದನ ಕರು ಗಳೊಂದಿಗೆ, ಭೂಮಿಯೊಂದಿಗೆ, ನದಿ ಹೊಳೆಯೊಂದಿಗೆ ಬೆಸೆದುಕೊಂಡಿದೆ. ಈ ಎಲ್ಲವುಗಳೂ ಸೂರ್ಯ ಪಥ ಬದಲಿಸಿದಂತೆ, ತಾವೂ ಪಥ ಬದಲಿಸುತ್ತಿವೆ. ಈ ಬದಲಾಗುವಿಕೆ ಸಂಭ್ರಮಿಸುವಂತಿಲ್ಲದೆ, ನೋವು ಕೊಡು ವಂತಿದೆ. ಹಾಗಾಗಿ ಸಂಕ್ರಾಂತಿಯ ನೆನಪೆಂದರೆ, ಈಗದು ರೈತಪರಿವಾರದ ದುಃಸ್ಥಿತಿಯ ನೆನಪೂ ಕೂಡ.

ರೈತರ ಇಂದಿನ ಸ್ಥಿತಿ ಸಂಭ್ರಮಿಸುವಂತಿಲ್ಲ. ತಾನು ಉತ್ತಿ ಬಿತ್ತುವ ನೆಲ ತನ್ನ ಕೈಹಿಡಿದೀತೆಂಬ ಭರವಸೆ ಕರಗುತ್ತಿದೆ. ನೆಲ ತನ್ನ ಕೈಬಿಡುವ ಆತಂಕ ಕೆಲವರದು. ತನ್ನ ನೆಲವ ಕದ್ದೊಯ್ಯುತ್ತಿರುವ ಹಗಲುಗಳೆರ ಕನಸಾಗಿ ಬಿಚ್ಚುವ ಸ್ಥಿತಿ ಹಲವರದ್ದು. ಬಿತ್ತಿದ ಬೆಳೆ ಬದುಕು ನೀಗಿಸಲು ಸೋಲುತ್ತಿರುವುದೂ, ಸದ್ಯದ ಬಹುಪಾಲು ರೈತರ ಅನುಭವ. ಕೃಷಿ ಸಮೃದ್ಧಿಯೇ ಕನಸಾದಾಗ ಅದರ ಸಂಕೇತದ ಹಬ್ಬ ಯಾವ ತೆರನದ್ದು ಎನ್ನುವ ಪ್ರಶ್ನೆ ಎದುರಾಗುತ್ತದೆ. ಸದ್ಯದ ಸಂಕ್ರಮಣ ಯಾವ ಸಮೃದ್ಧಿಯ ಸಂಕೇತ? ಯಾರ ಸಮೃದ್ಧಿಯ ಸಂಕೇತ ಎನ್ನುವ ಪ್ರಶ್ನೆ ಗಳೂ ಕಾಡದಿರವು.

ನಿಸರ್ಗಕ್ಕೆ ಸ್ಪಂದನ :

ನಿಸರ್ಗದಲ್ಲಾಗುವ ಬದಲಾವಣೆಗೆ ಜನ ಸಮುದಾಯ ತೋರುವ ಸ್ಪಂದನ ರೂಪದ ಹಲವು ಆಚರಣೆಗಳಲ್ಲಿ ಸಂಕ್ರಾಂತಿಯೂ ಒಂದು. ಸೂರ್ಯ ಒಂದು ರಾಶಿ ಯೊಳಗಿನ ಹೆಜ್ಜೆಯನ್ನು ಮತ್ತೊಂದರಲ್ಲಿ ಇಡುವುದರ ಸಾಂಕೇತಿಕ ಸಂಭ್ರಮವಿದು. ಹನ್ನೆರಡು ರಾಶಿ, ಮಾಸಗಳ ಕಾರಣ ವರ್ಷಕ್ಕೆ ಹನ್ನೆರಡು ಸಂಕ್ರಾಂತಿಗಳೇ ಸಂಭವಿಸುತ್ತವೆ. ಇವುಗಳಲ್ಲಿ ಎರಡನ್ನು ಮಾತ್ರ ಮುಖ್ಯವೆಂದು ಭಾವಿಸ ಲಾಗುತ್ತದೆ. ಸೂರ್ಯ ಮಿಥುನದಿಂದ ಕರ್ಕಾಟಕಕ್ಕೆ ಪ್ರವೇಶಿಸುವುದು ಒಂದಾದರೆ, ಧನುನಿಂದ ಮಕರಕ್ಕೆ

ಸಂಕ್ರಮಿಸುವುದು ಮತ್ತೊಂದು. ಇವೆರಡೂ ಸೂರ್ಯನ ದಾರಿಯ ಮಾರ್ಗಸೂಚಿಗಳು. ಒಂದು ದಕ್ಷಿಣಾಯನ. ಮತ್ತೊಂದು ಉತ್ತರಾಯನ. ಈ ಬಗೆಗಿನ ಪುರಾಣ ಐತಿಹ್ಯಗಳು ಹಲ ಬಗೆಯ ಕಥನಗಳನ್ನು ಹುಟ್ಟಿಸಿವೆ. ಇದರಲ್ಲಿ ತಿಲಾಸುರನ ವಧೆಯ ಕಥೆ ಜನಪ್ರಿಯ.

ಬ್ರಹ್ಮನಿಂದ ವರ ಪಡೆದ ತಿಲಾಸುರನೆಂಬ ರಾಕ್ಷಸ ಲೋಕಪೀಡಕನಾಗುತ್ತಾನೆ. ಆಗ 'ಮಕರ', 'ಕರ್ಕ' ಎಂಬ ಮಹಿಳೆಯರ ಸಹಾಯ ಪಡೆದು ಸೂರ್ಯ ಆತನನ್ನು ಸಂಹರಿಸುತ್ತಾನೆ. ಮಕರ ತಿಲಾಸುರನ ಹೊಟ್ಟೆ ಬಗೆದಾಗ ಭೂಮಿಗೆ ಎಳೆನ ಪ್ರವೇಶವಾಗುತ್ತದೆ. ಮಕರನ ಸಾಹಸ ಮೆಚ್ಚಿ ಸೂರ್ಯ-'ನಿನ್ನನ್ನು ನಿನ್ನಿಂದ ಭೂಮಿಗೆ ಬಂದ ಎಳೆನ್ನು ಪೂಜಿಸಿದವರಿಗೆ ಒಳಿತಾಗಲಿ' ಎಂದು ಹರಸಿದ ನಂತೆ. ಹೀಗೆ ಎಳ್ಳು ಬೀರುವ ಆಚರಣೆ ಬಂದದ್ದಾಗಿಯೂ, 'ಮಕರ ಸಂಕ್ರಮಣ' ಎಂಬ ಹೆಸರು ಜನರಲ್ಲಿ ಉಳಿದದ್ದಾಗಿ ಯೂ ಈ ಕಥೆ ಹೇಳುತ್ತದೆ.

ರಾತ್ರಿಯೇ ಹೆಚ್ಚಾಗಿ, ಹಗಲು ಕಡಿಮೆ ಇರುವ ಚಳಿಗಾಲಕ್ಕಿದು ಇಳಿಗಾಲ. ಹಗಲು ಹಿಗ್ಗಿಕೊಂಡು, ರಾತ್ರಿ ಕುಗ್ಗಿಕೊಳ್ಳುವ, ಶೀತವು ಶಾಖಕ್ಕೆ ಅಂಜಿ ಹಿಂದೆ ಸರಿಯುವ ಕಾಲಮಾನವಿದು. ಹೀಗಾಗಿಯೇ ಜನಪದರು 'ಸಂಕ್ರಾಂತಿಗೆ ಚಳಿ ಕಡಿಮೆಯಾಗಿ, ಶಿವರಾತ್ರಿಗೆ ಶಿವ ಶಿವ ಅಂತ ಮಾಯ ವಾಯ್' ಎಂದದ್ದಿದೆ. ಹಾಗಾಗಿ ಚಳಿಯಲ್ಲಿ ಮುದುಡಿಕೊಂಡ ದೇಹ ಮನಸ್ಸುಗಳನ್ನು ಬಿಸಿಲಿಗೆ ಬೆಚ್ಚಗಾಗಿಸುವ, ಹೈದರಾ ಬಾದ್ ಕರ್ನಾಟಕದವರಿಗೆ ಬರಲಿರುವ ಬಿಸಿಲಿನ ತಾಪವ ನೆನಪಿಸಿ ಬೆವರಿಳಿಸುವ ಹಬ್ಬ ಈ ಸಂಕ್ರಮಣ.

ಹದವಾಗಿ ಹುರಿದ ಎಳ್ಳು, ಹುರಿಗಡಲೆ, ಒಣಕೊಬ್ಬರಿ ತುಂಡು, ಬೆಲ್ಲದಚ್ಚು ಮುಂತಾದುವುಗಳ ಮಿಶ್ರಣವನ್ನು ತಯಾರಿಸುವುದೂ, ಅದನ್ನು ಎಳ್ಳುಬೀರಿ 'ಎಳ್ಳು ಬೆಲ್ಲ ಕೊಳ್ಳಿ, ಒಳ್ಳೊಳ್ಳಿ ಮಾತನಾಡಿ' ಎನ್ನುವುದು ಸಂಕ್ರಮಣದ ಪ್ರವೇಶಿಸುವುದು ಒಂದಾದರೆ, ಧನುನಿಂದ ಮಕರಕ್ಕೆ

\* ಪ್ರಾತ ಅಂಕಣಕಾರರು, ಬೆಂಗಳೂರು.



ಸಂಭ್ರಮವನ್ನು ಹಂಚಿಕೊಳ್ಳುವ ವಿಧಾನ. ಇದು ಎಲ್ಲಾ ಕಡೆಗೂ ಸಾಮಾನ್ಯವಾಗಿದೆ. ಇದನ್ನೇ ವೈದ್ಯರು-‘ಚಳಿಗಾಲ ದಲ್ಲಿ ದೇಹದಲ್ಲಿರುವ ಎಣ್ಣೆ ಅಂಶ(ಫ್ಯಾಟ್) ದೇಹವನ್ನು ಬಿಸಿಯಾಗಿಡಲು ಹೆಚ್ಚು ಖರ್ಚಾಗಿ ಕಡಿಮೆಯಾಗುತ್ತದೆ. ಹಾಗಾಗಿ ಎಣ್ಣೆ ಅಂಶವಿರುವ ಎಳ್ಳು, ಒಣಕೊಬ್ಬರಿ, ನೆಲಗಡಲೆ ಜತೆ ಬೆಲ್ಲ ಸಕ್ಕರೆಯನ್ನು ತಿನ್ನುವುದು ಒಳ್ಳೆಯದು’ ಎನ್ನುವ ಅಭಿಪ್ರಾಯ ತಾಳುತ್ತಾರೆ.

ಸಂಕ್ರಾಂತಿಯ ಆಚರಣೆ ಕರ್ನಾಟಕದಾದ್ಯಂತ ಒಂದೇ ತೆರನಾಗಿಲ್ಲ. ಸಂಕ್ರಾಂತಿ ಕರ್ನಾಟಕದ ಹಲವು ಕಡೆ ತನ್ನದೇ ಪ್ರಾದೇಶಿಕ ಪರಕುಗಳನ್ನು ಈಗಲೂ ಉಳಿಸಿಕೊಂಡಿದೆ. ಕರ್ನಾಟಕದ ಕೆಲ ಭಾಗಗಳಲ್ಲಿ ಸಂಕ್ರಾಂತಿಯ ಹೆಸರನ್ನೂ ಕೇಳದ ಹಳ್ಳಿಗಳಿವೆ. ಅಲ್ಲೆಲ್ಲಾ ರೈತ, ಹೊಲ, ಸುಗ್ಗಿಯನ್ನು ನೆನಪಿಸುವ ಬೇರೆ ಬೇರೆ ಆಚರಣೆಗಳಿವೆ. ಜಾನುವಾರುಗಳನ್ನು ಗೌರವಿಸುವ ಬಸವ ಜಯಂತಿಯಂತಹ ಹಬ್ಬಗಳೂ ಇವೆ. ಹಾಗಾಗಿ ಇಲ್ಲಿ ಒಂದು ಸಂಕ್ರಾಂತಿಗಿಂತ ಹಲವು ಸಂಕ್ರಾಂತಿಗಳಿವೆ.

**ಜಾನುವಾರು ಸ್ನೇಹ ಹಬ್ಬ :**

ಸಂಕ್ರಾಂತಿಯಂದು ಹೋರಿಗಳನ್ನು ಕಿಚ್ಚು ಹಾಯಿಸುವ ಸಂಪ್ರದಾಯ ಹೆಚ್ಚಿದೆ. ತುಮಕೂರು, ಮಂಡ್ಯ, ಮೈಸೂರು, ಚಾಮರಾಜನಗರ ಭಾಗದಲ್ಲಿ ಇದರ ಸಂಭ್ರಮ ಹೆಚ್ಚು. ಎತ್ತು, ಆಕಳಗಳನ್ನು ಸಿಂಗರಿಸುವ ಪರಿ ನೋಡಲು ಮೋಹಕವಾಗಿರುತ್ತದೆ. ಎತ್ತುಗಳೂ ಚಳಿಯಿಂದ ಬಿಡಿಸಿ ಕೊಂಡು ಕಾವೇರಲಿ. ಎತ್ತಿನ ದೇಹದಲ್ಲಿನ ಕ್ರಿಮಿಗಳು ನಾಶ ವಾಗಲಿ, ಒಳ್ಳೆಯ ರಾಸುಗಳಿಗೆ ರಾವು ಬಡಿಯದಿರಲಿ ಎನ್ನುವ ಹಿನ್ನೆಲೆಯೂ ಈ ಆಚರಣೆಗೆ ಇದ್ದಂತಿದೆ. ಹೀಗೆ ಕಿಚ್ಚಾಯಿಸುವ ಸಂಪ್ರದಾಯಗಳೂ ಪ್ರಾದೇಶಿಕವಾಗಿ ಭಿನ್ನ ವಾಗಿವೆ. ಚಿಕ್ಕಬಳ್ಳಾಪುರ ಭಾಗದಲ್ಲಿ ಮನೆಗಾಗಿ ದುಡಿದು ತೀರಿದ ಎತ್ತುಗಳ ಸಮಾಧಿಗೆ ಪೂಜೆ ಮಾಡುವ ಆಚರಣೆ ಯಿದೆ. ಇಲ್ಲಿ ಎತ್ತುಗಳನ್ನು ದೇವರೆಂದು ಭಾವಿಸುತ್ತಾರೆ. ಹಬ್ಬಕ್ಕೆ ಮಾಡಿದ ಕಿಚ್ಚಿಯನ್ನೇ ಆ ದಿನ ಎತ್ತುಗಳಿಗೆ ತಿನ್ನಿಸಲಾಗುತ್ತದೆ. ಹಬ್ಬದ ಉಡುಗೆಯನ್ನು ಎತ್ತಿಗೂ ತಿನ್ನಿಸುವ ಮೂಲಕ ಎತ್ತನ್ನು ಮನೆ ಮಕ್ಕಳಂತೆ ನೋಡಿಕೊಳ್ಳುವ ಆಶಯ ವ್ಯಕ್ತವಾಗುತ್ತದೆ.

ಎತ್ತು, ದನ, ಕರು, ಹಸುಗಳಿಗೆ ಕಾಟ ಕೊಡುವ ಪ್ರಾಣಿಗಳನ್ನು ಹಿಡಿದು ಬೆದರಿಸಿ ಓಡಿಸುವ ಆಚರಣೆಗಳಿವೆ. ಇದು ಕಾಡುಪ್ರಾಣಿಗಳು ಜಾನುವಾರುಗಳ ಮೇಲೆ ಕಣ್ಣು ಹಾಕಬಾರದೆಂಬ ಬೆದರಿಕೆ ಹುಟ್ಟಿಸುವ ತೆರನದ್ದು. ಕರ್ನಾಟಕ ದಲ್ಲಿಯೇ ವಿಶಿಷ್ಟವಾದ ಆಚರಣೆಯೊಂದು ಮಂಡ್ಯ ಜಿಲ್ಲೆ ನಾಗಮಂಗಲ ತಾಲ್ಲೂಕಿನ ಕದಬಳ್ಳಿಯಲ್ಲಿತ್ತು. (ಕದಂಬರ ದೊರೆ ಈ ಊರಿಗೆ ಬಂದದ್ದರ ಕಾರಣ ಕದಂಬಳ್ಳಿ ಎಂಬ ಹೆಸರಿತ್ತು ಎಂದು ಕ.ರಾ.ಕೃ. ಹೇಳುತ್ತಾರೆ) ಈ ಹಳ್ಳಿಯಲ್ಲಿ ಊರಿನವರು ಬೇಟೆಗೆ ಹೋಗಿ ಜೀವಂತ ನರಿಗಳನ್ನು ಹಿಡಿದು ತಂದು, ಅವುಗಳಿಗೆ ಪಟಾಕಿ ಹಚ್ಚಿ ಕಾಡಿಗೆ ಓಡಿಸುತ್ತಿದ್ದರು. ಈಚೆಗೆ ಮೂರ್ದಾಲ್ಕು ವರ್ಷದಿಂದ ಪ್ರಾಣಿ ದಯಾ ಸಂಘದವರು ದೂರಿನ ಮೇರೆಗೆ, ಈ ಆಚರಣೆ ಯನ್ನು ಹೈಕೋರ್ಟ್ ನಿಷೇಧಿಸಿದೆ. ಸಂಕ್ರಮಣದಲ್ಲಿಗ ಅಲ್ಲಿ ಪೊಲೀಸರ ಕಾವಲು.

ಸಂಕ್ರಮಣವು ಕರ್ನಾಟಕದ ಆಹಾರ ವೈವಿಧ್ಯಗಳನ್ನು ಅದರಲ್ಲೂ ರುಚಿಗಳೊಂದಿಗೆ ಒಟ್ಟಿಗೆ ತರುತ್ತದೆ. ಆ ವರ್ಷ ಬೆಳೆದ ಬೆಳೆಗಳ ವೈವಿಧ್ಯಗಳನ್ನೆಲ್ಲಾ ಬಳಸಿಕೊಳ್ಳುವಷ್ಟು ವಿಭಿನ್ನ ವಾದ ಅಡುಗೆ ಮಾಡಲಾಗುತ್ತದೆ. ಅವರೆ ಕಾಳಿನ ಕಿಚಡಿ, ಗೊಸಿನ ಕಡುಬು, ಗೋಧಿ ಪಾಯಸ, ಉತ್ತರ ಕರ್ನಾಟಕದ ಭಾಗದಲ್ಲಿ ಎಳ್ಳಜ್ಜಿದ ಸಜ್ಜೆ, ಜೋಳದ ರೊಟ್ಟಿ, ಎಣ್ಣೆ ಬದನೆ ಕಾಯಿ, ಕಲಬೆರಕೆ ಸೊಪ್ಪಿನಸಾರು, ಆಗಲಕಾಯಿಪಲ್ಯ, ಉಪ್ಪಿನಕಾಯಿಗಳು, ಮೊಸರು, ಬಾನ, ಗುರೆಳ್ಳು, ಚೆಟ್ಟಿ, ಸೌತೆ, ಮೂಲಂಗಿ, ಗಜ್ಜರಿಯ ಪಚಡಿ, ಮೆಂತಸೊಪ್ಪು ಈರುಳ್ಳಿಯ ಕಲಬೆರಕೆ, ತರಕಾರಿಗಳನ್ನು ಹಾಕಿ ಮಾಡುವ ಬರ್ತ, ಕುಂಬಳಕಾಯಿ ಬರ್ತ, ಕೆಂಪು ಮೆಣಸಿನಕಾಯಿ ಚೆಟ್ಟಿ- ಹೀಗೆ ಹೇಳುತ್ತಾ ಹೋದರೆ ಬಾಯಿಯಲ್ಲಿ ನೀರೂರುತ್ತದೆ. ಅಡುಗೆಯನ್ನು ಬುತ್ತಿ ಕಟ್ಟಿ ಕೊಂಡು ಹೊಳೆ ದಡಕ್ಕೋ ನದಿ ತಟಕ್ಕೋ ಹೋಗಿ ಊಟ ಮಾಡುವುದೂ ಸಹ ರುಚಿಯನ್ನು ಹೆಚ್ಚಿಸುತ್ತದೆ.

ಮಾಗಡಿ ತಾಲ್ಲೂಕಿನ ಭಾಗದಲ್ಲಿರುವ ಇಲ್ಲಿಗ ಸಮುದಾಯವು ಸಂಕ್ರಾಂತಿಯನ್ನು ಸಂಕುರಾತಿ ಎನ್ನುತ್ತಾರೆ. ಹಸಿಮಣ್ಣಿನಿಂದ ಸಂಕುರಾತಿ ಅಮ್ಮನ ಕೋಟೆ ಕಟ್ಟಿ ನಾಲ್ಕು ಆರತಿ ಮಾಡಿ ಆರತಿಗೊಂದರಂತೆ ನಾಲ್ಕು ಕೋಳಿ ಬಲಿ ಕೊಟ್ಟು, ಹಸುವಿನ ಕೆಚ್ಚಲಿನಿಂದ ಉಣ್ಣೆ ತೆಗೆದು ಅನ್ನಕ್ಕೆ

ಹಾಕಿ ಬೇಯಿಸುತ್ತಾರೆ. ಇದನ್ನು ‘ಉನ್ನಿ ಅನ್ನ’ ಎನ್ನುತ್ತಾರೆ. ಈ ಅನ್ನವನ್ನು ದನದ ಹಿಂಡಿನ ಮೇಲೆ ಚೆಲ್ಲುತ್ತಾರೆ. ತುಮಕೂರು ಮುಂದಾದ ಕಡೆ ಊರ ಹೊರಗೆ ಜೇಡಿ ಮಣ್ಣಿನಿಂದ ಪಿರಮಿಡಿನಾಕಾರದಲ್ಲಿ ಗುಡಿ ಕಟ್ಟುತ್ತಾರೆ. ಅದನ್ನು ಕಾಟುಮ್ ರಾಯ್, ಕಾಟ್ ಮೆಟ್ರಾಯ್, ಸಂಕ್ರಾಂತಮ್ಮಾ ಅಂತೆಲ್ಲಾ ಕರೆಯುತ್ತಾರೆ. ಅದನ್ನು ಕಾರೆಗಿಡದ ರೆಂಬೆಗೆ ಸಿಕ್ಕಿಸಿ, ಉಗುನಿ ಹೂ ಮುಡಿಸಿ ಸಿಂಗರಿಸಿ ದನಗಳನ್ನು ಪೂಜಿಸುತ್ತಾರೆ. ಇವೆಲ್ಲಾ ದನಗಾರ ಸಂಸ್ಕೃತಿಯ ನೆನಪು ಗಳನ್ನು ತರುತ್ತವೆ.

ಸೂರ್ಯನು ಎಕ್ಕೆ ಗಿಡದಲ್ಲಿ ನೆಲೆಸಿದ್ದಾನೆಂಬ ನಂಬಿಕೆಯ ಕಾರಣ, ಕೆಲವೆಡೆ ಸಂಕ್ರಮಣಕ್ಕೆ ಎಕ್ಕೆ ಗಿಡದ ಎಲೆಗಳನ್ನು ತಲೆ ಮೇಲಿಟ್ಟುಕೊಂಡು ಸ್ನಾನ ಮಾಡುತ್ತಾರೆ. ಈ ಹಬ್ಬದಲ್ಲಿ ಕೆಲವೆಡೆ ಪ್ರಸಿದ್ಧ ಗೋವಿನ ಹಾಡು ಹೇಳುವ ಪರಂಪರೆ ಇದೆ. ಉತ್ತರ ಭಾರತದಿಂದ ಬಂದ ಈ ಆಚರಣೆ, ಹುಲಿ ಪುಣ್ಯಕೋಟೆ ಹಸುವನ್ನು ತಿನ್ನಲು ನಿರಾಕರಿಸಿ, ಬಿಟ್ಟು ಮೇಲಿಂದ ಹಾರಿದ ದಿನದ ನೆನಪನ್ನು ತರುತ್ತದೆ. ಎಳ್ಳನ್ನು ಶನಿದೇವರೆಂದು ಭಾವಿಸುವುದೂ ಇದೆ. ದೇವರಿಗೆ ಎಳ್ಳಿನ ದೀಪ ಹಚ್ಚಿದರೆ ಶನಿ ದೂರಾಗಿ ನಿರಾಳವಾಗುವ ನಂಬಿಕೆಯೂ ಕೆಲ ಕಡೆ ಇದೆ.

**ನಂಬಿಕೆಗಳು ನೂರಾರು :**

ಆಂಧ್ರಕ್ಕೆ ಹೊಂದಿಕೊಂಡ ಹಳ್ಳಿಗಳಲ್ಲಿ ರಾಮನು ರಾವಣನನ್ನು ಕೊಂದು ಸೀತೆಯನ್ನು ಪಡೆದ ದಿನವ ಸಂಕ್ರಾಂತಿ ಎನ್ನುವ ನಂಬಿಕೆಯಿದೆ. ಗತಿಸಿದ ಹಿರಿಯರು ಮನೆಗೆ ಮರಳುತ್ತಾರೆಂಬ ವಾಡಿಕೆಯೂ ಇದೆ. ಕೊಡಗಿನ ಮೇರರ ಸಮುದಾಯದಲ್ಲಿ ಅಕ್ಟೋಬರ್ ತಿಂಗಳಲ್ಲಿ ಕಾವೇರಿ ಸಂಕ್ರಮಣ ಮಾಡುವುದೂ ಇದೆ. ಉತ್ತರ ಕರ್ನಾಟಕದಲ್ಲಿ ಇದು ಸಸ್ತಾಹಾರಿ ಹಬ್ಬವಾದರೆ, ದಕ್ಷಿಣ ಕರ್ನಾಟಕದಲ್ಲಿ ಸಂಕ್ರಮಣ ಮಾಂಸಾಹಾರಿ ಹಬ್ಬ. ಚಾಮರಾಜನಗರ ಮುಂತಾದ ಕಡೆ ಸೇಲಂ ಭಾಗದ ಪ್ರಭಾವವಿದ್ದರೆ, ಬಾಗೇಪಲ್ಲಿ ತಿರುಗುಪ್ಪ ಮುಂತಾದ ಕಡೆ ಆಂಧ್ರದ ಗಡಿ ಜಿಲ್ಲೆಗಳ ಪ್ರಭಾವ ವಿದೆ. ಚಾಮರಾಜನಗರದಲ್ಲಿ ಮಕ್ಕಳನ್ನು ಕೂರಿಸಿ ಎಳ್ಳೆರೆಯುವ ಆಚರಣೆ ಇದೆ. ಇದರಲ್ಲಿ ಹಸಿ ಉಪ್ಪುಕಡಲೆ, ಎಲಚಿ ಹಣ್ಣು (ಬೋರೆಹಣ್ಣು, ಸಂಕ್ರಾಂತಿ ಗಿಡ ಎಂತಲೂ ಕರೆಯುತ್ತಾರೆ) ನಾಣ್ಯಗಳನ್ನು ಬೆರೆಸಿ ತಲೆ ಮೇಲಿಂದ ಎರೆಯುತ್ತಾರೆ.

ನದಿ ದಡಗಳಿಗೆ, ಹೊಳೆ ದಂಡೆಗಳಿಗೆ ಹಳ್ಳದ ಬದುಪು ಗಳಿಗೆ ಈ ಹಬ್ಬ ಜನರನ್ನು ಕರೆತರುತ್ತದೆ. ಎಳ್ಳೆಣ್ಣೆ ಹಚ್ಚಿ ಜನ ನೀರಿಗಿಳಿದು ಸ್ನಾನ ಮಾಡಿ ಸೂರ್ಯ ನಮಸ್ಕಾರ ಮಾಡುತ್ತಾರೆ. ಇದಕ್ಕೆ ‘ಸಂಕ್ರಾಂತಿಯ ಕರಿ ಕಳೆಯುವುದು’ ಎನ್ನುವ ಹೆಸರಿದೆ. ಹೀಗೆ ಎಳ್ಳೆಣ್ಣೆ ಹಚ್ಚಿ ಸ್ನಾನ ಮಾಡದಿದ್ದರೆ ಸಂಕ್ರಾಮಪ್ಪ ದೇವರು ಬಂದು ಮೈ ಮೂಸಿ ನೋಡಿ ಶಾಪ ಕೊಡುತ್ತಾನೆಂಬ ನಂಬಿಕೆ ಸಿರುಗುಪ್ಪ ಭಾಗದಲ್ಲಿದೆ.

ಉತ್ತರ ಕನ್ನಡದ ಕೆಲವೆಡೆ ಹುಲುಸಾಗಿ ಬೆಳೆ ಬಂದ ಗದ್ದೆಗೆ ದೃಷ್ಟಿಯಾಗದಿರಲೆಂದು ಸಂಕ್ರಮಣದ ಸಂದರ್ಭದಲ್ಲಿ ಬೆಚ್ಚನ್ನು ನಿಲ್ಲಿಸುವುದಿದೆ. ಇದನ್ನು ‘ಬೆಚ್ಚನ್ ಸಂಕ್ರಾಂತಿ’ ಎನ್ನುತ್ತಾರೆ. ಕೊಡಗಿನ ಅಂಜನ ಭಾಗದ ಆರಂಭಿಸುವ ಅನುಕರಣೆ ಮಾಡುವಿಕೆಯೂ ಇದೆ. ಇದನ್ನವರು ‘ಬಿಸು ಸಂಕ್ರಾಂತಿ’ ಎನ್ನುತ್ತಾರೆ.

ಸಂಕ್ರಾಂತಿ ಮೂಲತಃ ಸೂರ್ಯನ ಆರಾಧನೆಯ ಹಬ್ಬವಾದರೂ, ಸೂರ್ಯನನ್ನು ಹೆಣ್ಣುದೇವತೆಯೆಂದು ಆರಾಧಿಸುವಿಕೆ ಕೆಲವೆಡೆ ಕಾಣುತ್ತದೆ. ಸಂಕ್ರಾಂತಿಯನ್ನೇ ಸಂಕ್ರಾಂತಮ್ಮನ ಪೂಜೆ ಸಂಕ್ರಾಂತಮ್ಮನ ತಿದ್ದು ಬಾಡು ಅಂತೆಲ್ಲಾ ಮಂಡ್ಯ ತುಮಕೂರು ಭಾಗದಲ್ಲಿ ಕರೆಯುತ್ತಾರೆ. ಗಂಗಿಯಲ್ಲಿ ಮೀಯುವುದೂ ಕೂಡ ಇದರ ಪ್ರಾಮುಖ್ಯ ಇರಬೇಕು. ಸಂಕ್ರಾಂತಿಗೆ ಕೆಲವೆಡೆಗಳಲ್ಲಿ ಹೆಣ್ಣುದೇವಿಯ ಜಾತ್ರೆಗಳೂ ನಡೆಯುತ್ತವೆ.

ಈಗ ಗ್ರಾಮೀಣ ಪ್ರದೇಶದಲ್ಲಿ ಸಾಗುವಳಿ ಭೂಮಿಯ ಪ್ರಮಾಣ ಕಡಿಮೆಯಾಗುತ್ತಿದೆ. ತುಂಡು ಹಿಡುವಳಿಗಳು ಹೆಚ್ಚಾಗುತ್ತಿವೆ. ಈ ಕಾರಣಕ್ಕೆ ಎತ್ತುಗಳನ್ನು ಹೊಂದಿವಿಕೆಯ ಪ್ರಮಾಣದಲ್ಲೂ ಇಳಿಮುಖವಾಗುತ್ತಿದೆ. ಬೆಳೆಗಳಲ್ಲಿನ ವೈವಿಧ್ಯತೆಗಳು ನಾಶವಾಗಿ ಏಕಮಾದರಿಯ ವಾಣಿಜ್ಯ ಬೆಳೆಗಳು ಹೆಚ್ಚಿವೆ. ಹಾಗಾಗಿ ಹಸು ಕರು ಎತ್ತುಗಳಿಗೆ ಬೇಕಾಗುವ ಮೇವಿನ ಬೆಳೆಗಳು ಇಲ್ಲವಾಗುತ್ತಿವೆ. ದನ ಕರುಗಳು ತಿರುಗಾಡಿ ಮೇಯುವ ಗೋಮಾಳಗಳು ನಿವೇಶನಗಳಾಗುತ್ತಿವೆ. ಇದೆಲ್ಲ ಬದಲಾವಣೆ ಸಂಕ್ರಾಂತಿ ಹಬ್ಬದ ಆಚರಣೆಯಲ್ಲೂ ಸಹಜವಾಗಿ ಬದಲಾಗುತ್ತಿದೆ.

ಮನುಷ್ಯರೇ ಬದಲಾಗುವಾಗ ಆಚರಣೆಗಳು ಬದಲಾಗದಿರಲಿ ಸಾಧ್ಯವೇ?











ಹೋಗುತ್ತವೆ. ಕಾನೂನುಗಳು ಎಷ್ಟೇ ಸುಧಾರಿಸಿದಂತೆ, ಮಹಿಳಾಪರವಾಗಿರುವಂತೆ ಕಂಡರೂ ಅದು ಕಾಣುವುದು ಮಾತ್ರ ಇನ್ನು ಅವುಗಳ ನಿರ್ವಹಣೆಗಳೇ; ಎಷ್ಟೋ ಬಾರಿ ಎತ್ತಿದವರ ಕೈಗೂಸುಗಳು. ಹೇಗೆ ಅಂದರೆ ಹಾಗೆ ತಿರುಗುವ ತಿರುಗುಕುರ್ಚಿಗಳು. ಬುಗುರಿಯಂತೆ ತಿರುಗುಣದ ನುಡಿ ಗಟ್ಟುಗಳು. ಅವು ಅಡಗಿರುವುದು ಶಬ್ದಗಳೆಂಬೊ ಕೋಶದಲ್ಲಿ ಅವನ್ನು ಹೇಗೆ ಬೇಕಾದರೂ ತಿರುಚುವ ವಿದ್ಯೆಯೂ ಅವುಗಳ ಜೊತೆಗೆ ಹೊಳೆಯುತ್ತದಷ್ಟೇ? ಹೇಳಿಕೇಳಿ ಶಬ್ದ ಕೋಶಕ್ಕೆ ಯಾವತ್ತೂ ಒಂದೇ ಬಾಗಿಲ್ಲ. ತೆರೆದ ಚಾಲಾಕು ಬಲ್ಲವರ ಮುಷ್ಟಿಗೆ ಅದು ಸಿಕ್ಕಿತೆಂದರೆ ಇಲ್ಲಿ ತೆರೆದರೆ ಈ ಅರ್ಥ ಅಲ್ಲಿ ತೆರೆದರೆ ಆ ಅರ್ಥವೆಂಬ ಬಹುರ್ಥಗಳ ಭಂಡಾರವದು. ಹೀಗಾಗಿ ತ್ರಸ್ತ ಮಹಿಳಾ ಬದುಕು ನರಳು ತಲೇ ಇರುತ್ತದೆ. ಉತ್ತರಿಸಿದಷ್ಟೂ ಮತ್ತೆ ಅವೇ ಪ್ರಶ್ನೆಗಳು, ಅವೇ ತನಿಖೆಗಳು ಅಂತ್ಯದಲ್ಲಿ ತಾನೇ ಅಪರಾಧಿಯೇ ಹೇಗೆ? ಎಂದು ಆಕೆಗನಿಸಬೇಕು, ತನಿಖಾಕ್ರಮಕ್ಕೆ ಹೆದರಿ ಅವಳ ಬಾಯಿ ಮಾತು ಕಳೆಯಬೇಕು ಹಾಗೆ... ಯಾರಿಂದ ಏನಾಯಿತು? ಬಲಾತ್ಕಾರವೇ? ಹೇಗಾಯಿತು? ಮತ್ತೆ? ಇನ್ನೂ ವಿವರ ಹೇಳಮ್ಮ- ಮಹಿಳೆಗಾಗಿ ಮಹಿಳೆಯರಿಂದ ಕಾನೂನು ರಚನೆಯ ಆಶಯ ಚಿಗುರೋಡೆಯುವುದು ಇಂಥ ಕಾರಣಗಳಿಂದಲೇ. ಇನ್ನು ಪ್ರಕರಣಗಳನ್ನು ಕೇಳಿ ತಮ್ಮದೇ ತೀರ್ಮಾನ ಹೇಳುವವರು ಸೃಷ್ಟಿಸುವ ಸಾಮಾಜಿಕ, ವಾಚಿಕ ಹಿಂಸೆಯ ಹಾಗೂ ಆಕ್ರಮಣದ ಪುಟಗಳೋ! ಆಧುನಿಕತೆಯ ವ್ಯಾಖ್ಯಾನದ ಕರಾಳ ಮಗ್ಗುಲುಗಳಿವು.

ಆಧುನಿಕ ಎನ್ನಲೇಕೆ?

ಕಾಲವೆಂಬುದು ಅಂದಿಂದಲೂ ನಡೆದು ಬಂದ ದಾರಿಯೇ ಹೀಗಿದೆ. ಆದಿಯಲ್ಲೇ ಅದರ ಶುರುವಾತು ಆಗಿಬಿಟ್ಟಿದೆ. ಶೂರ್ಪನಖಿಯ ಮೂಗಿನ ಕತೆ ಕೇಳುವಾಗೆಲ್ಲ ಅನಿಸುವುದು- ಸರಿಯಾಯಿತು. ಆಕೆಗೆ ತಕ್ಕ ಶಾಸ್ತ್ರಿಯಾಯಿತು ಅಂತಲೇ. ಕತ್ತರಿಸಿದ ಮೊಂಡು ಮೂಗಿನ ಅವಳ ರಾಕ್ಷಸೀರೂಪ ಕಂಡಂತೆಲ್ಲ ನಮಗೆ ಏನು ನಗೆ, ನಗೆಯೋ ನಗೆ. ಎಲ್ಲಿಂದ ಬಂತು ಆ ನಗೆ? ಹೇಗೆ? ಕ್ರೌರ್ಯ ನಮಗೇ ತಿಳಿಯದ ಹಾಗೆ 'ನಮ್ಮೊಳಗೇ ಬಾಲ್ಯ ದಿಂದಲೇ' ಎಂದು ಇದ್ದು ಬಿಡುತ್ತದೆ! ನಿರೂಪಣೆಯ ಕ್ರಮ ದಲ್ಲಿಯೇ ಒಳನುಗ್ಗಿ; ಎಂದಾದರೊಂದು ದಿನ 'ಅದೃಷ್ಟ

ವಶಾತ್' ಎಚ್ಚರಾಗಿ ನಾವಾಗಿ ಕಿತ್ತು ಬಿಡುವವರೆಗೂ ಬೆಚ್ಚಗೆ, ಕ್ರೌರ್ಯವೆಂದೇ ಅನಿಸದಂತೆ! ಯುಗಯುಗ ಗಳಿಂದಲೂ ಸಾಗಿ ಬಂದ ಕಥೆ, ಕಥಾನಕ, ಕಥಾಪ್ರಸಂಗ, ಇತಿಹಾಸಗಳು ಒಮ್ಮೆ ಹಾದುಬಂದರೂ ಸಾಕು, ಹೆಣ್ಣಿನ ಮನಸ್ಸನ್ನು ಇರಿದು, ಘಾಸಿಗೊಳಿಸಿ ಅಧೀನಗೊಳಿಸುವ ಉಪಕರಣಗಳಾಗಿ ಅವಳ ರೂಪ ಕೇಶ ಉಡುಗೆ ಚರಿತ್ರ ಶೀಲಗಳು ಧರ್ಮಾರ್ಥ ಒದಗಿಬಿಟ್ಟಿರುವುದು ಧಾಳಾಗಿ ಎದ್ದು ರಾಚುತ್ತದೆ. ಹೆಣ್ಣಿನ ಮೇಲೆ 'ಭಜಬಲದ ಪರಾಕ್ರಮ'ದ ಹೇಡಿತನವನ್ನಷ್ಟೇ ಅಲ್ಲ. ತಮ್ಮ ಬುದ್ಧಿ-ಕೇಡಿತನವನ್ನೂ ಮೆರೆವ ಮೃಗೀಯ ಗಂಡುಗಳಿಂದಾಗಿ ಉದ್ದಕ್ಕೂ ಅವಮಾನ ಅನುಭವಿಸಿದ ಪುರುಷರು ತಲೆತಗ್ಗಿಸಿದ್ದಾರೆ. ಆದರೆ ಅವರು ತಲೆತಗ್ಗಿಸಿ ಕುಳಿತರಷ್ಟೇ ಸಾಕೆ?

ಯುಗಧರ್ಮಗಳೇ ಹಾಗೆ ಎನ್ನುತ್ತಾರೆ. ಧರೆಯನ್ನೇ ಹೊತ್ತಿಸಿ ಆ ಉರಿಯಲ್ಲಿ ಮೈಕಾಯಿಸುವಂಥವು. ಧರೆ ಹೊತ್ತಿ ಉರಿದರೆ ಉರಿಸಿದವರೂ ಉರಿದುಹೋಗುತ್ತಾರೆ ಎಂಬುದು ಮತ್ತೆ ಮತ್ತೆ ದೃಢವಾದರೂ ಅದು ವಿಸ್ಮರಣೆಗೆ ಸಂದು ಮತ್ತೆ ಮತ್ತೆ ಹೊಸವೇಷ ಪರಿಕರದಲ್ಲಿ ಮರುಕಳಿಸುವ ಕ್ರಮ. 'ನಡೆದು ಬಂದ ದಾರಿಯನ್ನು ತಿರುಗಿನೋಡಬೇಡ' ವೆಂದರೂ ನಿತ್ಯ ಏಳುವ ಪ್ರಸಂಗಗಳು ಆ ದಾರಿ ಮಸಳಿಸದ ಹಾಗೆ ಸ್ತುತಿಪಟಲದಲ್ಲಿ ತಿರುತಿರುಗಿ ಅಚ್ಚೊತ್ತುತ್ತಲೇ ಇರುತ್ತವೆ.

ಹೊಸವರ್ಷದಲ್ಲಾದರೂ ನಾಗರಿಕ ಪ್ರಪಂಚದಲ್ಲಿ ಬದುಕಲು ಖಂಡಿತವಾಗಿಯೂ ಅನರ್ಹರಾದ ಅತ್ಯಾಚಾರಿಗಳು ಸಶ್ರಮ ಶಿಕ್ಷೆ ಅನುಭವಿಸುತ್ತ ಎಲ್ಲಿರಬೇಕೋ ಅಲ್ಲಿರಲಿ. ಪಶ್ಚಾತ್ತಾಪದಲಿ ಬೆಂದು ಬಡವಾಗಿ ಕರಗಲಿ ಮತ್ತು ಲೋಕದಲ್ಲಿ ಹೆಣ್ಣುಸೂಕ್ಷ್ಮದ ಗಂಡುಗಳ ಸಂಖ್ಯೆ ಹೆಚ್ಚಲಿ.

ಮುಂಬರುವ ವರ್ಷದಲ್ಲಿ ಗಂಡುಹುಡುಗರಲಿ

ಹೆಂಗರುಳ ಸಂವೇದ ಹೆಚ್ಚಲಿ.

ಹೆಂಗರುಳ ಸಂವೇದ ಹೆಚ್ಚಿಕೊಳ್ಳಲಿ ಅವರು

'ಬುದ್ಧಿಯಲಿ ತನು ಮನವ ತಿದ್ದಿಕೊಳ್ಳಲಿ'

ಬುದ್ಧಿಯಲಿ ತನುಮನವ ತಿದ್ದಿಕೊಳ್ಳತ ಲೋಕ

ಸುಮ್ಮಾನದಲಿ ಬದುಕ ಕಲಿಯಲಿ.

ನೊಂದವರ ಹಾರೈಕೆ ಹುಸಿಯಾಗದಿರಲಿ

ನಿಜದಲ್ಲಿ ನಿಜ ಫಲಿಸಲಿ.



## ಶ್ರೀಮಠದಲ್ಲಿ ನಡೆದ ಹಳೆಯ ವಿದ್ಯಾರ್ಥಿಗಳ ಹಾಗೂ ಹಿತ್ಯೆಷಿಗಳ 58ನೇ ಮಹಾಧಿವೇಶನ

-ಎಚ್.ಎಸ್. ಸಿದ್ಧಗಂಗಪ್ಪ



ತವರು ಮನೆಯಲ್ಲಿ ನಡೆಯುವ ವಿಶೇಷ ಹಬ್ಬಗಳಿಗೆ ಹೆಣ್ಣುಮಕ್ಕಳು ಸಂತೋಷ, ಸಂಭ್ರಮದಿಂದ ಭಾಗವಹಿಸುವಂತೆ, ಶ್ರೀಮಠದಲ್ಲಿ ನಡೆಯುವ ಪರಮಪೂಜ್ಯ ಶ್ರೀ ಶ್ರೀ ಗಳವರ ಜನ್ಮದಿನೋತ್ಸವ, ಗುರುವಂದನೆ ಹಾಗೂ ಡಿಸೆಂಬರ್ ತಿಂಗಳಿನಲ್ಲಿ ನಡೆಯುವ ಹಳೆಯ ವಿದ್ಯಾರ್ಥಿಗಳ ಹಾಗೂ ಹಿತ್ಯೆಷಿಗಳ ವಾರ್ಷಿಕ ಅಧಿವೇಶನಕ್ಕೆ ಶ್ರೀಮಠದಲ್ಲಿ ವ್ಯಾಸಂಗ ಮಾಡಿ ಪರಮಪೂಜ್ಯ ಶ್ರೀಗಳವರ ಮಾರ್ಗ ದರ್ಶನದ ಮುಂಬೆಳಕಿನಲ್ಲಿ ತಮ್ಮ ಭವಿಷ್ಯವನ್ನು ರೂಪಿಸಿ ವಿಶ್ವದ ವಿವಿಧ ದೇಶಗಳಲ್ಲಿ ವಿವಿಧ ಕ್ಷೇತ್ರಗಳಲ್ಲಿ ಸೇವೆ ಸಲ್ಲಿಸುತ್ತಿರುವ ಹಳೆಯ ವಿದ್ಯಾರ್ಥಿಗಳು ತಪ್ಪದೇ ಭಾಗವಹಿಸಿ ಪೂಜ್ಯ ಶ್ರೀಗಳವರ ದರ್ಶನ ಮಾಡಿ ಧನ್ಯತೆಯನ್ನು ಪಡೆಯುತ್ತಿರುವುದು ಅವರ ಜೀವನ ಅಮೃತದ ಕ್ಷಣಗಳು.

ಡಿಸೆಂಬರ್ ೨೩, ೨೦೧೨ರ ಭಾನುವಾರ ಗೋಸಲ ಸಿದ್ಧೇಶ್ವರ ವೇದಿಕೆಯಲ್ಲಿ ನಡೆದ ಸರ್ವ ಸದಸ್ಯರ ಜಿರನೇ ಮಹಾಧಿವೇಶನವನ್ನು ವೇದಿಕೆಯ ಮೇಲಿದ್ದ ಹರಗುರು ಚರಮೂರ್ತಿಗಳು ಹಾಗೂ ಗಣ್ಯರ ಉಪಸ್ಥಿತಿಯಲ್ಲಿ ಪರಮ

ಪೂಜ್ಯ ಡಾ|| ಶ್ರೀ ಶ್ರೀ ಶಿವಕುಮಾರಮಹಾಸ್ವಾಮಿಗಳವರು ಜ್ಯೋತಿ ಬೆಳಗಿಸಿ ಕಾರ್ಯಕ್ರಮವನ್ನು ಚಾಲನೆ ನೀಡಿ ಆಶೀರ್ವದಿಸಿದರು. ಶ್ರೀ ಪಿ.ಎಸ್. ಸಿದ್ಧಗಂಗಯ್ಯನವರ ಪ್ರಾರ್ಥನೆಯೊಂದಿಗೆ ಸಭೆ ಪ್ರಾರಂಭವಾಯಿತು. ಸಂಘದ ಪ್ರಧಾನ ಕಾರ್ಯದರ್ಶಿ ಡಾ|| ಎಂ.ಎನ್. ಚನ್ನಬಸಪ್ಪನವರು ಪ್ರಾಸ್ತಾವಿಕ ನುಡಿಗಳನ್ನಾಡಿ ಎಲ್ಲರನ್ನೂ ಸ್ವಾಗತಿಸಿದರು. ಕಳೆದ ಮಹಾಧಿವೇಶನದಿಂದ ನಿಧನರಾದ ಸಂಘದ ಸದಸ್ಯರಿಗೆ ಮೌನವನ್ನಾಚರಿಸಿ ಶ್ರದ್ಧಾಂಜಲಿ ಸಲ್ಲಿಸಲಾಯಿತು. ಸಂಘದ ಸಂಕ್ಷಿಪ್ತ ವರದಿಯನ್ನು ಕಾರ್ಯದರ್ಶಿ ಶ್ರೀ ಕೆ.ಹೆಚ್. ಶಿವರುದ್ರಯ್ಯನವರು ಸಭೆಯ ಮುಂದಿಟ್ಟರು.

ಜಿರನೇ ಮಹಾಧಿವೇಶನದ ವಿಶೇಷತೆಯೆಂದರೆ ವಿವಿಧ ಲೇಖಕರು ಬರೆದ ಕೃತಿಗಳನ್ನು ಪರಮಪೂಜ್ಯ ಶ್ರೀ ಶ್ರೀಗಳವರ ಶಿವಹಸ್ತದಿಂದ ಲೋಕಾರ್ಪಣೆ ಮಾಡಿಸಿದುದು. ಇದೊಂದು ಅರ್ಥಪೂರ್ಣವಾದ ಕಾರ್ಯಕ್ರಮ. ಡಾ|| ಪ್ರದೀಪ್‌ಕುಮಾರ್ ಹೆಬ್ರಿಯವರು ಬರೆದ 'ಯುಗಾವತಾರಿ ಬಸವಣ್ಣ', ಶ್ರೀ ಬಸವ ದರ್ಶನ ಮಹಾಕಾವ್ಯದ ಆರು ಸಂಪುಟಗಳನ್ನು, ಸಿದ್ಧಗಂಗಾ ಮಾಸಪತ್ರಿಕೆಯ ಸಹ







ಶ್ರೀ ಎಲ್. ವಿರೂಪಾಕ್ಷಯ್ಯನವರಿಗೆ ಸಂಘಸಿರಿ ಪ್ರಶಸ್ತಿ ಪ್ರದಾನ



ಶ್ರೀ ಎಂ. ಮಲ್ಲವೀರಯ್ಯನವರಿಗೆ ಸಂಘಸಿರಿ ಪ್ರಶಸ್ತಿ ಪ್ರದಾನ



ಶ್ರೀ ಬಿ.ಕೆ. ಲಿಂಗಯ್ಯನವರಿಗೆ ಸಂಘಸಿರಿ ಪ್ರಶಸ್ತಿ ಪ್ರದಾನ



ಶ್ರೀ ಹೆಚ್.ಟಿ. ಲಿಂಗಪ್ಪನವರಿಗೆ ಸಂಘಸಿರಿ ಪ್ರಶಸ್ತಿ ಪ್ರದಾನ

ತಪ್ಪುತ್ತಿರುವ ಸಮಾಜದ ಬಗ್ಗೆ ಆತಂಕ ವ್ಯಕ್ತಪಡಿಸಿದರು. ಮಾನವೀಯ ಮೌಲ್ಯಗಳು ಕುಸಿಯುತ್ತಿದ್ದು, ಕಾಲದ ಸದ್ಭಳಕೆ ಯಾಗುತ್ತಿಲ್ಲ ಭ್ರಷ್ಟಾಚಾರ ಎಲ್ಲ ಕ್ಷೇತ್ರಗಳಲ್ಲಿಯೂ ವ್ಯಾಪಿಸಿದೆ. ಇಂತಹ ವಿಷಮ ಪರಿಸ್ಥಿತಿ ಯಲ್ಲಿ ಭ್ರಷ್ಟಾಚಾರವನ್ನು ಬುಡಸಮೇತ ಕಿತ್ತುಹಾಕಬೇಕು ಎಂದು ತಿಳಿಸಿದ ಪೂಜ್ಯ ಶ್ರೀಗಳು ಇಂತಹ ಪರಿಸ್ಥಿತಿಯಲ್ಲಿ ಎಲ್ಲಿಯೂ ತಮ್ಮ ತಮ್ಮ ಕರ್ತವ್ಯಗಳನ್ನು ಶ್ರದ್ಧೆ, ನಿಷ್ಠೆಯಿಂದ ಮಾಡುವಂತಾಗಬೇಕು ಎಂದು ಸಂದೇಶ ನೀಡಿದರು.

ಶ್ರೀಮಠದ ಅಧ್ಯಕ್ಷರಾದ ಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರು ತಮ್ಮ ನುಡಿಸಂದೇಶದಲ್ಲಿ ಶ್ರೀಮಠ ಪರಮಪೂಜ್ಯ ಗುರುಗಳಿಂದ ಬೃಹದಾಕಾರವಾಗಿ ಬೆಳೆದಿದೆ. ಮಠ ಬೆಳೆದಂತೆ ಸಮಸ್ಯೆಗಳೂ ಬೆಳೆಯುತ್ತಿವೆ. ಇಂದು ನೀರಿನ ಸಮಸ್ಯೆ, ನೈರ್ಮಲ್ಯ ಸಮಸ್ಯೆಗಳು ಕಾಡುತ್ತಿವೆ. ಆ ಸಮಸ್ಯೆಗಳನ್ನು ಪರಿಹರಿಸಲು ಪ್ರಯತ್ನಿಸಲಾಗುತ್ತಿದೆ ಎಂದರು. ಇಂದಿನ ಅಧಿವೇಶನದಲ್ಲಿ ನೀವೆಲ್ಲ ಭಾಗವಹಿಸಿರುವುದನ್ನು ಕಂಡು ಪರಮಪೂಜ್ಯರಿಗೆ ತುಂಬಾ ಸಂತೋಷ ವಾಗಿದೆ. ತಾಯಿಗೆ ಮಕ್ಕಳನ್ನು ನೋಡಿದಾಗ ಆಗುವ ಆನಂದದಷ್ಟೇ ಆಗಿದೆ ಎಂದು ಹೇಳಿದರು.

ಹಳೆಯ ವಿದ್ಯಾರ್ಥಿಗಳ ಹಾಗೂ ಹಿತ್ಯಪಿಗಳ ಸಂಘ ಕಳೆದ ಮೂರು ವರ್ಷಗಳಿಂದ ಶ್ರೀಮಠದಲ್ಲಿ ಅನುಪಮ ಸೇವೆ ಸಲ್ಲಿಸಿದವರನ್ನು ಗುರುತಿಸಿ 'ಸಂಘಸಿರಿ' ಪ್ರಶಸ್ತಿಯನ್ನು ನೀಡಿ ಗೌರವಿಸುವಂತಹ ಶ್ಲಾಘನೀಯ ಕೆಲಸ ಮಾಡುತ್ತಿದೆ. ಈ ಅಧಿವೇಶನದಲ್ಲಿ ನಾಲ್ಕು ಜನ ಹಿರಿಯ ಜೇತನಗಳಾದ ವಿದ್ವಾನ್ ಶ್ರೀ ಎಲ್. ವಿರೂಪಾಕ್ಷಯ್ಯ, ವಿದ್ವಾನ್ ಶ್ರೀ ಎಂ. ಮಲ್ಲವೀರಯ್ಯ, ವಿದ್ವಾನ್ ಶ್ರೀ ಬಿ.ಕೆ. ಲಿಂಗಯ್ಯ ಹಾಗೂ ವಿದ್ವಾನ್ ಶ್ರೀ ಹೆಚ್.ಟಿ. ಲಿಂಗಯ್ಯ ಅವರನ್ನು ಪರಮಪೂಜ್ಯ ಶ್ರೀಗಳವರು ಶಾಲು ಹೊದಿಸಿ, ಫಲತಾಂಬೂಲ, ಅಭಿನಂದನಾ ಪತ್ರ ಹಾಗೂ ಸ್ಮರಣಿಕೆಯನ್ನು ನೀಡಿ ಸನ್ಮಾನಿಸಿ ಆಶೀರ್ವದಿಸಿದರು.

ಸನ್ಮಾನಿತರ ಪರಿಚಯವನ್ನು ಶ್ರೀ ಜಿ.ಹೆಚ್.ಗಂಗಾಧರಯ್ಯ ಶ್ರೀ ಎನ್. ಬಸವರಾಜಪ್ಪ ಶ್ರೀ ಕೆ.ಬಿ. ಶಿವಶಂಕರ್ ಹಾಗೂ ಶ್ರೀ ಪಿ.ಎಸ್. ಸಿದ್ಧಗಂಗಯ್ಯ ಮಾಡಿಕೊಟ್ಟರು.

ಕೊನೆಯಲ್ಲಿ ವಿದ್ವಾನ್ ಶ್ರೀ ಪಿ.ಎನ್. ಚಂದ್ರಶೇಖರಯ್ಯ ನವರು ಶರಣು ಸಮರ್ಪಣೆ ಮಾಡಿದರು.



ದಿನಾಂಕ 23-12-2012ರಂದು ಶ್ರೀಮಠದಲ್ಲಿ ನಡೆದ ಹಳೆಯ ವಿದ್ಯಾರ್ಥಿಗಳ ಹಾಗೂ ಹಿತ್ಯಪಿಗಳ 58ನೇ ಮಹಾಧಿವೇಶನದ ಪತ್ರಿಕಾ ವರದಿ

### ಸಿದ್ಧಗಂಗಾ ಶ್ರೀ ವ್ಯಕ್ತಿಯಲ್ಲ, ಶಕ್ತಿ

ಗುರು, ವಿರಕ್ತ ಸಂಘರ್ಷದ ಸುಳಿಯಲ್ಲಿ ಸಿಲುಕದೆ ಇತರ ಮಠಗಳಿಗಿಂತ ಸಮಾಜದಲ್ಲಿ ಸಿದ್ಧಗಂಗಾ ಮಠ ಭಿನ್ನವಾಗಿ ಗುರುತಿಸಿಕೊಂಡಿದೆ ಎಂದು ನಾಡೋಜ ಪ್ರೊ. ಕೆ.ಜಿ. ನಾಗರಾಜಪ್ಪ ಅಭಿಪ್ರಾಯಪಟ್ಟರು.

ಸಿದ್ಧಗಂಗಾ ಮಠದ ಶ್ರೀ ಗೋಸಲಸಿದ್ಧೇಶ್ವರ ವೇದಿಕೆ ಯಲ್ಲಿ ನಡೆದ ಹಳೆಯ ವಿದ್ಯಾರ್ಥಿ ಹಾಗೂ ಹಿತ್ಯಪಿಗಳ ಸಂಘದ ಸರ್ವಸದಸ್ಯರ ೫೮ನೇ ಮಹಾಧಿವೇಶನ ಹಾಗೂ ಪ್ರಶಸ್ತಿ ಪ್ರದಾನ ಸಮಾರಂಭದಲ್ಲಿ ಸಿದ್ಧಗಂಗಾಶಿವಕುಮಾರಶ್ರೀ ಪ್ರಶಸ್ತಿ ಸ್ವೀಕರಿಸಿ ಮಾತನಾಡಿದರು.

ನಾಡಿನಲ್ಲಿ ಸಾವಿರಾರು ಮಠಗಳಿವೆ. ಸಾಕಷ್ಟು ಮಠಗಳು ಅಳಿಸಿ ಹೋಗಿವೆ. ಈ ಎಲ್ಲಾ ಮಠಗಳಿಗಿಂತ ಭಿನ್ನ, ವಿಶಿಷ್ಟ ಸಾಲಿನಲ್ಲಿ ಸಿದ್ಧಗಂಗಾಮಠ ನಿಲ್ಲುತ್ತದೆ. ಈ ಮೂಲ ಪ್ರಶ್ನೆಗೆ ಉತ್ತರ ಹುಡುಕುತ್ತಾ ಹೋದಾಗ ಕಂಡ ಸತ್ಯ, ಈ ಮಠವು ಗುರು, ವಿರಕ್ತ ಸಂಘರ್ಷಕ್ಕೆ ಸಿಲುಕದೆ ಮಠವೆಂಬುದು ಅರಿವಾಯಿತು ಎಂದರು.

ನಂದದ ಒಲೆ, ಬೆಟ್ಟದ ಮೇಲಿಗೆ ಗಂಗೆ, ಹಳೆಯ ಮಠ, ಯಂತ್ರಕಟ್ಟುವ ಮಂಚ ಹಾಗೂ ಉದ್ವಾಸ ಶ್ರೀಗಳ ಪವಾಡ ಸಿದ್ಧಗಂಗೆಯಲ್ಲಿನ ಪಂಚಶಕ್ತಿಗಳು. ಮಠವು ಪಂಚ ಶಕ್ತಿ ಕೇಂದ್ರವಾಗಿರುವುದರಿಂದ ಗುರು, ವಿರಕ್ತ ಸಂಘರ್ಷಕ್ಕೆ ಇಲ್ಲಿ ಆಸ್ಪದವಾಗಿಲ್ಲ ಎಂದರು.

ಪಂಚಶಕ್ತಿಗಳ ಸಮ್ಮಿಲನ ಸಾಕಾರ ಜಾಗೃತಿ ಸ್ವರೂಪವೇ ಸಿದ್ಧಗಂಗಾ ಶ್ರೀಗಳು. ಶ್ರೀಗಳು ವ್ಯಕ್ತಿಯಲ್ಲ, ಶ್ರೀಗಳು ಸಮೂಹ. ಹಾಗಾಗಿ, ಶ್ರೀಗಳಿಗೆ ಸಮಾಜದಡೆಗೆ ಅಪಾರ ಕಳಕಳಿ ಮತ್ತು ಅವರಲ್ಲಿ ನೋವು ಕಾಣಬಹುದು. ಆ ಶಕ್ತಿ ಸಮೂಹದ ಅನುಗುಣವಾಗಿ ನಿಷ್ಠಾವಂತ ಕಾರ್ಯ ಪಡೆ ಸಿದ್ಧಪಡಿಸಬೇಕೆಂಬ ಅದಮ್ಯ ಆಸೆ ಶ್ರೀಗಳದ್ದು. ಶ್ರೀಗಳ ಈ ಇಚ್ಛೆ ಅವರಿಗೆ ನಮ್ಮದಿ, ಸುಖ ತಂದುಕೊಡಲಿದೆ ಎಂದು ವಿಮರ್ಶಿಸಿದರು.

ಸತ್ಯ, ಶುದ್ಧ, ಕಾಯಕಕ್ಕೆ ಮತ್ತೊಂದು ಹೆಸರೇ

ಸಿದ್ಧಗಂಗಾ, ೧೦೫ನೇ ವಯಸ್ಸಿನಲ್ಲೂ ಕಾಯಕನಿಷ್ಠ ಮೆರೆದವರು ಶ್ರೀಗಳು. ಜಾತಿ, ಧರ್ಮ ಮೀರಿ ಬೆಳೆದ ಮಠ ಇದಾಗಿದೆ ಎಂದು ಸಿದ್ಧಗಂಗಾ ಶಿವಕುಮಾರಶ್ರೀ ಪ್ರಶಸ್ತಿ ಪುರಸ್ಕೃತ ಮಕ್ಕಳ ಹೃದಯ ತಜ್ಞ ಡಾ|| ವಿಜಯಲಕ್ಷ್ಮಿ ಬಾಳೇಕುಂದ್ರಿ ಹೇಳಿದರು.

ಹೊಟ್ಟೆಗೆ ಅನ್ನವಿಲ್ಲ : ಹೊಟ್ಟೆಗೆ ಅನ್ನವಿಲ್ಲ, ಮೈಕುಂಬ ಬಟ್ಟೆಯಿಲ್ಲ, ವಾಸ ಮಾಡುವುದಕ್ಕೆ ಸೂರಿಲ್ಲ. ಇಂತಹ ಸಮಾಜದಲ್ಲಿ ನಾವು ಬದುಕುತ್ತಿದ್ದೇವೆ ಎಂದು ಡಾ|| ಶಿವ ಕುಮಾರಸ್ವಾಮೀಜಿ ಕಳವಳ ವ್ಯಕ್ತಪಡಿಸಿದರು.

ಸಾಮಾಜಿಕವಾಗಿ, ಆರ್ಥಿಕವಾಗಿ ಶೋಷಿತರನ್ನು ಮೇಲೆತ್ತಲು ಅಧಿಕಾರಿಗಳು, ಸರ್ಕಾರಿ ನೌಕರರು ನಿಷ್ಠಾ ಪೂರ್ವಕವಾಗಿ, ಶ್ರದ್ಧಾಪೂರ್ವಕವಾಗಿ ಅವರವರ ಕಾಯಕ ಮಾಡಬೇಕು ಎಂದು ಕರೆ ನೀಡಿದರು.

ಸಮಾಜದಲ್ಲಿ ಸಂಕುಚಿತ, ಜಾತಿ ಮನೋಭಾವನೆ ಹೆಚ್ಚುತ್ತಿದೆ. ಸ್ವಾರ್ಥಪರತೆ ತಾಂಡವವಾಡುತ್ತಿದೆ. ಪ್ರತಿ ಯೊಬ್ಬರೂ ಇದರಿಂದ ಹೊರಬಂದು ಉತ್ತಮ ಸಮಾಜ ನಿರ್ಮಾಣ ಕಾರ್ಯದಲ್ಲಿ ತೊಡಗಬಹುದು ಎಂದು ಹೇಳಿದರು.

ಸಂಘಸಿರಿ ಪ್ರಶಸ್ತಿ: ಎಲ್. ವಿರೂಪಾಕ್ಷಯ್ಯ, ಎಂ. ಮಲ್ಲ ವೀರಯ್ಯ, ಬಿ.ಕೆ. ಲಿಂಗಯ್ಯ, ಎಚ್.ಟಿ. ಲಿಂಗಪ್ಪ ಅವರಿಗೆ ಸಂಘಸಿರಿ ಪ್ರಶಸ್ತಿ ನೀಡಿ ಗೌರವಿಸಲಾಯಿತು.

ಸಿದ್ಧಗಂಗಾ ಮಠಾಧ್ಯಕ್ಷ ಸಿದ್ಧಲಿಂಗ ಸ್ವಾಮೀಜಿ, ಜಿ.ಪಂ. ಸಿಇಒ ಗೋವಿಂದರಾಜು, ನಿವೃತ್ತ ಪೊಲೀಸ್ ಮಹಾ ನಿರ್ದೇಶಕ ಎಲ್. ರೇವಣಸಿದ್ಧಯ್ಯ ಇದ್ದರು.

ಕೃತಿ ಬಿಡುಗಡೆ : ಡಾ|| ಪ್ರದೀಪ್‌ಕುಮಾರ್ ಹೆಬ್ಬಿ ವಿರಚಿತ ಯುಗಾವತಾರಿ, ಎಲೆಮರಕಾಯಿ ಸೇರಿದಂತೆ ನಾಲ್ಕು ಕೃತಿಗಳನ್ನು ಬಿಡುಗಡೆ ಮಾಡಲಾಯಿತು.

ಕೃಪೆ : ವಿಜಯವಾಣಿ (ದಿನಾಂಕ ೨೪-೧೨-೨೦೧೨)



## ಉಳ್ಳವರ ನಿರ್ಲಕ್ಷ್ಯದಿಂದ ನೋಂದವರನು ಬೀದಿಪಾಲ

ಜನಪ್ರತಿನಿಧಿಗಳು, ಅಧಿಕಾರಿಗಳು, ನೌಕರರು ಸಾಮಾನ್ಯ ಜನರ ಸಮಸ್ಯೆಗಳಿಗೆ ಪ್ರಾಮಾಣಿಕವಾಗಿ ಸ್ಪಂದಿಸುತ್ತಿಲ್ಲ. ಹೀಗಾಗಿ ಲಕ್ಷಾಂತರ ಮಂದಿ ಇಂದಿಗೂ ಸಹ ಅನ್ನ, ಬಟ್ಟೆ, ವಸತಿ ಇಲ್ಲದೆ ನರಳುತ್ತಿದ್ದಾರೆ. ಅಂತಹ ಜನರ ಕಣ್ಣೀರು ಒರೆಸಲು ಮಾನವೀಯತೆ ಬೇಕು ಎಂದು ಸಿದ್ಧಗಂಗಾ ಮಠಾಧೀಶರಾದ ಡಾ|| ಶ್ರೀ ಶಿವಕುಮಾರ ಸ್ವಾಮೀಜಿ ಸಲಹೆ ನೀಡಿದರು.

ಸಿದ್ಧಗಂಗಾಮಠದ ಆವರಣದಲ್ಲಿ ಹಳೆಯ ವಿದ್ಯಾರ್ಥಿಗಳ ಹಾಗೂ ಹಿತ್ತೈಗಳ ಸಂಘದ ಸರ್ವಸದಸ್ಯರ ೫೫ನೇ ಮಹಾಧಿವೇಶನದಲ್ಲಿ ನಾಡೋಜ ಪ್ರೊ. ಕೆ.ಜಿ. ನಾಗರಾಜಪ್ಪ, ವೈದ್ಯ ಡಾ|| ವಿಜಯಲಕ್ಷ್ಮಿ ಬಾಳೇಕುಂದ್ರಿಗೆ ಶಿವಕುಮಾರಶ್ರೀ ಪ್ರಶಸ್ತಿ ಪ್ರದಾನ, ಸರ್ವಸದಸ್ಯರ ಮಹಾ ಅಧಿವೇಶನದ ದಿವ್ಯಸಾನ್ನಿಧ್ಯ ವಹಿಸಿ ಆಶೀರ್ವಚನ ನೀಡಿದರು.

ಕಾಯಕವೇ ಕೈಲಾಸ, ಪ್ರತಿಯೊಬ್ಬರು ಬೆವರು ಸುರಿಸಿ ಅನ್ನ ತಿನ್ನಬೇಕು. ಕಾಯಕ ಮಾಡದೆ ಅನ್ನ ತಿನ್ನಲು ಹಕ್ಕು ಇಲ್ಲ. ಪ್ರಾಮಾಣಿಕತೆ ಮತ್ತು ತಾನು ಬಂದ ನೆಲೆಗಟ್ಟನ್ನು ನೆನಪಿಟ್ಟುಕೊಂಡು ಆತ್ಮವಿಮರ್ಶೆ ಮೂಲಕ ಸಮಾಜದ ಎಲ್ಲಾ ವರ್ಗಗಳ ಶೋಷಿತರ ಬದುಕನ್ನು ಹಸನುಗೊಳಿಸ ಬೇಕು ಎಂದರು.

ಸಿದ್ಧಗಂಗಾ ಮಠಾಧ್ಯಕ್ಷರಾದ ಶ್ರೀ ಸಿದ್ಧಲಿಂಗ ಸ್ವಾಮೀಜಿ ಸಾನ್ನಿಧ್ಯ ವಹಿಸಿ, ಕಾಯಕ, ದಾಸೋಹ, ಲಿಂಗ ಪೂಜೆ ಮೂಲಕ ಸಮಾಜವನ್ನು ಹಸನುಗೊಳಿಸುತ್ತಿರುವ ಶ್ರೀಗಳ ಬದುಕು ಎಲ್ಲರಿಗೂ ಆದರ್ಶ ಮತ್ತು ಅನುಕರಣೀಯ. ಸೇವೆ ಎಂಬ ಕಾಯಕವನ್ನು ಹೋರಾಟದ ಅಸ್ತ್ರವಾಗಿಟ್ಟು ಕೊಂಡಿರುವ ಅವರು ಸದಾ ಶೋಷಿತರು ಮತ್ತು ನಿರ್ಲಕ್ಷಿತರ ವಿಳಿಗೆ ಬಗ್ಗೆ ಚಿಂತನೆ ನಡೆಸುತ್ತಾರೆ ಎಂದರು. ಸರ್ವಸದಸ್ಯರ ಮಹಾಧಿವೇಶನವನ್ನುದ್ದೇಶಿಸಿ ಮುಖ್ಯಅತಿಥಿಗಳಾಗಿದ್ದ ಜಿಲ್ಲಾ ಪಂಚಾಯ್ತಿ ಮುಖ್ಯ ಕಾರ್ಯ ನಿರ್ವಹಣಾಧಿಕಾರಿ ಗೋವಿಂದರಾಜು ಮಾತನಾಡಿದರು. ತಾವು ಒಂದು ಬಿಡುಗಡೆ ಮಾಡಿದ ಎಲೆಮರೆಯ ಮಲ್ಲಿಗೆ ಎಂಬ ಕೃತಿಯನ್ನು ಶಿಕ್ಷಕರು, ವಿದ್ವಾನ್ ಬಿ.ಕೆ. ಲಿಂಗಯ್ಯ ಅವರ ಬದುಕನ್ನು ತಿಳಿಸುತ್ತದೆ. ಇಂತಹ ನೂರಾರು ಹಣತೆಗಳು ಶ್ರೀಗಳ ಕಾಯಕತತ್ವಕ್ಕೆ ಸಹಕಾರಿಯಾಗಿವೆ ಎಂದರು.

ವಿದ್ವಾನ್ ಎಲ್. ವಿರೂಪಾಕ್ಷಯ್ಯ, ವಿದ್ವಾನ್ ಎಚ್.ಟಿ. ಲಿಂಗಪ್ಪ, ವಿದ್ವಾನ್ ಬಿ.ಕೆ. ಲಿಂಗಯ್ಯ, ವಿದ್ವಾನ್ ಎಂ. ಮಲ್ಲವೀರಯ್ಯನವರಿಗೆ 'ಸಂಘಸಿರಿ' ಪ್ರಶಸ್ತಿಯನ್ನು ನೀಡಿ,

ಶ್ರೀಗಳು ಹರಸಿದರು. ನಿವೃತ್ತ ಪೊಲೀಸ್ ಅಧಿಕಾರಿ ರೇವಣ ಸಿದ್ದಯ್ಯ ಹರಗುರುಚರಮೂರ್ತಿಗಳು ಉಪಸ್ಥಿತರಿದ್ದರು. ಈ ಸಂದರ್ಭದಲ್ಲಿ ಡಾ|| ಪ್ರದೀಪಕುಮಾರ್ ಹೆಬ್ಬಿ ಬಸವಣ್ಣ ನವರನ್ನು ಕುರಿತು ರಚಿಸಿರುವ ೬ ಸಂಪುಟಗಳ ಯುಗಾವತಾರಿ ಮಹಾಕಾವ್ಯ ಸಿ.ಬಿ. ತಿಲಕರಾಗಿ ಬರೆದಿರುವ ೧೦೮ ನಾಯಿ ಬೋಳಿದರೇನು, ಗುಜ್ಜಯ್ಯ ಬರೆದಿರುವ ಜ್ಞಾನಜ್ಯೋತಿ ಇತ್ಯಾದಿ ಪುಸ್ತಕಗಳನ್ನು ಶ್ರೀಗಳು ಬಿಡುಗಡೆ ಮಾಡಿದರು. ಡಾ|| ಎಂ.ಎನ್. ಚನ್ನಬಸಪ್ಪ ಸ್ವಾಗತಿಸಿದರು. ಪಿ.ಎನ್. ಚಂದ್ರಶೇಖರಯ್ಯ ವಂದಿಸಿದರು.

ಪಂಚಶಕ್ತಿ ಸ್ವರೂಪಿಗಳಿಂದ ನಿರ್ಲಕ್ಷ್ಯತೆಗೆ ಕಾಯಕದೀಕ್ಷೆ

ಲಿಂಗದೀಕ್ಷಿಗಿಂತ ಕಾಯಕದೀಕ್ಷೆಗೆ ಹೆಚ್ಚು ಮಹತ್ವ ನೀಡಿರುವ ಶ್ರೀಗಳು ಪಂಚಶಕ್ತಿ ಮೂಲಕ ಎಲ್ಲಾ ಜಾತಿಯ ನಿರ್ಲಕ್ಷಿತ ಮಕ್ಕಳಿಗೆ ಆಶ್ರಯದಾತರಾಗಿದ್ದಾರೆ ಎಂದು ಪ್ರಸಿದ್ಧ ವಿಮರ್ಶಕ, ನಾಡೋಜ ಪ್ರೊ. ಕೆ.ಜಿ. ನಾಗರಾಜಪ್ಪ ಬಣ್ಣಿಸಿದರು.

ಸಿದ್ಧಗಂಗಾ ಮಠದ ಆವರಣದಲ್ಲಿ ನಡೆದ ಹಳೆಯ ವಿದ್ಯಾರ್ಥಿಗಳ ಹಾಗೂ ಹಿತ್ತೈಗಳ ಸಂಘದ ಸರ್ವಸದಸ್ಯರ ೫೫ನೇ ಮಹಾಧಿವೇಶನದಲ್ಲಿ ಶಿವಕುಮಾರಶ್ರೀ ಪ್ರಶಸ್ತಿ ಸ್ವೀಕರಿಸಿ ಸನ್ಮಾನಿತರಾಗಿ ಮಾತನಾಡಿದರು.

ಶ್ರೀಗಳು ಪಂಚಶಕ್ತಿಯನ್ನು ಗಳಿಸಿಕೊಂಡು ಕ್ರಿಯಾಶೀಲ ಮತ್ತು ಜಾಗೃತ ಸ್ವರೂಪದಲ್ಲಿ ಮಠದ ಪರಂಪರೆಗೆ ದೊಡ್ಡ ಘನತೆ ತಂದುಕೊಟ್ಟಿದ್ದಾರೆ. ಸಮೂಹದ ಶಕ್ತಿಯಾಗಿರುವ ಶ್ರೀಗಳಿಗೆ ನಿಷ್ಠಾವಂತ ಕಾರ್ಯಪಡೆ ಬೇಕು ಎಂಬ ಇಚ್ಛೆ ಇದೆ. ಅಂತಹ ಪಡೆ ಸಿದ್ಧಗೊಂಡರೆ ಅವರಿಗೆ ನೆಮ್ಮದಿ. ಸುಖ ದೊರೆಯುತ್ತದೆ. ಕರ್ಪೂರದಂತೆ ಉರಿದು ಗಂಧದ ಕೊರಡಿನಂತೆ ತಮ್ಮನ್ನು ತಾವು ತೇಯ್ದುಕೊಂಡು ಗುಣಾತ್ಮಕ ಸಮಾಜವನ್ನು ಕಟ್ಟಿಕೊಡುವ ನಿರಂತರ ಪ್ರಯತ್ನದಲ್ಲಿದ್ದಾರೆ. ನನಗೆ ಶಿವಕುಮಾರಶ್ರೀ ಪ್ರಶಸ್ತಿಯನ್ನು ಯಾವ ಕಾರಣಕ್ಕೆ ಕೊಟ್ಟಿದ್ದಾರೋ ಗೊತ್ತಿಲ್ಲ. ಆದರೆ ಆ ಪ್ರಶಸ್ತಿಯನ್ನು ಆಶೀರ್ವಾದ ಎಂದು ಸ್ವೀಕರಿಸಿದ್ದೇನೆ ಎಂದರು.

ಶಿವಕುಮಾರಶ್ರೀ ಪ್ರಶಸ್ತಿಯನ್ನು ಸ್ವೀಕರಿಸಿ ಸನ್ಮಾನಿತ ರಾದ ಪ್ರಸಿದ್ಧ ಹೃದ್ರೋಗ ತಜ್ಞರಾದ ಡಾ|| ವಿಜಯ ಲಕ್ಷ್ಮಿ ಬಾಳೇಕುಂದ್ರಿ ಮಾತನಾಡಿ, ಸತ್ಯಶುದ್ಧ ಕಾಯಕದಿಂದ ಸೇವೆ ಮಾಡಿದರೆ ಪ್ರಶಸ್ತಿ, ಭಾಗ್ಯಗಳು ಬರುತ್ತವೆ ಎನ್ನುವುದಕ್ಕೆ ತಾವೇ ಸಾಕ್ಷಿ. ಪ್ರಳಯದ ಭೀತಿಯನ್ನು ಸೃಷ್ಟಿಸಿ, ಮುಗ್ಧ ಜನರ ಬದುಕಿನಲ್ಲಿ ಆಟವಾಡುವ ಮೂರ್ಖರು ಇಂದು ನಮ್ಮ ನಡುವೆ ಇದ್ದಾರೆ. ಆದರೆ ಬದುಕಿನಲ್ಲಿ ಭೀತಿಗೊಂಡವರಿಗೆ ಅರಿವು ಮೂಡಿಸಿ, ಬದುಕನ್ನು ಕಟ್ಟಿಕೊಳ್ಳುವಂತೆ ಶ್ರೀಗಳು ಕಾಯಕತತ್ವದಿಂದಲೇ

ಜ್ಞಾನಯೋಗವನ್ನು ಕುಣಿಸುತ್ತಿದ್ದಾರೆ ಎಂದರು.

ಅತ್ಯಾಚಾರ, ಬಲಾತ್ಕಾರ, ಅನಾಚಾರ ಹೆಚ್ಚುತ್ತಿದ್ದು, ಶ್ರೀಗಳ ತತ್ವ ಮತ್ತು ಕಾಯಕವನ್ನು ಕಂಡು ಮನುಷ್ಯತ್ವದಿಂದ ವರ್ತಿಸಬೇಕು. ಪ್ರತಿಯೊಬ್ಬ ತಾಯಿ ಶ್ರೀಗಳಲ್ಲಿರುವ ತಾಯನ ಮತ್ತು ಮನುಷ್ಯತ್ವವನ್ನು ತಮ್ಮ ಮಕ್ಕಳಿಗೂ ಕಲಿಸಿಕೊಡ ಬೇಕು ಎಂದರು. ಜಪಂ ಮುಖ್ಯ ಕಾರ್ಯನಿರ್ವಹಣಾಧಿಕಾರಿ

## ಕಾಯಕದೀಕ್ಷೆಯ ಕ್ಷೇತ್ರ ಸಿದ್ಧಗಂಗೆ

ಸಿದ್ಧಗಂಗೆ ಲಿಂಗದೀಕ್ಷೆ ಮಠವಲ್ಲ, ಕಾಯಕ ದೀಕ್ಷೆ ಮಠ ಎಂದು ನಾಡೋಜ ಪ್ರೊ.ಕೆ.ಜಿ. ನಾಗರಾಜಪ್ಪ ಬಣ್ಣಿಸಿದರು. ಇಲ್ಲಿನ ಸಿದ್ಧಗಂಗಾಮಠದ ಶ್ರೀ ಗೋಸಲ ಸಿದ್ಧೇಶ್ವರ ವೇದಿಕೆಯಲ್ಲಿ ಭಾನುವಾರ ನಡೆದ ಹಳೆಯ ವಿದ್ಯಾರ್ಥಿಗಳ ಹಾಗೂ ಹಿತ್ತೈಗಳ ಸಂಘದ ಸರ್ವಸದಸ್ಯರ ೫೫ನೇ ಮಹಾಧಿವೇಶನ ಹಾಗೂ ಪ್ರಶಸ್ತಿ ಪ್ರದಾನ ಸಮಾರಂಭದಲ್ಲಿ ಸಿದ್ಧಗಂಗಾ ಶಿವಕುಮಾರಶ್ರೀ ಪ್ರಶಸ್ತಿ ಸ್ವೀಕರಿಸಿ ಮಾತನಾಡಿದ ಅವರು ಯಾರಿಗೆ ಬದುಕಲು ಸಾಧ್ಯವಿಲ್ಲ. ಸಮಾಜ, ಕುಟುಂಬದಿಂದ ವಂಚಿತನಾದವನು, ನಿರ್ಲಕ್ಷ್ಯಕ್ಕೊಳಗಾದ ವ್ಯಕ್ತಿಗಳು, ವಿದ್ಯಾರ್ಥಿಗಳಿಗೆ ಆಶ್ರಯ ಕೊಟ್ಟು ಸಾಮರ್ಥ್ಯ ರೂಪಿಸಿಕೊಳ್ಳುವ ಶಕ್ತಿಯನ್ನು ಸಿದ್ಧಗಂಗೆ ಕರುಣಿಸಿದೆ. ಕನಿಷ್ಠ ಸಾಮರ್ಥ್ಯವುಳ್ಳ ವ್ಯಕ್ತಿಯನ್ನು ಗರಿಷ್ಠ ಶಕ್ತಿಯನ್ನಾಗಿ ರೂಪಿಸಿದ್ದು ಶ್ರೀಮಠ ಎಂದು ಹೇಳಿದರು.

ನಾಡಿನಲ್ಲಿ ಸಾವಿರಾರು ಮಠಗಳಿವೆ. ಸಾಕಷ್ಟು ಮಠ ಗಳು ಅಳಿಸಿ ಹೋಗಿವೆ. ಈ ಎಲ್ಲಾ ಮಠಗಳಿಗಿಂತ ಭಿನ್ನ ವಿಶಿಷ್ಟ ಸಾಲಿನಲ್ಲಿ ಶ್ರೀ ಸಿದ್ಧಗಂಗಾ ಮಠ ನಿಲ್ಲುತ್ತದೆ. ವೀರಶೈವ ಸಮುದಾಯದ ಗುರು, ವಿರಕ್ತ ಪರಂಪರೆಯ ಸಂಘರ್ಷಕ್ಕೆ ಸಿಲುಕದೆ ಈ ಮಠ ಸೇವೆಯೇ ನಮ್ಮ ಪರಂಪರೆ ಎಂದು ಭಾವಿಸಿದೆ. ನಂದದ ಒಲೆ, ಬೆಟ್ಟದ ಮೇಲಿಗೆ ಗಂಗೆ, ಹಳೆಯ ಮಠ, ಯಂತ್ರ ಕಟ್ಟುವ ಮಂಚ ಹಾಗೂ ಉದ್ಧಾನಶ್ರೀಗಳ ಪವಾಡ ಸಿದ್ಧಗಂಗೆಯಲ್ಲಿನ ಪಂಚಶಕ್ತಿಗಳು. ಶ್ರೀಮಠವು ಪಂಚಶಕ್ತಿ ಕೇಂದ್ರವಾಗಿರುವುದರಿಂದ ಗುರು, ವಿರಕ್ತ ಸಂಘರ್ಷಕ್ಕೆ ಇಲ್ಲಿ ಅಸ್ಪದವಾಗಿಲ್ಲ ಎಂದು ಸ್ಪಷ್ಟಪಡಿಸಿದರು. ಪಂಚಶಕ್ತಿಗಳ ಸಮ್ಮಿಲನ ಸಾಕರಾ ಜಾಗೃತಸ್ವರೂಪವೇ ಸಿದ್ಧಗಂಗಾ ಶ್ರೀಗಳೆಂದು ಬಣ್ಣಿಸಿದ ಅವರು ಶ್ರೀಗಳು ವ್ಯಕ್ತಿ ಯಲ್ಲ, ಶಕ್ತಿ ಎಂದು ನುಡಿದರು.

## ಶೋಷಿತರ ಕೈ ಹಿಡಿದತ್ತಿ : ಸ್ವಾಮೀಜಿ ಸಲಹೆ

ಇಂದಿಗೂ ಹೊಟ್ಟೆಗೆ ಅನ್ನವಿಲ್ಲದೆ, ಮೈತುಂಬ ಬಟ್ಟೆ ಯಿಲ್ಲದೆ, ವಾಸಕ್ಕೆ ಸೂರಿಲ್ಲದೆ ಬದುಕುವವರು ಈ ಸಮಾಜ

ಕೆ.ಎನ್. ಗೋವಿಂದರಾಜು, ನಿವೃತ್ತ ಪೊಲೀಸ್ ಅಧಿಕಾರಿ ರೇವಣಸಿದ್ದಯ್ಯ ಮಾತನಾಡಿದರು. ಸಿದ್ಧಗಂಗಾ ಮಠಾಧ್ಯಕ್ಷರಾದ ಶ್ರೀ ಸಿದ್ಧಲಿಂಗಸ್ವಾಮೀಜಿ ದಿವ್ಯಸಾನ್ನಿಧ್ಯ ವಹಿಸಿದ್ದರು. ಸಿದ್ಧಗಂಗಾ ಮಠಾಧೀಶರಾದ ಡಾ|| ಶ್ರೀ ಶಿವಕುಮಾರಸ್ವಾಮೀಜಿ ಪ್ರಶಸ್ತಿ ನೀಡಿ ಆಶೀರ್ವದಿಸಿದರು.

ಕೃಪೆ : ಸಂಯುಕ್ತ ಕರ್ನಾಟಕ (ದಿನಾಂಕ ೨೪-೧೨-೨೦೧೨)

## ಕ್ಷೇತ್ರ ಸಿದ್ಧಗಂಗೆ

ಮತ್ತೊಬ್ಬ ಪ್ರಶಸ್ತಿ ಪುರಸ್ಕೃತ ಮಕ್ಕಳ ಹೃದ್ರೋಗ ತಜ್ಞ ಡಾ|| ವಿಜಯಲಕ್ಷ್ಮಿ ಬಾಳೇಕುಂದ್ರಿ ಮಾತನಾಡಿ ಸತ್ಯ, ಶುದ್ಧ, ಕಾಯಕಕ್ಕೆ ಮತ್ತೊಂದು ಹೆಸರೇ ಸಿದ್ಧಗಂಗೆ. ೧೦೫ನೇ ವಯಸ್ಸಿನಲ್ಲೂ ತಮ್ಮ ಕಾಯಕ ನಿಷ್ಠೆಯನ್ನು ಮೆರೆದವರು ಶ್ರೀಗಳು, ಜಾತಿ, ಧರ್ಮ ಮೀರಿ ಬೆಳೆದ ಮಠ ಇದಾಗಿದೆ ಎಂದು ಬಣ್ಣಿಸಿದರು.

ಸಾನ್ನಿಧ್ಯ ವಹಿಸಿದ್ದ ಡಾ|| ಶ್ರೀ ಶಿವಕುಮಾರಸ್ವಾಮೀಜಿ ಆಶೀರ್ವಚನ ನೀಡಿ, ಹೊಟ್ಟೆಗೆ ಅನ್ನವಿಲ್ಲ, ಮೈತುಂಬ ಬಟ್ಟೆಯಿಲ್ಲ, ವಾಸ ಮಾಡುವುದಕ್ಕೆ ಸೂರಿಲ್ಲ, ಇಂತಹ ಸಮಾಜ ದಲ್ಲಿ ನಾವು ಬದುಕುತ್ತಿದ್ದೇವೆ. ಸಾಮಾಜಿಕವಾಗಿ, ಆರ್ಥಿಕವಾಗಿ ಶೋಷಿತರನ್ನು ಮೇಲೆತ್ತಲು ಅಧಿಕಾರಿಗಳು, ಸರ್ಕಾರಿ ನೌಕರರು ನಿಷ್ಠಾಪೂರ್ವಕವಾಗಿ, ಶ್ರದ್ಧಾಪೂರ್ವಕ ವಾಗಿ ತಮ್ಮ ಕಾಯಕವನ್ನು ಮಾಡಬೇಕು ಎಂದು ಕರೆ ನೀಡಿದರು.

ಸಂಘಸಿರಿ ಪ್ರಶಸ್ತಿ ಪ್ರದಾನ :

ಸಮಾರಂಭದಲ್ಲಿ ನಾನಾ ಕ್ಷೇತ್ರದ ಸಾಧಕರಾದ ಎಲ್. ವಿರೂಪಾಕ್ಷಯ್ಯ, ಎಂ. ಮಲ್ಲವೀರಯ್ಯ, ಬಿ.ಕೆ. ಲಿಂಗಯ್ಯ, ಎಚ್.ಟಿ. ಲಿಂಗಯ್ಯನವರಿಗೆ 'ಸಂಘಸಿರಿ' ಪ್ರಶಸ್ತಿ ನೀಡಿ ಗೌರವಿಸಲಾಯಿತು. ಯುಗಾವತಾರಿ, ಎಲೆಮರೆಯ ಸೇರಿ ದಂತೆ ನಾಲ್ಕು ಕೃತಿಗಳು ಈ ಸಂದರ್ಭದಲ್ಲಿ ಬಿಡುಗಡೆ ಮಾಡಲಾಯಿತು. ಸಿದ್ಧಗಂಗಾಮಠಾಧ್ಯಕ್ಷ ಶ್ರೀ ಸಿದ್ಧಲಿಂಗ ಸ್ವಾಮೀಜಿ, ಜಿಲ್ಲಾ ಪಂಚಾಯಿತಿ ಸಿಇಒ ಗೋವಿಂದರಾಜು, ನಿವೃತ್ತ ಪೊಲೀಸ್ ಮಹಾನಿರ್ದೇಶಕ ಎಲ್. ರೇವಣಸಿದ್ದಯ್ಯ, ಹಳೆಯ ವಿದ್ಯಾರ್ಥಿಗಳ ಸಂಘದ ಕೆ.ಹೆಚ್. ಶಿವರುದ್ರಯ್ಯ, ರೇಣುಕಾರಾಧ್ಯ ಮತ್ತಿತರರು ಉಪಸ್ಥಿತರಿದ್ದರು.

ಕೃಪೆ : ವಿಜಯಕರ್ನಾಟಕ (ದಿನಾಂಕ ೨೪-೧೨-೨೦೧೨)





ಜವಾಬ್ದಾರಿಯುತ ಸ್ಥಾನದಲ್ಲಿರುವವರು ನಿಷ್ಠೆಯಿಂದ ತಮ್ಮ ಕಾರ್ಯ ಮಾಡಬೇಕು ಎಂದು ಡಾ|| ಶ್ರೀ ಶಿವಕುಮಾರ ಸ್ವಾಮೀಜಿ ಭಾನುವಾರ ಇಲ್ಲಿ ಸಲಹೆ ನೀಡಿದರು. ಶ್ರೀ ಸಿದ್ಧಗಂಗಾ ಮಠದ ಹಳೆಯ ವಿದ್ಯಾರ್ಥಿಗಳ ಹಾಗೂ ಹಿತ್ತೈಗಳ ಸಂಘದ ಸರ್ವಸದಸ್ಯರ ಜಿಲ್ಲೆಯ ಮಹಾಧಿವೇಶನ ಹಾಗೂ ಪಶ್ಚಿಮ ಪ್ರದಾನ ಸಮಾರಂಭದಲ್ಲಿ ಅವರು ಮಾತನಾಡಿದರು.

'ಸಿದ್ಧಗಂಗಾ ಶಿವಕುಮಾರಶ್ರೀ' ಪ್ರಶಸ್ತಿ ಸ್ವೀಕರಿಸಿ ಮಾತನಾಡಿದ ಪ್ರೊ.ಕೆ.ಜಿ. ನಾಗರಾಜಪ್ಪ, ಪ್ರತಿನಿತ್ಯ ಸಾವಿರಾರು ಜನಕ್ಕೆ ಉಚಿತ ಇಕ್ಕುತಿಯ ಮಠದ ಒಲೆ, ಬೆಚ್ಚಿದ ಮೇಲಿರುವ ಗಂಗೆ, ಉದ್ದಾನ ಸ್ವಾಮೀಜಿಗಳ ಪವಾಡ ಹಾಗೂ ಯಂತ್ರ ಕಟ್ಟುವ ಮಂಚ ಶ್ರೀ ಸಿದ್ಧಗಂಗಾ ಮಠದ ಶಕ್ತಿಗಳು ಎಂದು ಅಭಿಪ್ರಾಯಪಟ್ಟರು.

ಸಿದ್ಧಗಂಗಾ ಮಠ ಧಾರ್ಮಿಕ ಕಾರ್ಯಕ್ರಮಗಳಿಗೆ ಮಾತ್ರ ಮೀಸಲಾದುದಲ್ಲ. ಕಾರ್ಯವೇ ಇಲ್ಲಿನ ಮಂತ್ರ. ಆದ್ದರಿಂದಲೇ ಸಮಾಜದಿಂದ ನಿರ್ಲಕ್ಷ್ಯಕ್ಕೊಳಗಾದ, ಕುಟುಂಬದಿಂದ ದೂರವಾದ ಸಾವಿರಾರು ಮಕ್ಕಳು ಇಲ್ಲಿ ವಿದ್ಯೆ ಕಲಿತು ಬದುಕು ರೂಪಿಸಿಕೊಳ್ಳಲು ಸಾಧ್ಯವಾಗಿದೆ ಎಂದರು.

ಇದಲ್ಲ ಒಬ್ಬ ವ್ಯಕ್ತಿಯಿಂದ ಸಾಧ್ಯವಾಗುವುದಲ್ಲ.

### ಸಿದ್ಧಗಂಗಾ ಕ್ಷೇತ್ರಕ್ಕೆ ಭಿನ್ನ ಭಾವ ನೆಲೆ

ಇತರೆ ಮಠಗಳಿಗಿಂತ ಸಿದ್ಧಗಂಗಾ ಮಠ ಭಿನ್ನ : ನಾಡೋಜ ಪ್ರೊ.ಕೆ.ಜಿ. ನಾಗರಾಜಪ್ಪ

ಶ್ರೀ ಸಿದ್ಧಗಂಗಾಮಠದ ಪವಾಡ ಎಂತಹವರನ್ನೂ ಮಂತ್ರಮುಗ್ಧರನ್ನಾಗಿಸುತ್ತದೆ. ಇಲ್ಲಿ ಎಂದೂ ನಂದದ ಒಲೆ, ಬೆಚ್ಚಿದ ಮೇಲಿನ ಗಂಗೆ, ಹಳೆಯ ಮಠ, ಯಂತ್ರ ಕಟ್ಟುವ ಮಂಚ, ಉದ್ದಾನ ಶ್ರೀಗಳ ಪವಾಡ ಶ್ರೀಕ್ಷೇತ್ರದ ವೈಶಿಷ್ಟ್ಯವಾಗಿದೆ. ಇದೊಂದು ಪಂಚಶಕ್ತಿ ಕೇಂದ್ರ ಎಂದು ನಾಡೋಜ ಪ್ರೊ. ಕೆ.ಜಿ. ನಾಗರಾಜಪ್ಪ ಬಣ್ಣಿಸಿದರು.

ಅವರು ಶ್ರೀಕ್ಷೇತ್ರ ಸಿದ್ಧಗಂಗಾ ಮಠದ ಗೋಸಲ ಶ್ರೀ ಸಿದ್ಧೇಶ್ವರ ವೇದಿಕೆಯಲ್ಲಿ ಶ್ರೀಮಠದ ಹಳೆಯ ವಿದ್ಯಾರ್ಥಿಗಳ ಹಾಗೂ ಹಿತ್ತೈಗಳ ಸಂಘದ ವತಿಯಿಂದ ಭಾನುವಾರ ಏರ್ಪಡಿಸಿದ್ದ ಸಂಘದ ಸರ್ವಸದಸ್ಯರ ಜಿಲ್ಲೆಯ ಮಹಾಧಿವೇಶನ ಹಾಗೂ ಪ್ರಶಸ್ತಿ ಪ್ರದಾನ ಸಮಾರಂಭದಲ್ಲಿ ಸಿದ್ಧಗಂಗಾಶಿವಕುಮಾರಶ್ರೀ ಪ್ರಶಸ್ತಿ ಸ್ವೀಕರಿಸಿ ಮಾತನಾಡುತ್ತಿದ್ದರು.

ಪಂಚಶಕ್ತಿಗಳ ಸಮಿಲನ ಸಾಕಾರ ಜಾಗೃತಿ ಸ್ವರೂಪವೇ ಸಿದ್ಧಗಂಗಾ ಶ್ರೀಗಳು. ಶ್ರೀ ಶಿವಕುಮಾರ ಸ್ವಾಮೀಜಿಗಳು ವ್ಯಕ್ತಿಯಲ್ಲ, ಮಹಾನ್ ಶಕ್ತಿ. ಶ್ರೀಗಳು ಸಮೂಹ, ಸಮಾಜ, ಶ್ರೀಗಳಿಗೆ ಸಮಾಜದಡೆಗೆ ಅಪಾರ ಕಳಕಳಿ ಮತ್ತು ಅವರಲ್ಲಿ ನೋವು ಕಾಣಬಹುದು. ಆ ಶಕ್ತಿ, ಸಮೂಹದ ಅನುಗುಣವಾಗಿ ನಿಷ್ಠಾವಂತ ಕಾರ್ಯಪಡೆ ಸಿದ್ಧಪಡಿಸಬೇಕೆಂಬ ನಮ್ಮ ಆಸೆ ಶ್ರೀಗಳದ್ದಾಗಿದೆ. ಶ್ರೀಗಳ ಈ ಇಚ್ಛೆ ಅವರಿಗೆ ನಮ್ಮದಿ.

ಶ್ರೀ ಶಿವಕುಮಾರಸ್ವಾಮೀಜಿಗಳು ಒಂದು ಶಕ್ತಿ, ಸಮಾಜದ ಬಗ್ಗೆ ಅವರಿಗಿರುವ ಅದಮ್ಯ ಕಾಳಜಿ ಇದನ್ನು ಸಾಧ್ಯವಾಗಿಸಿದೆ. ನಾಡಿನ ಉಳಿದೆಲ್ಲ ಮಠಗಳಿಗಿಂತ ಸಿದ್ಧಗಂಗಾಮಠ ಪ್ರತ್ಯೇಕವಾಗಿ ನಿಲ್ಲುತ್ತದೆ. ಗುರು ಹಾಗೂ ವಿರಕ್ತ ಸಂಘರ್ಷ ಇಲ್ಲಿ ಉದ್ಭವವಿಲ್ಲ ಎಂದರು.

ಸತ್ಯ, ಶುದ್ಧ ಹಾಗೂ ಕಾರ್ಯಕ್ಕೆ ಮೂರ್ತರೂಪ ದಂತೆ ಸಿದ್ಧಗಂಗಾ ಮಠವು ನಮ್ಮದುರಿದೆ. ಕಾರ್ಯ ಎಂಬಂತೆ ಭಾವಿಸಿ ಈಗಲೂ ಶ್ರಮಿಸುತ್ತಿದ್ದಾರೆ. ಎಲ್ಲ ಜಾತಿ, ಧರ್ಮವನ್ನು ಮೀರಿದ್ದು ಸಿದ್ಧಗಂಗಾಮಠ ಎಂದು 'ಸಿದ್ಧಗಂಗಾಶಿವಕುಮಾರಶ್ರೀ' ಪ್ರಶಸ್ತಿ ಸ್ವೀಕರಿಸಿದ ಮಕ್ಕಳ ಹೃದಯ ತಜ್ಞ ವಿಜಯಲಕ್ಷ್ಮಿ ಬಾಳೇಕುಂದ್ರಿ ಹೇಳಿದರು.

ಎಲ್. ವಿರೂಪಾಕ್ಷಯ್ಯ, ಎಂ. ಮಲ್ಲವೀರಯ್ಯ, ಬಿ.ಕೆ. ಲಿಂಗಯ್ಯ, ಎಚ್.ಟಿ. ಲಿಂಗಪ್ಪ ಅವರಿಗೆ ಸಂಘಸಿರಿ ಪ್ರಶಸ್ತಿ ನೀಡಿ ಗೌರವಿಸಲಾಯಿತು. ಯುಗಾವತಾರಿ, ಎಲೆಮರೆ ಕಾಯಿ ಸೇರಿದಂತೆ ನಾಲ್ಕು ಕೃತಿಯನ್ನು ಬಿಡುಗಡೆ ಮಾಡಲಾಯಿತು. ಸಿದ್ಧಲಿಂಗಸ್ವಾಮೀಜಿ, ಜಿಲ್ಲಾ ಪಂಚಾಯಿತಿ ಸಿಇಒ ಗೋವಿಂದ ರಾಜು, ನಿವೃತ್ತ ಪೊಲೀಸ್ ಮಹಾನಿರ್ದೇಶಕ ಎಲ್. ರೇವಣ ಸಿದ್ಧಯ್ಯ ಮತ್ತಿತರರು ಸಮಾರಂಭದಲ್ಲಿ ಉಪಸ್ಥಿತರಿದ್ದರು.

ಕೃಪೆ : ಪ್ರಜಾವಾಣಿ (ದಿನಾಂಕ ೨೪-೧೨-೨೦೧೨)

ಸುಖ ತಂದು ಕೊಡಲಿದೆ ಎಂದರು.

ಕಾರ್ಯಕ್ರಮದಲ್ಲಿ ಸಿದ್ಧಗಂಗಾಶಿವಕುಮಾರಶ್ರೀ ಪ್ರಶಸ್ತಿ ಪಡೆದ ಮಕ್ಕಳ ಹೃದಯ ತಜ್ಞ ಡಾ|| ವಿಜಯಲಕ್ಷ್ಮಿ ಬಾಳೇಕುಂದ್ರಿ ಮಾತನಾಡಿ, ೧೦೫ನೇ ವಯಸ್ಸಿನಲ್ಲೂ ತಮ್ಮ ಕಾರ್ಯ ನಿಷ್ಠೆಯನ್ನು ಮೆರೆದವರು ಶ್ರೀ ಶಿವಕುಮಾರ ಸ್ವಾಮೀಜಿ ಜಾತಿ, ಧರ್ಮ ಮೀರಿ ಬೆಳೆದ ಮಠ ಇದಾಗಿದೆ ಎಂದು ತಿಳಿಸಿದರು. ಕಾರ್ಯಕ್ರಮದ ದಿವ್ಯಸಾನ್ನಿಧ್ಯ ವಹಿಸಿದ್ದ ಶ್ರೀ ಸಿದ್ಧಗಂಗಾಮಠದ ಡಾ|| ಶ್ರೀ ಶಿವಕುಮಾರ ಸ್ವಾಮೀಜಿ ಮಾತನಾಡಿ ಹೊಟ್ಟೆಗೆ ಅನ್ನವಿಲ್ಲ, ಮೈತುಂಬ ಬಟ್ಟೆಯಿಲ್ಲ. ವಾಸ ಮಾಡುವುದಕ್ಕೆ ಸೂರಿಲ್ಲ. ಇಂತಹ ಸಮಾಜದಲ್ಲಿ ನಾವು ಬದುಕುತ್ತಿದ್ದೇವೆ ಎಂದು ಕಳವಳ ವ್ಯಕ್ತಪಡಿಸಿದರು. ಸಿದ್ಧಗಂಗಾ ಮಠಾಧ್ಯಕ್ಷರಾದ ಶ್ರೀ ಸಿದ್ಧಲಿಂಗಸ್ವಾಮೀಜಿ ಮಾತನಾಡಿ, ಶ್ರೀಮಠ ಈ ಹಿಂದೆ ಎಲ್ಲಾ ವಿದ್ಯಾರ್ಥಿಗಳು ಅದನ್ನೇ ಮಹಾಪ್ರಸಾದ ಎಂದು ಸ್ವೀಕರಿಸಿ ಉತ್ತಮ ದಾರಿ ಯತ್ತ ಮುನ್ನಡೆದಿದ್ದೀರಿ, ಶ್ರೀಮಠದಲ್ಲಿ ವಿದ್ಯಾಭ್ಯಾಸ ಮಾಡಿ ಹೊರ ಹೋಗಿರುವ ಅವರನ್ನು ಅಷ್ಟೇ ಪ್ರೀತಿ ಆಕರ್ಷಣೆಯಿಂದ ನೋಡಿಕೊಳ್ಳುವುದು ಅಷ್ಟೇ ಮುಖ್ಯವಾಗಿದೆ ಎಂದರು.

ಕೃಪೆ : ಉದಯವಾಣಿ (ದಿನಾಂಕ ೨೪-೧೨-೨೦೧೨)

### ಹಳೆಯ ವಿದ್ಯಾರ್ಥಿಗಳ ಹಾಗೂ ಹಿತ್ತೈಗಳ ಸಂಘದ 58ನೇ ವಾರ್ಷಿಕ ಮಹಾಧಿವೇಶನ



ಪರಮಪೂಜ್ಯ ಶ್ರೀಗಳವರಿಂದ ವಿವರಣೆ



ಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಸ್ವಾಮಿಗಳವರಿಂದ ಭಕ್ತಿ ನಮನ



ನಾಡೋಜ ಪ್ರೊ. ಕೆ.ಜಿ. ನಾಗರಾಜಪ್ಪನವರಿಂದ ಕೃತಜ್ಞತಾ ನುಡಿ



ಶ್ರೀಮತಿ ವಿಜಯಲಕ್ಷ್ಮಿ ಬಾಳೇಕುಂದ್ರಿಯವರಿಂದ ಕೃತಜ್ಞತಾ ನುಡಿ



ಶ್ರೀ ಎಂ.ಎನ್. ಚನ್ನಬಸಪ್ಪನವರಿಂದ ಸ್ವಾಗತ



ಶ್ರೀ ಎಲ್. ರೇವಣಸಿದ್ಧಯ್ಯನವರಿಂದ ನುಡಿನಮನ



ಶ್ರೀ ಗೋವಿಂದರಾಜು ಅವರಿಂದ ನುಡಿನಮನ



ಶ್ರೀ ಕೆ.ಹೆಚ್. ಶಿವರುದ್ರಯ್ಯನವರಿಂದ ಸಂಘದ ವಾರ್ಷಿಕ ವರದಿ ಮಂಡನೆ



ಶ್ರೀ ಗಂಗಾಧರಯ್ಯನವರಿಂದ ಕೃತಿ ಮತ್ತು ಕೈಗಾರಿಕೆ ವಸ್ತು ಪ್ರದರ್ಶನದ ವಾರ್ಷಿಕ ವರದಿ ಮಂಡನೆ



ಶ್ರೀ ಹೆಚ್.ಬಿ. ಗಂಗಾಧರಯ್ಯನವರಿಂದ ಸಿದ್ಧಗಂಗಾ ಮಾಸಪತ್ರಿಕೆ ವಾರ್ಷಿಕ ವರದಿ ಮಂಡನೆ



ಶ್ರೀ ಎಚ್.ಎಸ್. ಸಿದ್ಧಗಂಗಪ್ಪನವರು ಸಂಪಾದಿಸಿದ 'ಎಲೆಮರೆಯ ಮಲ್ಲಿಗೆ' ಕೃತಿ ಲೋಕಾರ್ಪಣೆ



ಡಾ. ಪ್ರದೀಪ ಹೆಬ್ಬಾಳೆವರು ರಚಿಸಿದ 'ಯುಗಾವತಾರಿ ಬಸವಣ್ಣ' ಕೃತಿ ಲೋಕಾರ್ಪಣೆ



ಸಿದ್ಧಗಂಗಾ ಶಿವಕುಮಾರಶ್ರೀ ಪ್ರಶಸ್ತಿ ಪ್ರಾಯೋಜಕರಾದ ಶ್ರೀಮತಿ ಶಕುಂತಲ ಜಯದೇವ್ ಅವರಿಗೆ ಆಶೀರ್ವಾದ



ಸಿದ್ಧಗಂಗಾ ಮಾಸಪತ್ರಿಕೆಗೆ 500 ಜನ ಚಂದ್ ಸರನ್ನು ಮಾಡಿಸಿದ ಶ್ರೀ ತೀರ್ಥಪ್ಪನವರಿಗೆ ಆಶೀರ್ವಾದ



ಮಹಾಧಿವೇಶನದಲ್ಲಿ ಭಾಗವಹಿಸಿದ ಹಳೆಯ ವಿದ್ಯಾರ್ಥಿಗಳು ಹಾಗೂ ಹಿತ್ತೈಗಳು



ಹಳೆಯ ವಿದ್ಯಾರ್ಥಿಗಳ ಹಾಗೂ ಹಿತೈಷಿಗಳ ಸಂಘದ ೫೦ನೇ ವಾರ್ಷಿಕ ಮಹಾಧಿವೇಶನ

## ‘ಸಿದ್ಧಗಂಗಾ ಶಿವಕುಮಾರಶ್ರೀ’ ಪ್ರಶಸ್ತಿ ಪುರಸ್ಕೃತರು



ನಾಡೋಜ ಪ್ರೊ. ಕೆ.ಜಿ. ನಾಗರಾಜಪ್ಪನವರು



ಡಾ|| ವಿಜಯಲಕ್ಷ್ಮೀ ಬಾಳೇಕುಂದ್ರಿಯವರು

## ‘ಸಂಘಶ್ರೀ’ ಪ್ರಶಸ್ತಿ ಪುರಸ್ಕೃತರು



ವಿದ್ವಾನ್ ಶ್ರೀ ಎಲ್. ವಿರೂಪಾಕ್ಷಯ್ಯನವರು



ವಿದ್ವಾನ್ ಶ್ರೀ ಮಲ್ಲವೀರಯ್ಯನವರು



ವಿದ್ವಾನ್ ಶ್ರೀ ಬಿ.ಕೆ. ಲಿಂಗಯ್ಯನವರು



ವಿದ್ವಾನ್ ಶ್ರೀ ಹೆಚ್.ಟಿ. ಲಿಂಗಪ್ಪನವರು